
୩ [ୀତ୍୍ୀ 
ଅଗ୍ରଲେଖ 


ଏକବିଂଶ ଶତାବ୍ଦୀର ଆରମ୍ଭରେ ମୁଁ ଗୁଜରାତି ଭାଷାରେ ଗାନ୍ଧୀଜୀଙ୍କର ଏକ 
ବୃହତ ଜୀବନୀ ଲେଖୁଲି । ଗାନ୍ଧୀଜୀଙ୍କର ନିଜ ମାତୃଭାଷାରେ ତାଙ୍କର କୌଣସି 
ସମଗ୍ର ଜୀବନ ଚରିତ ନଥଲା, ଏହି ଜୀବନ-ଚରିତ ଦ୍ଵାରା ସେ ଅଭାବ ପୂର୍ଣ ହେଲା। 


ଯଦିଓ ଚାରି ଖଣ୍ଡରେ ଲିଖୁତ ପ୍ରାୟ ପଚିଶ ଶହ ପୃଷ୍ଠାର ଏହି ଗ୍ରଚ୍ଛ ଯଥା ସମ୍ଭବ 
ଲୋଜପ୍ରିୟ ହେଲା ଓ ଏହାକୁ ଭାରତୀୟ ଜ୍ଞାନପୀଠର  ମୁର୍ଗୀଦେବୀ ପୁରସ୍କାର” ମଧ୍ଯ 
ମିଳିଲା | ମାତ୍ର ମୋ' ମନରେ ଏହି ସନ୍ଦେହ ରହିଲା ଯେ, ଏତେ ବଡ଼ ଜୀବନୀ ବହି 
କେତେ ଲୋକଙ୍କ ପାଖରେ ପହ ପାରିବ ? ଗାନ୍ଧୀ ବିଚାରକୁ ଘରେ ଘରେ ପହଞ୍ଚାଇବା 
ପାଇଁ ଆଉ କିଛି ମାଧ୍ଯମ ଖୋଜିବାକୁ ଲାଗିଲି | ହଠାତ ଗାନ୍ଧୀ-କଥା କହିବାର ବିଚାର 
ମନକୁ ଆସିଲା | ଯଦିଓ ଏହା ପୂର୍ବରୁ ମୁଁ କୌଣସି ପ୍ରକାରର କଥା ଶୁଣି ନଥିଲି ତଥାପି 
୨୦୦ ୪ ମସିହାରେ ଗାନ୍ଧୀ କଥା କରି ପକାଇଲି । ଅନ୍ୟ କଥାକାରମାନଙ୍କ ଭଳି 
ମୋ ପାଖରେ କୌଣସି ପୋଥ ନଥିଲା - ଯାହାକୁ ଆଧାର କରି କଥା-ବାଚନ କରି 
ପାରିବି । ସୁତରାଂ କଥାର ବିଷୟ ଅନୁକୂଳ କିଛି ଗୀତ ମଧ୍ଯ ଲେଖୁଲି । 


9 ୦ ୦ ୨ ରେ ଗୁଜରାତରେ ହୋଇଥିବା ସାଂପ୍ରଦାୟିକ ହିଂସାର ମୋ” ମନରେ 
ଗଭୀର କ୍ଷତ ରହିଥିଲା । ଜଣେ ଗୁଜରାତି ନାଗରିକ ଭାବରେ ଗୁଜରାତରେ ଏହି 
ମହାପାପରେ ମୁଁ ମଧ୍ୟ ଆପଣାକୁ ଅଂଶୀଦାର ମନେ କରୁଥଲି । ଏହି ଅହିଂସକ 
ବିଭୂତିଙ୍କର ଜୀବନ ଗାଥା କହିବାବେଳେ ତାଙ୍କ ବିଚାରର ଯଥାଶକ୍ତି ବିଶ୍ଲେଷଣ 
କରିବା ହିଁ ମୋ ପାଇଁ ୨୦୦ ୨ରେ ଘଟିଥିବା ପାପର ରଚନାମକ ପ୍ରାୟଶ୍ଚିତ ହେଲ୍ଲା | 
ଗୁଜରାତ ବାହାରୁ ଗାନ୍ଧୀଂ କଥା କରିବାକୁ ଅନୁରୋଧ ଆସିଲା ! ତେଣୁ ସ୍ଵଭାବିକ 
ଭାବରେ ହିନ୍ଦୀରେ କଥା କରିବା ଆରମ୍ଭ ହେଲା ଓ ସମସ୍ତ ଗୁଜରାତି ଗୀତ ହିନ୍ଦୀର 
ସ୍ଵରୂପ ଧାରଣ କରିନେଲେ ସଂପୂର୍ଣ ମର୍ଯ୍ୟାଦାର ସହିତ ! 


ମୋ” ଗଣନାରେ ଗାନ୍ଧୀ-କଥା ମୋର ବହୁ ବର୍ଷର ସତ୍‌୍ସଂଗତିର 
ଆନନ୍ଦାନୁଭୂତି, ଦ୍ଵିତୀୟରେ ପାପ ପ୍ରକ୍ଷାଳନର ମିଶ୍ର ରଚନାମ୍ବକ ପ୍ରୟାସ, ତୃତୀୟରେ 
ଅନ୍ତର ଭିତରେ ସତତ ସତ୍ସଂଗତିର ଅନୁଭୂତିରୁ ହେଉଥିବା କିଞ୍ତ ମାତ୍ର ଚିତ୍ତଶୁଦ୍ଧିର 

ଶୟନ 


ବିଷୟ ହୋଇଗଲା । ଆଜି ୧୧ ୫ ତମ ଗାନ୍ଧୀ-କଥା ଗୁଜରାତି, ହିନ୍ଦୀ ତଥା ଇଂରାଜୀ 
ମାଧ୍ୟମରେ ଗୂଜରାତ, ଭାରତର ଅନେକ ପ୍ରଦେଶ ଏବଂ ବାହାରର ଚାରୋଟି 
ଦେଶର ଶ୍ରୋତାଙ୍କ ଚରଣ ପର୍ଯ୍ୟନ୍ତ ପହଞ୍ଚ ପାରିଛି | ଦେହର ବାର୍ଵକ୍ୟ ଯେତିକି ବଢ଼ି 
ଚାଲିଛି, ମନରେ ଉତ୍ସାହ ସେତିକି ସେତିକି ବଢ଼ି ଚାଲିଛି ! 


କୌଣସି କଥା ଏକା ରକମର ହୁଏ ନାହିଁ । କେତେକ ଉତ୍ସାହୀ ଆୟୋଜକ 
ଆପଣା ଆପଣାର କଥାର ଆଧାରରେ ବହି ମଧ୍ଯ ଛପାଇଛନ୍ତି | ଗୁଜରାତି, ହିନ୍ଦୀ ଓ 
ଇଂରାଜୀ ତିନି ଭାଷାର ଡିଭିଡ଼ି ଏବଂ ସିଡ଼ି ମଧ୍ଯ ପ୍ରସ୍ତୁତ ହୋଇଛି | ମରାଠୀ ଭାଷାରେ 
` ଗାନ୍ଧୀଂୱକଥାର ଏକାଧ୍ବକ ସଂସ୍କରଣ ବାହରି ସାରିଲାଣି । ଓଡ଼ିଆରେ ଏହି ପ୍ରଥମ 
ସଂସ୍କରଣ ପାଇଁ ଶ୍ରମ କଷ୍ଟ କରିଥିବା ତିନ୍ଟଟ ଧନଦାକାନ୍ତ ସଞ୍ଜୁ ତଥା ବିଶ୍ବଜିତ୍‌ 

ସମସ୍ତଙ୍କୁ ଅଭିନନ୍ଦନ ଏବଂ ଧନ୍ୟବାଦ। 
ନାରୟଣ ଦେଶାଇ 


୩ ମାର୍ଚ ୨୦୧୪ 

ଶୟନ 
କୈଫିୟତ 
କ୍ରମାଗତ ଗାନ୍ଧଜୀଙ୍କୁ ଭୂଲ ଭାବେ ଉପସ୍ଥାପିତ କରା ହେଉଥିବା ଏ ଦେଶରେ 
ଯେଉଁ କତିପୟ ବ୍ୟକ୍ତିବିଶେଷ ଗାନ୍ଧୀଜୀଙ୍କ ଅସଲ ବିଚାରକୁ ଦେଶ ସମ୍ମୁଖରେ 
ଥୋଇବାକୁ ଆଜୀବନ ପ୍ରୟାସରତ, ତନ୍ମଧ୍ୟରୁ ଅନ୍ୟତମ ହେଉଛନ୍ତି ଶ୍ରୀ ନାରାୟଣ 
ଦେଶାଇ | ମହାତ୍ସାଙ୍କ ବ୍ୟକ୍ତିଗତ ସଚିବ ମହାଦେବ ଭାଇ ଦେଶାଇଙ୍କ ସୁପୁତ୍ର ତଥା 
ମାଳତୀ ଦେବୀ-ନବକୃଷ୍ଠ ଚୌଧୁରୀଙ୍କ ଜ୍ୟେଷ୍ଠ ଜାମାତା ଶ୍ରୀ ଦେଶାଇ ସାବରମତି 
ଠାରୁ ସେବାଗ୍ରାମ ଯାଏଁ ଗାନ୍ଧୀଜୀଙ୍କ କୋଳରେ ଜୀବନ ଜୀଇଁବା ସହିତ ଗାନ୍ଧୀ 
ଜୀବନ ଦର୍ଶନ ତଥା ଆନ୍ଦୋଳନକୁ ନିଜ ଜୀବନରେ ଉଭତାରିଛନ୍ତି । ନୂତନ ପିଢ଼ୀ 
ନିକଟରେ ଗାନ୍ଧୀ ଚରିତକୁ ସଠିକ୍‌ ରୂପେ ଉପସ୍ଥାପନା ଲକ୍ଷ୍ୟ ନେଇ ଶ୍ରୀ ଦେଶାଇ 
ଭାରତ ତଥା ବିଶ୍ଵବ୍ୟାପୀ ଅନେକ ସ୍ଥାନରେ ଆୟୋଜିତ କରୁଛନ୍ତି ଗାନ୍ଧୀ କଥା' । 
ଏହି ଅବସରରେ ଆମ ଓଡ଼ିଶାରେ ଗତ ୨୦୦୯ ମସିହାର ମାର୍ଚ ୫ରୁ ୯ 
ତାରିଖ ଯାଏ ପାଞ୍ଚଦିନ ବ୍ୟାପି ଭୁବନେଶ୍ବରସ୍ଥ ସ୍ଵାଧ୍ବନତା ସଂଗ୍ରାମୀ ସଦନ ପଡିଆଠାରେ 
ଆୟୋଜିତ ହୋଇଥିଲା ଏହି ଗାନ୍ଧୀ କଥା” ଓଡ଼ିଶା ଶାନ୍ତି ସଦ୍ଭାବନା ଅଭିଯାନ 
ମାଧ୍ୟମରେ ଆୟୋଜିତ ଏହି ଗାନ୍ଧୀ କଥା ଶୁଣିବା ପାଇଁ ଓଡ଼ିଶାର କୋଣ ଅନୁକୋଣରୁ 
ଲୋକେ ଛୁଟିଥିଲେ ଭୁବନେଶ୍ବରକୁ । ଦେଖବବା ଲୋକ ଜାଣନ୍ତି, ଏହି ଦିନମାନଙ୍କରେ 
ଭୁବନେଶ୍ବର ତଥା ଓଡ଼ିଶାର ଗଗନ ପବନ ସତେ ଯେପରି ହୋଇ ଉଠିଥୁଲା ଗାନ୍ଧୀମୟ । 
ସତ୍ୟ, ଅହିଂସା, ସତ୍ୟାଗ୍ରହର ରାସ୍ତାରେ ଶ୍ରମ, ସେବା, ସ୍ବାଧାୟ ତଥା ସଂଘର୍ଷ ମାଧ୍ୟମରେ 
ଗାନ୍ଧୀ ପରିକଳିତ ସମାଜ ନିର୍ମାଣ ସମ୍ଭବପର ବୋଲି ଶ୍ରୀ ଦେଶାଇଙ୍କ ପ୍ରବଚନ ଦ୍ଵାରା 
ସମସ୍ତେ ଶେଷ ସିଦ୍ଧାନ୍ତରେ ଉପନୀତ ହୋଇଥିଲେ | 
ଏହି ବାର୍ରାକୁ ଅଧ୍ୟକରୁ ଅଧ୍ୟକ ଲୋକଙ୍କ ନିକଟରେ ପହଞ୍ଚାଇବା ଲକ୍ଷ୍ୟରେ 
ଗାନ୍ଧୀ କଥାର ମୁଖ୍ୟ ଆୟୋଜକ ଡଃ ଧନଦାକାନ୍ତ ମିଶ୍ର ବହୁ ଶ୍ରମ ସ୍ଵୀକାର କରି ଶ୍ରୀ 
ଦେଶାଇଙ୍କ ହିନ୍ଦୀ ଭାଷଣକୁ ଓଡ଼ିଆରେ କାଗଜ କଲମରେ ଉତାରିଛନ୍ତି । ଆମ 
ଅବକ୍ଷୟମୁଖୀ ସମାଜ ଉପରେ ` ଗାନ୍ଧୀ କଥା” ପୁସ୍ତକଟି ସଂଜୀବନୀ ଭଳି କାର୍ଯ୍ୟ 
କରିବ, ଏହି ଆଶାରେ..... | 
ଡାଃ. ବିଶ୍ବଜିତ୍‌ 
ସଂଯୋଜକ, ପ୍ରକାଶନ ସମିତି 
ଉତ୍କଳ ଗାନ୍ଧୀ ସ୍କାରକ ନିଧ୍‌ 

ରା/ନ୍ଧା ଯରିକନିତ ଭ୍/ଚ/ରୟୁକ ସ/୍ଚଦାୟିକ 
ସଦ୍ରାଦନ୍ଦନନ ସମ୍ମାନ ଗଠନ ନିମନ୍ତେ 9ୟାସର୍‌୍ତ 


gବ ରା ସମିତି / 
— ଧଳଜଦାକାଲ୍ତ 

ପ୍ରାକ୍‌ କଥା 


ଗାନ୍ଧୀ କଥାର ଆରମ୍ଭ ଗାନ୍ଧୀଜୀଙ୍କ ପ୍ରିୟ ଭଜନ “ବୈଷ୍ଣବ ଜନ ତୋ- 
ତେନେ କହିୟେ ଯେ”ରୁ ଆରମ୍ଭ ହେବ। ମୁଁ ଏହି ଭଜନକୂ କେରଳରେ ଶୁଣିଛି 
ତାମିଲନାଡ଼ୁରେ ବି ଶୁଣିଛି। ଏହା ଏବେ କେବଳ ଏକ ଗୁଜରାତି ଭଜନ ନୂହେଁ, 
ବରଂ ଜାତୀୟ ଭଜନରେ ପରିଣତ ହୋଇଛି। 


ପାଞ୍ଚ ଦିନରେ ଆମେ ପ୍ରତ୍ୟେକ ଦିନ ଗୋଟିଏ ଗୋଟିଏ ଧୂନ ଗାଇବା | 
ଗାନ୍ଧୀ କଥାରେ ଯେଉଁ ଧୂନ୍‌ ବୋଲାଯାଏ, ତାହା କୌଣସି ଏକ ସାମାଜିକ ସମସ୍ୟାକୁ 
ନେଇ ଲେଖା ଯାଇଛି । ଯେଉଁ ସବୁ ସ୍ଥାନରେ ଗାନ୍ଧୀ ବିଗ୍ଭରର ଲୋକେ ଏକାଠି ହୁଅନ୍ତି 
- ଯଥା ଆଶ୍ରମରେ, ବିଦ୍ୟାଳୟରେ ସେମାନେ ଦେବାଦେବୀଙ୍କୁ ପ୍ରାର୍ଥନା ବଦଳଣ୍ତର - 
ଏହିସବୁ ଧୂନ୍‌ ଗାଇବାକୁ ଭଲ ପାଇଥାନ୍ତି। i 


ଆଁଖେ ପବିତ୍ର ରାଖ ସତ୍ୟ ହିଁ ତୁ ବୋଲ 
ଭଶ୍ଵର ସାକ୍ଷାତ ହୌଗେ, ଅନ୍ତର ଟଟୋଲ 
ସତ୍ୟ ହିଁ ହେ ପରମେଶ୍ବର ବାପୁ କା ବୋଧ 
ଉତସି ପରମେଶ୍ବର କି ନିତ୍ୟ କର ତୁ ଶୋଧ । 


ମୁଁ ଚଉସ୍ତରୀତମ ଗାନ୍ଧୀ କଥା ଆରମ୍ଭ କରୁଛି । ମତେ ବହୁତ ଖୁସି ଲାଗୁଛି 
ଯେ ଏହି ଗାନ୍ଧୀ କଥା କଳିଙ୍ଗର ସେହି ପୁଣ୍ୟ ଭୂମିରେ ଆୟୋଜିତ ହୋଇଛି, ଯେଉଁଡ଼ିଂ 
ହଜାର ହଜାର ବର୍ଷ ତଳେ ଚଣ୍ଡାଶୋକ ଧର୍ମାଶୋକରେ ପରିବର୍ରିତ ହୋଇଥିଲେ ମୁଁ 
ଗାନ୍ଧୀ କଥା କେବଳ ମୋର ମନର ଆନନ୍ଦ ବାଣ୍ଡିବା ପାଇଁ କରୁଛି । କୌଣସି ଦର୍ଶନ, 
ବା ନୈତିକତା ଶିଖାଇବା ପାଇଁ ନୂୁହେଁ। ଯଦିଓ ଏହି ପ୍ରବଚନକୁ ଗାନ୍ଧୀ କଥା ନାମ 
ଦିଆଯାଇଛି, ଯାହାର କି ହରି କଥା, ଭାଗବତ କଥା ଇତ୍ୟାଦି ଶବ୍ଦ ସହ ସାମଞ୍ଜସ୍ୟ 
ରହିଛି; ତେଣୁ ସାଧାରଣ ଲୋକ ଭାବି ପାରନ୍ତି ଯେ ଗାନ୍ଧୀଜୀଙ୍କ ଭଗବାନଙ୍କ ଆସ୍ଥାନ 
ଦେବା ପାଇଁ ଗାନ୍ଧୀ କଥାର ଅବତାରଣା ହୋଇଛି । କିନ୍ତୁ ପ୍ରକୃତରେ ତାର ବିପରୀତ 
ଲକ୍ଷ୍ୟରେ ଏହା କରାଯାଉଛି । ମୁଁ ଏହି ଗାନ୍ଧୀ କଥା' ମାଧ୍ଯମରେ ଆପଣଙ୍କୁ କହିବାକୁ 
ଚାହେଁ ଯେ, ମୁଁ ତାଙ୍କ ସାଙ୍ଗରେ ଆଶ୍ରମରେ ଏକା ସାଙ୍ଗରେ ଅନେକ ବର୍ଷ ଚଳିଥୁଲି 

ane [ 


ଣ୍ଣ 


ଓ ତାଙ୍କୁ ଏକ ସାଧାରଣ ମଣିଷ ଭାବରେ ଦେଖୁଛି। ଗାନ୍ଧୀଙ୍କୁ ମୁଁ ଜଣେ ଇଶ୍ଵର ବା 
ଭଗବାନ ଭାବରେ କେବେ ବି ମାନେନି ବା ଆପଣଙ୍କ ଆଗରେ ସେପରି ଉପସ୍ଥାପନା 
କରିବି ନାହିଁ। 

ଆପଣ ଲକ୍ଷ୍ୟ କରିଥିବେ, ମୁଁ ଗାନ୍ଧୀଜୀଙ୍କ ମହାତ୍ମା ବା ମହାପୁରୁଷ କହିବାକୁ 
ଗଲାବେଳେ ଅଟକି ଗଲି ଓ କେବଳ ପୁରୁଷ ଶବ୍ଦର ବ୍ୟବହାର କଲି | ଗାନ୍ଧୀଜୀଙ୍କ ବି 
ମହାମ୍ା ଶବ୍ଦ ପସନ୍ଦ ନଥିଲା, ଯେତେବେଳେ ଲୋକେ “ ମହାମା ଗାନ୍ଧୀ କି ଜୟ ' କାର 
ଦେଉଥିଲେ ଗାନ୍ଧୀ ବାଧ୍ଯ ହୋଇ ତାକୁ ସହ୍ୟ କରୁଥିଲେ କିନ୍ଧୁ ସେ କହୁଥିଲେ ତାଙ୍କୁ 
ମହାମା ଶବ୍ଦ ଭଲ ଲାଗେ ନାହିଁ । ସେ ଆପଣ ଓ ମୋ ପରି ଜଣେ ସାଧାରଣ ମଣିଷ 
ଥିଲେ, ଏପରି ମଣିଷ ଯେ ଅନ୍ୟ ମଣିଷଙ୍କ ଭଳି ଭୁଲ ମଧ୍ଯ କରୁଥିଲେ | କରିପାରୁଥିଲେ | 
କେଦଳ ଥରେ ନୁହେଁ, ଅନେକ ଥର ଭୁଲ କରୁଥିଲେ ଓ ତାକୁ ସର୍ବ ସାଧାରଣରେ 
ଘୋଷଣା ବି କରୁଥିଲେ। କିନ୍ତୁ ସେ ସବୁ ଭୁଲ୍‌ରୁ ଶିକ୍ଷା ନେଇ ସେ ପାଦେ ପାଦେ 
ନିଜକୁ ସୁଧାରି ଆଗକୁ ଯାଉଥିଲେ । ସେ ନିଜର ଜୀବନ ବିଷୟରେ କହିଛନ୍ତି - ମୁଁ 
ଜଣେ ସତ୍ୟର ପୁଜାରୀ ଓ ସତ୍ୟର ପାହାଚ ଉପରକୁ ଗୋଟିଏ ଗୋଟିଏ ଶିଖର 
ଚଢ଼ିବାକୁ ଚେଷ୍ଟା କରିଛି। ଏହା ବ୍ଯତୀତ ତାଙ୍କର ନିଜ ଜୀବନ ବିଷୟରେ ଅନ୍ୟ 
କୌଣସି ଦାବି ନଥଲା। ମୁଁ ତ ତାଙ୍କ ଚରଣର ଦାସତୁଲ୍ଯ, ତେଣୁ ମୋର ଅନ୍ଯ 
କୌଣସି ଦାବି ନ ରହିବା ସ୍ଵଭାବିକ । ତଥାପି ମୁଁ କିଛି ଦାବି କରିବାକୁ ଗହୁଁଛି। 


ପିଲା ଦିନେ ମୋ ମାଆ ଓ ବାପା ଗାନ୍ଧୀଜୀଙ୍କ ଆଶ୍ରମରେ ତାଙ୍କୁ ବାପୁ 
ବୋଲି ଡାକୂଥଲେ। ସାରା ସାବରମତି ଆଶ୍ରମ ଯେହେତୁ ତାଙ୍କୁ ବାପୁ କହୁଥଲେ, 
ତେଣୁ ସେ ମୋର ଅଜା ବା ଜେଜେବାପା ପରି ଥଲେ | ହେଲେ ମୁଁ ତାଙ୍କୁ କେବଳ 
ସେହିପରି ଭାବରେ ଭାବୁନଥଲି। ଆମେ ଯେତେବେଳେ ବାହାରେ ଗାନ୍ଧୀଜୀଙ୍କ 
ସାଙ୍ଗରେ ବୁଲୁଥଲୁ, ଲକ୍ଷ ଲକ୍ଷ ଲୋକ ଜମା ହେଉଥିଲେ ଓ ମହାମ୍ବା ଗାନ୍ଧୀ କି ଜୟ 
ନାରା ଦେଉଥଲେ। ସେବାଗ୍ରାମ ଆଶ୍ରମରେ ଜବାହରଲାଲ ନେହେରୁଙ୍କ ପରି ବଡ଼ 
ବଡ଼ ନେତା ବି ଗାନ୍ଧୀଜୀଙ୍କ ତାଙ୍କ ଖପର ଘରେ ଦେଖା କରିବାକୁ ଆସିଲେ, ସାକ୍ଷାତ 
ପରେ ନିଜ ପିଠି ଗାନ୍ଧୀଜୀଙ୍କୁ ନ ଦେଖାଇବା ପାଇଁ ପଛୁଆ ଫେରୁଥିଲେ। ମୋତେ 
ସାତ ଆଠ ବର୍ଷ ହେଲା ବେଳକୁ ମୁଁ ଜାଣି ସାରିଥଲି, ଗାନ୍ଧୀ ଜଣେ ବହୁତ ବଡ଼ ନେତା 

ଶୟନ 


ଥିଲେ । କିନ୍ତୁ ମୋ ପାଇଁ ନା ସେ ମହାମ୍ବା, ନା ନେତା ନା ବାପୁ ଥିଲେ - ସେ ମୋ 
ପାଇଁ କେବଳ ମୋର ସାଙ୍ଗ ଥଲେ। ଏପରି ଜଣେ ସାଙ୍ଗ ଯାହା ସାଙ୍ଗରେ ଆମେ 
ସାବରମତି ନଦୀରେ ଏକାଠି ପରସ୍ତର ଉପରେ ପାଣି ଛିଞ୍ଚାଡ଼ି ଖେନୂୁଥଲୁ । ଏହି 
ବନ୍ଧୁତ୍ଵର ଦାବି ଏକ ପାଖୁଆ ନୁହେଁ, ଗାନ୍ଧୀଜୀ ହିଁ ପିଲା ଦିନେ ଆମ ସମସ୍ତଙ୍କ ସାଙ୍ଗ 
ହେବାର ପ୍ରକୃତ ବ୍ୟବହାର ଶିଖାଇଛନ୍ତି। ୪-୫ ବର୍ଷର ବାବଲା (ମୋ ନାଁ) କୁ ମଧ୍ଯ 
ସେ ଏକ ବ୍ୟକ୍ତିର ମର୍ଯ୍ୟାଦା ଦେଉଥିଲେ ଯାହାକି ମୋ ପାଇଁ ଏକ ବଡ଼ ଶିକ୍ଷା ଥଲା 
ଓ ମେତେ ଆଶ୍ଵସ୍ତ କରିଥଲା ଯେ ଗାନ୍ଧୀଜୀ ମୋର ଘନିଷ୍ଠ ସାଙ୍ଗ ଥିଲେ। 


୯ en 


ବାରରୁ ବାଇଶ ବର୍ଷ ପର୍ଯ୍ୟନ୍ତ ଗାନ୍ଧୀଜୀଙ୍କ ପାଇଁ କାମ କରିବାକୁ ସୁଯୋଗ 
ମିଳିଲା। ସେଇ ଦଶବର୍ଷରେ ଗାନ୍ଧୀଜୀ ସାଙ୍ଗରୁ ଜଣେ ଦକ୍ଷ ଦଳପତି (ଯେ କାମ 
କରେରବାରେ ନିପୁଣ) ଭାବରେ ମୋ ସାମନାକୁ ଆସିଲେ। ପ୍ରତ୍ୟେକ କାମକୁ ସୁକ୍ଷ୍ମ 
ଭାବରେ ଦେଖୁବା ଓ ଫୁର୍ଭିର ସହିତ କରିବା ତାଙ୍କର ଏକ ବଡ଼ ଗୁଣ ଥଲା। ଏବେ 
ଦେଶରେ ଏକ ଅଭୁତ ପରିସ୍ଥିତି ଦେଖାଯାଉଛି। ଗୋଟେ ଦିଗରେ ଥା ବା 
କାର୍ଯ୍ୟ ଦକ୍ଷତା ଅଛି ତ ଅନ୍ୟ ଦିଗରେ ଫଠ୩mାment ବା ନିଷ୍ଠା ଅଛି । ଯେଉଁଠି 
ଜର୍ମପ୍ରବଣତା ବା ଉତ୍ପାଦକତା ଅଛି, ସେଠି ନିଷ୍ଠା ନାହିଁ ଓ ଯେଉଁଠି ନିଷ୍ଠା ଅଛି ସେଠି 
କର୍ମ ପ୍ରବଣତା ନାହିଁ। ଆଜି କାଲି ଯେଉଁ ସବୁ ଦୁର୍ନୀତି ହେଉଛି ତାର କାରଣ ହେଲା, 
ଆଜି କାମ ତ ବଡ଼ ଚତୁରତାର ସହିତ ଶୀଘ୍ର ଶୀଘ୍ର ହେଉଛି, କିନଧୁ ଜୀବନର 
ମୁଲ୍ୟବୋଧ ପ୍ରତି ନିଷ୍ଠାର ଘୋର ଅଭାବ । ଅନ୍ୟ ପକ୍ଷରେ ଆମର ଅନେକ ସାଥୀ 
ଅଛନ୍ତି ଯେଉଁ ମାନଙ୍କର ନିଷ୍ଠା ଅନେକ ଗଭୀର, କିନୁ କାର୍ଯ୍ୟଦକ୍ଷତା ଅଭାବରୁ ସେମାନେ 
ବିଶେଷ କିଛି କରି ପାରୁ ନାହାଁନ୍ତି। ଗାନ୍ଧୀଜୀ କହୁଥିଲେ ନିଷ୍ଠା ଓ କାର୍ଯ୍ୟଦକ୍ଷତା - 
ଦୂଇଟି ଯାକ ପୂରା ମାତ୍ରାରେ ରହିବା ଆବଶ୍ଯକ ଅଛି। 

ନିଷ୍ଠା ଓ କାର୍ଯ୍ୟଦକ୍ଷତାର ପ୍ରମାଣ ଛୋଟ ଛୋଟ କାମରୁ ମିଳେ। କାମ 
ଯେତେ ଛୋଟ ହେଉ ନା କାହିଁକି ତାକୁ ତୁମେ କେତେ ନିଷ୍ଠା ଓ କାର୍ଯ୍ୟ ଦକ୍ଷତାର ସହ 
କରୁଛ, ତାହା ହିଁ ତୁମର ଭବିଷ୍ୟତର ଲମ୍ବା ରାସ୍ତା ନିରୁପଣ କରିବ। ଗାନ୍ଧୀଜୀଙ୍କ 
ସାଙ୍ଗରେ କାମ କରିବାର ଏହା ବଡ଼ ଶିକ୍ଷା ଥଲା। 


କୌଣସି କାମକୂ ଛୋଟ ମଣିବା ଉଚିତ ନୂହେଁ। ଯେଉଁ ବି କାମ କର - 
ସମ୍ବାଦ ପତ୍ର ବାଣ୍ଟିବା ହେଉ, କାହାକୁ କୌଣସି ବିଚାର ବା ଦର୍ଶନ ବୁଝାଇବା ହେଉ, 

ରୋଷେଇ କରିବା ହେଉ - ସବୁ ବଡ଼ କାମର ସଫଳତା ଏହିପରି ଛୋଟ ଛୋଟ 
କାମର ସଫଳତା ଉପରେ ନିର୍ଭର କରିଥାଏ - ଯଦି ସେହି ସବୁ ଛୋଟ ଛୋଟ କାମ 
ନିଷ୍ଠାପୂର୍ଣ ଭାବରେ କରାଯାଇଥିବ | 


ମୋର ଜୀବନର ଦ୍ଵିତୀୟ ଅଧ୍ୟାୟ ଆରମ୍ଭ ହେଲା ଗାନ୍ଧୀଜୀଙ୍କ ଦେହାନ୍ତ 
ପରେ । ମୋର ପ୍ରଥମ ଅଧ୍ୟାୟର କୋଡ଼ିଏ - ବାଇଶ ବର୍ଷ ମୁଁ ଗାନ୍ଧୀଜୀଙ୍କ ନିଜ 
ପରିବାର ଓ ପରିବେଶର ଅଙ୍ଗ ଭାବରେ ଧରି ନେଇଥଲି। କିନୁ ୧୯୪୮ରେ 
ଗାନ୍ଧୀଜୀଙ୍କ ତିରୋଧାନ ପରେ ହିଁ ଗାନ୍ଧୀଜୀଙ୍କୁ ବୁଝିବା, ଖୋଜିବା, ମନେ ପକାଇବା, 
ସ୍ବପ୍ନରେ ଦେଖବା ଓ ଏପରିକି କେବେ କେବେ ତାଙ୍କ ସ୍ଵରକୂ ଶୁଣିବା ଇତ୍ଯାଦିର 
ଅନୁଭୁତି ହେଲା। ଏହି ଲମ୍ବା ସମୟର ଅବଧୂରେ ମୋତେ ଗାନ୍ଧୀଜୀଙ୍କର ନିକଟତା 
ଅଧକ ଅନୁଭୁତ ହୋଇଥିଲା। 


ଥରେ ଗୋଟିଏ ଉସବବରେ ଗାନ୍ଧୀଜୀ ଯୋଗ ଦେଇଥୁଲେ ¦ ସେହି ଉସ୍ବବରେ 
ମୁଁ ଓ ମୋର କକେଇଙ୍କ ବ୍ରତଘର ସହିତ ଆଉ ଚାରି ଜଣ ବରକନ୍ୟାଙ୍କର ବିବାହ ମଧ୍ଯ 
ଚାଲିଥାଏ । ଗାନ୍ଧୀଜୀ ଆମମାନଙ୍କୁ କିଛି ଉପହାର ସ୍ଵରୂପ ଦେବାକୁ ଗଚାହିଁଲେ। ପ୍ରତ୍ୟେକରୁ 
ବାରଖଣ୍ଡ ଲେଖା ଯୋଡ଼ିଏ ବହି ମଗାଇଲେ ଓ ସେଥରେ ପ୍ରତ୍ୟେକଙ୍କ ପାଇଁ ନିଜ 
ହାତରେ ସନ୍ଦେଶ ଲେଖୁ ଉପହାର ସ୍ଵରୂପ ଦେଲେ। ଅନ୍ୟମାନଙ୍କ ବହିରେ କ'ଣ 
ଲେଖଥଲେ ମୋର ମନେ ନାହିଁ, କିଚୁ ମୋ ବହିରେ ଯାହା ଲେଖୁଥଲେ ସତୁରି ବର୍ଷ 
ପରେ ବି ମୋର ମନେ ଅହି | ସେଥିରେ ଗୋଟିଏ ବହି ଥଲା “ ଆଶ୍ରମ ଭଜନାବଳୀ ” 
ଯେଉଁଥିରେ ଗାନ୍ଧୀଜୀଙ୍କ ପ୍ରିୟ ଭଜନ ସବୁ ସଂଗୃହିତ ହୋଇଥଲା। ଏହି ବହିଟି 
ହିନ୍ଦୀରେ ଥଲା - ତାର ଓଡ଼ିଆ ସଂସ୍କରଣ ମଧ୍ଯ ମିଳୁଛି । ଏହି ବହିରେ ସେ ଗୋଟିଏ 
ବାକ୍ୟ ମାଧ୍ୟମରେ ତିନିଟି ଉପଦେଶ ଦେଇ ଲେଖୂଥଲେ - “ଏହି ବହିର ସମସ୍ତ 
ଭଜନକୁ ବୁଝି କରି ମୁଖସ୍ଥ କରିବା” | ଏଥିରେ ସବୁ ଭଜନକୁ ପଢ଼ିବା, ବୁଝିବା ଓ 
ମୁଖସ୍ଥ କରିବା -: ଏପରି ତିନୋଟି ଉପଦେଶ ଥିଲା ଓ ମୁଁ ଭାବିଲି ଏ କାମ ତ 
ହୋଇପାରିବ କାରଣ ଆଶ୍ରମରେ ତ ସବୂ ଦିନ ବୋଲା ଯାଉଛି । କାଳକ୍ରମେ ମୁଁ ଏହା 
କରିପାରିଥଲି 

ଦ୍ଵିତୀୟ ବହିଟି ଥଲା ଗାନ୍ଧୀଜୀଙ୍କର ଗୀତାର ଗୁଜରାତି ଅନୁବାଦ - “ ଅନାସକ୍ତି 
ଯୋଗ" | ଗାନ୍ଧୀଜୀ ଜାଣିଥିଲେ ଏହି ବହିକୁ ପଢ଼ି ବୁଝିବାର ବୟସ ମୋର ହୋର 

ନଥଲା| ମୁଁ ତ ପରେ ଅନେକ ଥର ପଢ଼ି ପଢ଼ି ଏହି ବହିରୁ କିଛି କିଛି କରି ପାରିଥଲି। 
କିନ୍ତୁ ଏହି ବହିରେ ଗାନ୍ଧୀଜୀ ଯେଉଁ ବାକ୍ୟଟି ଲେଖୁଥିଲେ - ସତେ ଯେମିତି ନିଜ 
ଛାତିକୁ ଚିରି ଏହାକୁ ଲେଖଥିଲେ - ଏହା ଏକ ମନ୍ଧ ପରି ଥିଲା। ତାହା ଏପରି ଥଲା 
- “ ତୁମଠାରୁ ଯାହା ଆଶା ରଖୁଛି - ତାହା ପୁରଣ କରିବ ” | ଏଥିରେ ସେ କଣ ଆଶା 
କରନ୍ତି ସେ କଥା ଲେଖ ନଥିଲେ, କେବେ ପୁରଣ କରିବ ସେ କଥା କହି ନଥିଲେ, 
କେମିତି ପୁରଣ କରିବ ସେ କଥା ସୁଦ୍ଧା ଲେଖୁ ନଥଲେ। ସାରା ଜୀବନ ପ୍ରତ୍ୟେକ 
ମୋଡ଼ ଉପରେ ସେ ମୋତେ ଭାବିବାକୁ ବାଧ୍ଯ କରିଥିଲେ ଯେ ବାପୁ ମୋ ଠାରୁ କଣ 
ଆଶା କରୁଥିଲେ, କିପରି ତାକୁ ମୁଁ ପୁରଣ କରିପାରିବି, କଣ କଲେ ଏହା ପାରିବି 
ଇତ୍ୟାଦି । 


୧ ୧ umn 


ଆମର ପୁରାଣ ଓ ଶାସ୍ତରେ କିଛି ଏପରି ବାକ୍ୟ ରହିଛି ଯାହାକୁ ମହାବାକ୍ୟ 
କୁହାଯାଏ। ଏ ସବୁ ବାକ୍ୟ ବହୁତ ଛୋଟ କିନ୍ଧୁ ଏହାର ଅର୍ଥ ଖୁବ୍‌ ଗଭୀର | ଯେମିତି 
କି “ ତତ୍‌ ତୃମ୍‌ ଅସୀ” ସୋହଂ । ଶବଦ କମ୍‌ କିନ୍ଧୁ ଅର୍ଥ ଏପରି ଗଭୀର ଯେ ପାଞ୍ଚ ହଜାର 
ବର୍ଷ ଧରି ପଣ୍ତିତ ମାନେ ଏହାର ବାଖ୍ୟା କରି ଆସୁଛନ୍ତି । “ ଅନାସକ୍ତି ଯୋଗ” 
ବହିରେ ଗାନ୍ଧୀଜୀ ଯେଉଁ ବାକ୍ୟ ଲେଖୁଥିଲେ ତାହା ମୋ ପାଇଁ ଏପରି ଏକ ମହାବାକ୍ୟ 
ଥିଲା। ମୁଁ ଆପଣମାନଙ୍କୁ ପଚାରିବାକୁ ଆସିଛି ଯେ ଆପଣମାନଙ୍କ ମଧ୍ୟରୁ ଅନେକ 
ଯେଉଁମାନେ ଗାନ୍ଧୀଜୀଙ୍କୁ ରାଷ୍ଟ୍ରପିତା ମାନନ୍ତି, ଗାନ୍ଧୀଜୀ ୧୯ ୪୮ ମସିହାରେ ଦେହତ୍ୟାଗ 
କଲାବେଳେ ଆମ ସମସ୍ତଙ୍କ ପାଇଁ ଏହି ସନ୍ଦେଶ ଦେଇ ଯାଇ କହିଛନ୍ତି - “ ତୁମଠାରୁ 
ଯ଼ାହା ଆଶା କରୁଛି ତାକୁ ପୁରଣ କରିବ” ? ଆମେ ନିଜେ ନିଜକୁ ପ୍ରଶ୍ନ କରିବାର 
ଆବଶ୍ୟକତା ଅଛି - କଣ ଆମେ ଗାନ୍ଧୀଜୀଙ୍କ ସେହି ଆଶା ପୁରଣ କରିଛେ ? ଗାନ୍ଧୀ 
କଥାର ଉଦେଶ୍ୟ ଆପଣଙ୍କ ମନରେ ଏହି ପ୍ରଶ୍ନ ସୃଷ୍ଠି କରିବା ଓ ତାର ଭତ୍ତର 
ଖୋଜିବା । 

ଗାନ୍ଧୀକଥା ପ୍ରକୃତରେ ମୋ ପାଇଁ ଏକ ସନ୍ଧାନର ବିଷୟ | ଏହାରି ମାଧ୍ୟମରେ 
ମୁଁ ନିଜ ଭିତରେ ଓ ଆପଣଙ୍କ ଭିତରେ ଥବା ଗାନ୍ଧୀଙ୍କୁ ଖୋଜୁଛି ଓ ପାଇବି ବୋଲି 
ଆଶା କରୁଛି । 


ଗାନ୍ଧୀଜୀଙ୍କ ପ୍ରାସଙ୍ଗକତା ବିଷୟରେ କେବଳ ଏତିକି କହିଲେ ଯଥେଷ୍ଟ 
ହେବ ଯେ ଏହାର ଦୂଇଟି ଦିଗ ପ୍ରଥମଟି - ଗୋଟିଏ “ ଆବଶ୍ୟକତା” ଓ ଦ୍ଵିତୀୟଟି 

ହେଲା “ ସମ୍ଭାବନା” ଯେ ପର୍ଯ୍ୟନ୍ତ ଏ ବିଶ୍ଵରେ ହିଂସା ଅଛି - ସେ ପର୍ଯ୍ୟନ୍ତ ଗାନ୍ଧୀଜୀଙ୍କ 
ଅହିଂସାର ଆବଶ୍ୟକତା ରହିଛି । ଯେ ପର୍ଯ୍ୟନ୍ତ ଆମ ଦେଶରେ ବେକାରୀ ରହିଛି ସେ 
ପର୍ଯ୍ୟନ୍ତ ଗାନ୍ଧୀଜୀଙ୍କ ଆବଶ୍ୟକତା ଅଛି । ଯେ ପର୍ଯ୍ୟନ୍ତ ପୃଥିବୀରେ ବୈଷମ୍ୟ ରହିଛି 
ସେ ପର୍ଯ୍ୟନ୍ତ ଗାନ୍ଧୀଙ୍କ ଆବଶ୍ୟକତା ରହିଛି। କିନୁ ପ୍ରଶ୍ନ ହେଲା କଣ ଗାନ୍ଧୀଜୀଙ୍କର 
ଏହି ଆବଶ୍ୟକତାକୁ ପୁରଣ କରିବା ସମ୍ଭବ ? ଏହି ପ୍ରଶ୍ନର ଉତ୍ତର ଆମକୁ ଦେବାକୁ 
ପଡ଼ିବ କାରଣ ଏହାର ଉତ୍ତର ଦେବାକୁ ଗାନ୍ଧୀଜୀ ଆମ ପାଖରେ ନାହାନ୍ତି। 


ଗାନ୍ଧୀକଥା ଓ ଶାନ୍ତିସେନାର କାମରେ ମୁଁ ବହୁତ ଦେଶ ବୁଲିଛି । କେବଳ 
ଗୋଟିଏ ଦେଶରେ ଗାନ୍ଧୀଙ୍କ ପ୍ରାସଙ୍ଗିକତାକୁ ନେଇ ସବୁଠାରୁ ଅଧ୍ବକ ପ୍ରଶ୍ନ 
ପଚରାଯାଏ-ତାହା ହେଲା ଭାରତ ବର୍ଷ । ଅନ୍ୟ ଦେଶରେ ଲୋକେ ଗାନ୍ଧୀ କଥା 
ଶୁଣିବାକୁ ଆସନ୍ତି କାରଣ ତାଙ୍କ ପାଇଁ ଗାନ୍ଧୀ ପ୍ରାସଙ୍ଗିକ ଅଟନ୍ତି । ଏହି ପ୍ରଶ୍ନକୁ ଯଦି 
ଆମେ ଗଭୀର ଭାବରେ ଅନୁଶୀଳନ କରିବା ତା ହେଲେ ଅନ୍ତର ଭିତରୁ ଉତ୍ତର 
ଆସିବ ଯେ ଗାନ୍ଧୀଙ୍କ ଆମ ପାଇଁ ପ୍ରାସଙ୍ଗିକତା ଯେତେ ମହର୍ତ ପୂର୍ଣ ନୁହେଁ, ଆମେ 
ଗାନ୍ଧୀଙ୍କ ପାଇଁ କେତେ ପ୍ରାସଙ୍ଗିକ ତାହା ଅଧକ ଗୁରୁର୍ତ ପୂର୍ଣ । ଆବଶ୍ଯକତା ତ 
ରହିଛି - କାରଣ ହିଂସା, ବେକାରୀ, ବୈଷମ୍ୟ, ପ୍ରାକୃତିକ ସମ୍ପଦର ଶୋଷଣ ତ 
ରହିଛି। କିନ୍ଧୁ ଏହିପରି ପରିସ୍ପିତିରେ ଏ ସବୁ ସମସ୍ୟାର ସମାଧାନ ପାଇଁ ଆମେ 
ଯଦି ନିଜକୁ ପ୍ରସ୍ତୁତ କରିବା ତା ହେଲେ ଆମେ ଗାନ୍ଧୀଙ୍କ ପାଇଁ ପ୍ରାସଙ୍ଗିକ ହୋଇ 
ପାରିବା ଓ ଏହା ଆମ ହାତରେ ଅଛି । ଆମର ଯୁବକମାନଙ୍କ ହାତରେ ଏଦି 
ସମ୍ଭାବନା ଅଛି | ମୋ ମତେ ଯୁବକ ତ ସିଏ ଯିଏ “ ଆଜିର ଦୁନିଆଠାରୁ ଅଧଜ 
ସୁନ୍ଦର ଏକ ଭବିଷ୍ୟତ ଦୁନିଆ ତିଆରି କରିବାକୁ ଗହେଁ”' | କେବଳ ବୟସରେ 
ଛୋଟ ହେରେ ଯୁବକ ହୋଇ ପାରିବନି - କେବଳ ଆସନ୍ତା କାଲିକୁ ଆଜିଠାରୁ 
ଉନ୍ନତ କରିବା ପାଇଁ ଚେଷ୍ଟିତ ବ୍ୟକ୍ତିକୁ ହିଁ ଯୁବକ କୁହାଯାଇପାରେ | ବୃଦ୍ଧ ତ ସିଏ 
ଯାହାକୁ ଦୁଇଟା ରାତି ମଧ୍ୟରେ ଏକ ଦିନ ଗପି ହୋଇ ରହିଥିବାର ଦେଖାଯାଏ । 
ଯ଼ବକଙ୍କ କିନ୍ତୁ ଦୁଇଟି ଦିନ ମଧ୍ଯରେ ଗୋଟିଏ ରାତି ଲୁଚି ଥିବାର ଦେଖାଯାଏ। 
ବୃ ସେ ଯାହାଙ୍କ ‰ ରାଲାପ ଫୁଲ ପଛରେ ଥବା କଣ୍ଟା ହିଁ ଦେଖାଯାଏ | ଯୁବକକୁ 
ପ୍ରତ୍ଯେକ ଜଣ୍ଟା ସମ୍ମୁଖରେ ଥୁବା ଗୋଲାପ ଫୁଲ ଦେଖାଯାଏ। ସେ ଜୀବନକୁ 
ଆଶାର ସହିତ ୨ଦରେ ତ ଦୁନିଆଁ `“ ଳାଇବାର ସ୍ଵପ୍ନ ସହ ଚେଷ୍ଟା ବି କରେ 

ସେ ହିଁ ପ୍ରକୃତରେ ଯୁବକ । କେବଳ ଆଶା ଓ ସ୍ବପ୍ନରେ ବଞ୍ଚବା ଯଥେଷ୍ଟ ନୁହେଁ, 
ତାକୁ ସାକାର କରିବା ନିମିତ୍ତ ଦୃଢ଼ ପ୍ରଚେଷ୍ଟା ନିତ୍ୟାନ୍ତ ଆବଶ୍ଯକ । ତେଣୁ 
ଯୁବକମାନଙ୍କ ଠାରୁ ଗାନ୍ଧୀଜୀଙ୍କ ପାଇଁ ପ୍ରାସଙିକ ହେବାର ଆଶା ରଖୁଛି । 


ଗୁଜରାତି ଭାଷାରେ ମୁଁ ଗାନ୍ଧୀଜୀଙ୍କ ଜୀବନୀ ଲେଖୂଥଲି। ଏହା ଚାରି 
ଖଣ୍ଡରେ ବିଭକ୍ତ ଓ ଦୁଇହଜାର ପୃଷ୍ଠାରୁ ଅଧକ ଥଲା। ଏହାର ଶୀର୍ଷକ ଦେବା ପାଇଁ 
ମୁଁ ମନରେ ଯାହା ଆସୁଥଲା, ତାକୁ ଏକ ତାଲିକା କରି ଲେଖୁ ରଖୁଥଲି | ସେଥିରେ 
ଗୋଟିଏ ଥୁଲା “ ଗାନ୍ଧୀଜୀଙ୍କ ଅନ୍ତର୍ଯାତ୍ରା' | କିନୁ ଯଦିଓ ମୁଁ ଗାନ୍ଧୀଜୀଙ୍କ ଅନ୍ତର୍ଯାତ୍ରା 
ବିଷୟରେ ବେଶୀ ଲେଖୂବାକୁ ଗହିଁଥଲି। କିନ୍ତୁ ଦେଖୁଲି ତାଙ୍କ ଅର୍ନ୍ତଯାତ୍ରା ଓ ବହିର୍ଯାତ୍ରା 
ମଧ୍ଯରେ ଫରକ୍‌ ଖୁବ୍‌ କମ୍‌ | ଗୋଟିକକୁ ଅନ୍ୟଠାରୁ ପୃଥକ କରି ଲେଖୁବା ବା କହିବା 
ଅସମ୍ଭବ ତେଣୁ ଗାନ୍ଧୀଙ୍କ ବିଷୟରେ କହିଲାବେଳେ ମୁଁ ଆଶା କରେ ଯେ କେବଳ 
ଜଣେ ଶ୍ରୋତା ନ ହୋଇ ଆପଣଙ୍କ ମନରେ ବି ଏକ ଅର୍ନ୍ତଯାତ୍ରା ଆରମ୍ଭ ହେଉ | ଏହା 
ଦ୍ଵାରୀ ଆମ୍ପ ଅନୁଶୀଳନ ହୋଇ ପାରିଲେ ମୋର ଶ୍ରମ ସାର୍ଥକ ହେବ। ଆମେ 
ପାଞ୍ଚଦିନରେ ଗାନ୍ଧୀଜୀଙ୍କ ବିଷୟରେ ଯାହା ଶୁଣିବା ତାକୁ ସିଧାସଳଖ ଗ୍ରହଣ ନକରି 
ନିଜର ବୁଦ୍ଧି ବିବେକ ବ୍ୟବହାର କରି ଅନୁଶୀଳନ ପରେ ହିଁ ଗ୍ରହଣ କରିବା। 


ଅଠସ୍ତରି ବର୍ଷର ଗାନ୍ଧୀ ଯେତେବେଳେ ନୁଆ ଖାଲିରେ ପଦଯାତ୍ରା କରୁଥୁଲେ, 
ଆରମ୍ଭରୁ ହିଁ ବଙ୍ଗାଳି ଭାଷା ଶିଖ୍ଵବା ଆରମ୍ଭ କରିଥଲେ। ଏହି ସମୟରେ ନିଜର 
ବାର୍ରାକୁ ବଙ୍ଗଳାରେ କହିଥିଲେ - “ ଆମାର ଜୀବନ ଇ ଆମାର ବାଣୀ” । ଅର୍ଥାତ 
“ ମୋର ଜୀବନ ହିଁ ମୋର - ବାର୍ରା” | ଅନେକ ଅନୁବାଦରେ “ଇ” ବା ‘ହିଁ! 
ଶବ୍ଦଟିକୁ ଛାଡ଼ି ଦିଆଯାଇଛି ଅର୍ଥାତ ଇଂରାଜୀରେ କୁହାଯାଇଛି - 'My life is my 
massage’ - କିନୁ ଏହା ଠିକ୍‌ ନୂହେଁ| ଇ' ବା 'ହି' ର ବହୁତ ଗୁରୁ ରହିଛି। ମଁ 
ଗାନ୍ଧୀଜୀଙ୍କ ଜୀବନ ବିଷୟରେ ଏଇଥିପାଇଁ କହୁଛି ଯ଼େ ତାଙ୍କର ଦାବନୀରେ 7 
ତାଙ୍କର ବାର୍ରାଁ ରହିଛି - ତାକୁ ଅଲଗା କହିବାର ଆବଶ୍ୟକତା ନାହିଁ| 

ନାଗରିକ ବା ଜନତା ସିଏ - ଯିଏ ନିଜ ଗୋଡ଼ରେ ଛିଡ଼ା ହେବାର ସାମ୍ୟ 
ରଖେ ଗାନ୍ଧୀଜୀ ଏପରି ସ୍ଵୟଂ ନିର୍ଭରଶୀଳ ନାଗରିକ ସୃଷ୍ଟି କରିବାରେ ଅନେଜ 
ପ୍ରୟାସ କରିଛନ୍ତି । ଯିଏ ଜାଗ୍ରତ ହୁଏ ତାହାକୁ ଜନତା କହନ୍ତି, ଯିଏ ଶୋଇଥାଏ ସିଏ 
ଜନତା ପଦବାଚ୍ୟ ନୂହେଁ। ଯେଉଁଠି ଶିକ୍ଷକ ନିଜର ଛାତ୍ରମାନଙ୍କ ବିକାଶ ପରିବର୍ରେ 

ନିଜର ବେତନ ପାଇଁ ଅଧ୍ବକ ଚିନ୍ତିତ, ଏସବୁ ଆଜିକାର ପରିସ୍ଥିତି ଓ ସାମାଜିକ 
ବୈଷମ୍ୟର ଏକ ଲକ୍ଷଣ । ଏଥିପାଇଁ ଆମେ ସମସ୍ତେ ଦାୟୀ | 


mm CV 


ଯଦି ଗାନ୍ଧୀଜୀଙ୍କ ପ୍ରାସଙ୍ଗକ କରିବାର ଅଛି - ତେବେ ପ୍ରତ୍ୟେକଙ୍କୁ ନିଜ 
ବଦଳରେ ଅନ୍ୟ ଓ ସମାଜର ଉପକାର କରିବାର ଚିନ୍ତାରୁ ହିଁ ଆରମ୍ଭ କରାଯାଇ 
ପାରିବ। ସେହିପରି ବ୍ୟର୍ତି ହୃଦୟରେ ଗାନ୍ଧୀ ପ୍ରବେଶ କରିଛନ୍ତି ବୋଲି କହିବାକୁ 
ହେବ। ଯେଉଁ ବ୍ୟକ୍ତି କେବଳ ନିଜ ବିଷୟରେ ଚିନ୍ତା କରେ ସେ ଗାନ୍ଧୀଙ୍କ ପାଇଁ ନିଜ 
ହୃଦୟର ଦ୍ଵାର ବନ୍ଦ ରଖୁଛି ବୋଲି କହିବାକୁ ହେବ। 


ଯେଉଁ ସମାଜ ସଂକୀର୍ଣ୍ଣ ଗୋଷ୍ଠୀଗତ ଚିନ୍ତାରୁ ଉର୍ଶ୍ବକୁ ଉଠି ପୁରା ସମାଜର 

ମଙ୍ଗଳ ପାଇଁ କାମ କରେ ସେହିପରି ସମାଜ ଗାନ୍ଧୀଙ୍କ ସ୍ବପ୍ନର ସମାଜ ବୋଲି ଧରିବାକୁ 
ହେବ। ଆଜିର ପରିସ୍ଥିତି ଟିନ୍ତାର ବିଷୟ, ଭବିଷ୍ୟତ ପାଇଁ ଆଶା ଅଛି | ଏହି ଚିନ୍ତା ଓ 
ଆଶାକୁ ଯୋଡୁଥିବା ଏକ ଭଜନ ଶୁଣିବା। 

ଗାନ୍ଧୀ ହୋଟ୍ଗେ କହିଁ ଭାରତ ମେଁ ! 

ଗାନ୍ଧୀ କେ ସପନୋ କା ଭାରତ 

ଆଜ ହେ କିସ ହାଲତ ମେଁ ! 

ଗାନ୍ଧୀ ହୋଟ୍ଗେ କହିଁ ଭାରତ ମେଁ ॥ 

ଚନ୍ଦନ କାଷ୍ଠ କୀ ସେଜ ବିଛ୍ଛାକର, 

ପୁଷ୍ଠୋ କି ଚାଦର ଓଢ଼କର 

କାହେ ରହେ ଆରତ ମେଁ ? 

ଗାନ୍ଧୀ ହୋଙ୍ଗେ କହିଁ ଭାରତ ମେଁ ॥ 

' ରାଷ୍ଟ୍ରପିତା? କହକର ସଙଞ୍ମାନା, 

ଜୀବନ ମେଁ ଉନକୋ ନା ଜାନା 

ଡ଼ୁବେ ରହେ ସ୍ଵାର୍ଥ ମେ, 

ଗାନ୍ଧୀ ହୋଙ୍ଗେ କହିଁ ଭାରତ ମେଁ । 

ରାଜଘାଟ ପର ଉନ୍‌କି ସମାଧ୍ବ, 

ଅପନି ଅଧ -ବ୍ୟାଧୂ-ଉପାଧ 

ସଭା, ପଦ, ସଂପଦ ମଁ, 

ଗାନ୍ଧୀ ହୋଟ୍ରେ କହି ଭାରତ ମେଁ ॥ 
ଗାନ୍ଧୀ କେ ସପନୌ କା ଭାରତ, 
ଆଜ ହେ କିସ ହାଲତ ମେ ! 
ଗାନ୍ଧୀ ହେଙ୍ଗେ କହିଁ ଭାରତ ମେଁ ॥ 


eo 


ଗାନ୍ଧୀଜୀଙ୍କୁ ପଚିଶ ବର୍ଷ ହେଲା ବେଳକୁ ସେ ତିନିଟି ମହାଦେଶରେ କିଛି 
କିଛି ଶିକ୍ଷା ଲାଭ କରି ସାରିଥଲେ। ପ୍ରଥମ ଅଠର ବର୍ଷରେ ଏସିଆ ମହାଦେଶ ବା 
ଭାରତ ବର୍ଷରେ ଚରିତ୍ର ଗଠନର ଶିକ୍ଷା ଲାଭ କରିଥଲେ। ତା ପର ତିନି ବର୍ଷ ସେ 
ରଉରୋପରେ ଆଇନ୍‌ ସମ୍ବନ୍ଧୀୟ ଜ୍ଞାନ ଅର୍ଜନ କରିଥିଲେ ଓ ସେଥୁରୁ ତାଙ୍କୁ 
ନାଗରିକତ୍ବର ପ୍ରଶିକ୍ଷଣ ମିଳିଥିଲା। ତା ପରବର୍ରୀ ଗରି ବର୍ଷରେ ଆଫ୍ରିକାରେ ସାଧନା 
କରିଥଲେ। ଗାନ୍ଧୀଜୀ ସାରା ଜୀବନ ସତ୍ୟର ସାଧନା ହିଁ କରିଥିଲେ ଓ ସେଥୁପାଇଁ 
ମନକୁ ଖୋଲା ରଖ ସତ୍ୟର ସନ୍ଧାନରେ ଗୋଟିଏ ପାହାଚରୁ ଆଉ ଏକ ପାହାଚ 
ଆଗେଇ ଥଲେ। ତାଙ୍କର ଗରିତ୍ରିକ ଶିକ୍ଷାରୁ ଯେଉଁ ସତ୍ୟର ସନ୍ଧାନର ପ୍ରକ୍ରିୟା ଆରମ୍ଭ 
ହୋଇଥଲା ତାହା ତାଙ୍କ ଜୀବନର ଅଣାଅଶି ବର୍ଷ ଅବଧୂ ଯାଏ ନିରବଛ୍ଚିନ୍ନ ଭାବରେ 
ଗଲିଥଲା। 


ସତ୍ୟ ବିଷୟରେ ଗାନ୍ଧୀ ଏପରି ଏକ ବାକ୍ୟ କହିଥଲେ ଯାହା ମୋ ମତରେ 
ଏକ ବଡ଼ ଅବଦାନ ଥୁଲା | ସେ କହିଥିଲେ - “ ଅହିଂସା, ଅପରିଗରହ, ବୃହୁଚର୍ଯ୍ୟ ଆଦି 
ପାଇଁ ମୋତେ ବହୁତ ପରିଶ୍ରମ କରିବାକୁ ପଡ଼ିଥିଲା କିନୁୁ ସତ୍ଯ ମୋ ପାଇଁ ସହଜ 
ଥିଲା। ସତେ ଯେମିତି ମା'ର କ୍ଷୀରରୁ ହିଁ ସତ୍ୟର ଅଭ୍ୟାସ ମୋ ଭିତରେ ପ୍ରବେଶ 
କରିଥଲା। ” ମୁଁ ଭାବୁଥିଲି ଗାନ୍ଧୀ ଏପରି ବଡ଼ ଦାବୀ କିପରି କରିଥିଲେ ? କିନୁ ଗଭୀର 
ଭାବରେ ଚିନ୍ତା କଲା ପରେ ଜାଣିଲି ସତ୍ୟ ତ ପ୍ରତ୍ଯେକ ଛୋଟ ଶିଶୁ ଭିତରେ 
ଅନ୍ତର୍ନିହିତ ରହିଛି । ଯେତେବେଳେ ପିଲାଟିଏ କଥା କହିବା ଶିଖେ ସେ ସ୍ଵଭାବିକ 
ଭାବରେ ସତ୍ୟ ହିଁ କହେ । ଧରାଯାଉ ପିଲାଟିର ହାତରେ କଇଁଚିଟିଏ ଅଛି | ସେଥିରେ 
ସେ ଧାର ପରୀକ୍ଷା କରିବା ପାଇଁ ହୁଏତ ଏକ ନୂଆ ପରଦାଟିଏ କାଟି ପକାଇଲା। 
ଯେତେବେଳେ ତା ମା' ତା'ର ଏହି କାମ ଦେଖୁ ପଚାରେ.ଏହି ପରଦା କିଏ କାଟିଛି, 
ସେ ସ୍ବଭାବିକ ଭାବରେ କହିବ ଯେ ସେ ହିଁ କାଟିଛି। ଯଦି ସେହି ସମୟରେ ମା' 

ତାକୁ ଗାଳି ଦିଏ, ତେବେ ସେହି ଶିଶୁ ଭବିଷ୍ୟତରେ ସତ କଥା କହିବାକୁ ଚାହିଁବନି। 
ତେଣୁ ସତ୍ଯ ଉପରେ ଯଦି ଭୟର ଆବରଣ ଚଢ଼ାଇ ଦିଆଯାଏ, ତା ହେଲେ ଏହା 
ଅସତ୍ୟ ଆଡ଼କୁ ହିଁ ଯିବାକୁ ଲାଗିବ। ଭୟ, ଲୋଭ ଓ ବାସନା କାରଣରୁ ମଣିଷର 
ସ୍ଵଭାବିକ ସତ୍ଯନିଷ୍ଠ ଚରିତ୍ର ଅସତ୍ୟ ପଥରେ ଯାଇଥାଏ । ଗାନ୍ଧୀଜୀ ନିଜ ଚଚିତ୍ର 
ଉପରେ ଏହିସବୁ ଆବରଣକୁ ଘୋଡ଼ାଇବାକୁ ହିଁ ଦେଇ ନଥଲେ। 


ସେ ବର୍ଷେ ଦୂଇ ବର୍ଷ ମାଂସ ଖାଇଥିଲେ। ପରେ ମାଂସ ଖାଇବା ଛାଡ଼ି 
ଦେଇଥଲେ। ମାଂସ ଖାଇଲେ ବଳଶାଳୀ ହୋଇପାରିବେ ଓ ଇଂରେଜଙ୍କ ସାଙ୍ଗରେ 
ଲଢ଼ି ପାରିବେ, ଏଥୁପାଇଁ ସେ ମାଂସ ଖାଇଥିଲେ | କିନୁ ଯେଉଁ ଦିନ ମାଂସ ଖାଉଥିଲେ, 
ସେ ଦିନ ସଂନ୍ଧ୍ୟାରେ ଭୋକ ଲାଗୁନଥୁଲା ଓ ମା” ଖାଇବା କଥା ପଚାରିଲେ ତାଙ୍କୁ ମିଛ 
ବାହାନା କରିବାକୁ ପଡ଼ୁଥିଲା। ତାଙ୍କର ସତ୍ୟ ନିଷ୍ଠା ଯୋଗୁଁ ଓ ମା'ଙ୍କୁ ମିଛ ନ କହିବା 
ପାଇଁ ସେ ମାଂସ ଖାଇବା ଛାଡ଼ି ଦେଇଥିଲେ | ସତ୍ୟର ସନ୍ଧାନ, ପରୀକ୍ଷା ଓ ସାଧନା 
ହିଁ ମୂଳରୁ ତାଙ୍କ ଜୀବନର ସବୁ କିଛି ଥଲା। ସେ କହିଛନ୍ତି - “ ମୋ ପରି ପଛେ 
ହଜାର ହଜାର ସାଧାରଣଙ୍କ ବିଲୁପ୍ତି ହେଉ - କିନ୍ଧୁ ସତ୍ୟର ସର୍ବଦା ଜୟ ହେଉ” | 


ସତ୍ୟ ଏକ ଚିନ୍ତନ ସତ୍ୟ କି ଆରାଧନା 

ସତ୍ୟ ହିଁ କା ପୁଜନ ସତ୍ୟ କି ହୀ ସାଧନା 

ସତ୍ୟ ମେରା ଧ୍ରବତାରା ଖୋଲ ଦେତା ପଥ ହମାରା 
ସତ୍ୟ ହି କୀ ଶିଖରୈ ଚଢ଼ ଚଢ଼ କରୁ ମୈ ଆରୋହଣ 


ସତ୍ୟ ହୀ କା ହୋଠୱଠ ଜୟ ଚାହେ ମେରା ହୋଓୱ କ୍ଷୟ 
” ଅଛାମା କୋ ନାପନେ ମୈ ନ ହୋ ସତ ଅପୁରଣ 

ସତ୍ୟ ମେରୀ ଭାଗୀରଥ ସତ୍ୟ ମେରୀହେ କାଳିନ୍ଦୀ 

ସତ୍ୟ ସରସ୍ଵତୀ ତୀର୍ଥ କରୁ ମେଁ ନିମଜ୍ନ । 


ଗାନ୍ଧୀଜୀ ଏପରି ଜଣେ ରାଜନେତା ଥିଲେ ଯେ କି ଜୀବନକୁ ଅତ୍ଯନ୍ତ 
ସକାରାମବକ ରୂପରେ ଦେଖୁଥଲେ। ତେଣୁ ତାଙ୍କୁ ନିରାଶା କେବେ ସ୍ପର୍ଶ ହିଁ କରୁ 
ନଥୁଲା ନୂଆଖାଲିରେ ଯେତେବେଳେ ସେ ପଦଯାତ୍ରା କରିଥଲେ, ସେତେବେଳେ 
ସାଙ୍ଗରେ କିଛି ସାଥୀ ତ ଥିଲେ କିନୁ ଅନେକ ସମୟରେ ସେ ଏକାକୀ ବହୁତ କଠିନ 
ପରିସ୍ଥିତିରେ ବି ବୁଲୁଥିଲେ। ଏହି ମମୟରେ ସେ ଗୁଜରାତରେ ଜଣଙ୍କୁ ଟି ' ମାଧ୍ୟମରେ 


Digitized by srujanika@gmail.com 


ଆ neni ¢ os 


ନିଜ ପରିସ୍ଥିତି ବିଷୟରେ ଲେଖୁଥିଲେ । ସେଥିରେ ସେ ଲେଖୁଥଲେ - “ଏଠାରେ 
ମୋର ଚାରିପଟେ ଯେପରି ନିଆଁ ଜନୁଛି, କିନୁ ତା ସର୍ଵ ମୁଁ ନିଜ ଭିତରେ ଶୀତଳତା 
ଅନୁଭବ କରୁଛି।” ଏହା ତାଙ୍କର ସକରାମ୍ବକ ଦୃଷ୍ଟିଭଙ୍ଗୀର ପରିଚୟ ଦିଏ । ଅନ୍ୟତ୍ର 
ସେ ଲେଖୁଥିଲେ - “ ଯେହେତୁ ମୁଁ ମୋର ସବୁ କାମ ଶ୍ରୀରାମଙ୍କ ସମର୍ପଣ କରିଦେଇଛି, 
ତେଣୁ ପରିସ୍ପିତିର ନିଆଁରୁ ଉତ୍ତାପ ମତେ ଅନୁଭବ ହିଁ ହେଉନାହିଁ। ” 


ଏହାର କିଛି ଦିନ ପରେ ସେ ଦିଲ୍ଲୀରେ ଏକ ଭାଷଣରେ କହିଥିଲେ - 
“ ମୋର ଶହେ କୋଡ଼ିଏ- ପଚିଶ ବର୍ଷ ବଞ୍ଚବାର ଇଛା ଆଉ ନାହିଁ” ¦ ଏ କଥା ଥରେ 
ଦୂଇ ଥର କହିଲା ପରେ ଜଣେ ସାମ୍ବାଦିକ ତାଙ୍କ ପଚାରିଲେ - “ ଆପଣଙ୍କର ଏପରି 
କହିବାର ଅର୍ଥ କଣ ଆପଣ ନିରାଶାବାଦୀ ହୋଇଗଲେ। ” ଗାନ୍ଧୀ ଏ ପ୍ରଶ୍ନ ଶୁଣି ସଳଖ 
ହୋଇ ବସି ପଡ଼ିଲେ ଓ କହିଲେ “ ନିରାଶାବାଦ ଓ ମୁଁ - ଜମା ସମ୍ଭବ ନୁହେଁ ! କାରଣ 
ମୁଁ ଜଣେ ଆସ୍ତିକ। ତେଣୁ ମୁଁ ନିରାଶାବାଦୀ ହୋଇ ପାରିବି ନାହିଁ" 


ଜେନେରାଲ ସୂୁଟସ୍‌ ଗାନ୍ଧୀଜୀଙ୍କ ବିଷୟରେ କହିଥିଲେ - “ଏ ଜଣେ 
ଏପରି ମଣିଷ ଯେ ଘୋର ସଙ୍କଟରେ ମଧ୍ୟ ବିରୋଧ କରିବା ଛାଡ଼ନ୍ତି ନାହିଁ ଓ ମଣିଷ 
ପଣିଆକୁ ବି ଭୁଲନ୍ତି ନାହିଁ।” ଏହି ଜେନେରାଲ ଗାନ୍ଧୀଙ୍କ ବିରୁଦ୍ଧରେ ନଅ ବର୍ଷ 
ଲଢ଼େଇ କରିଥଲେ ଓ ନିଜେ ହିଁ ଗାନ୍ଧୀଜୀଙ୍କ ପାଇଁ ଅନେକ ସଙ୍କଟ ସୃଷ୍ଠି କରିଥୁଲେ ! 
ଏହି ସକାରାମ୍ବକ ଦିଗ ତାଙ୍କର ପ୍ରଥମ ଗୁଣ ଥଲା। i 


ଗାନ୍ଧୀଜୀଙ୍କ ଦ୍ଵିତୀୟ ବିଶେଷ ଗୁଣ ବିଷୟରେ ଗୋଟିଏ କାହାଣୀ କହିବି। 
ଦ୍ଵିତୀୟ ବିଶ୍ବଯୁଦ୍ଧ ୧୯୩୯ରେ ଆରମ୍ଭ ହେଲା। ଭାଇସ୍‌ରାୟ ଗ୍ରାନ୍ଧୀଜୀଙ୍କୁ ସିମଳା 
ଡକାଇଲେ କଥାଦାରା ହେବା ପାଇଁ। ସେ ସମୟରେ ଏଗାର ଛାରଟି ରାଜ୍ୟରେ 
କଂଗ୍ରେସର ମନ୍ତ୍ରୀମଣ୍ଡଳ ଶାସନ କରୁଥାଏ । କଂଗ୍ରେସ ନେତାମାନେ ଭାଇସ୍‌ରାୟଙ୍କ 
ମନ୍ତବ୍ୟ ଯେଉଁଥିରେ ସେ ଭାରତ ମିତ୍ରଶକ୍ତି ତରଫରୁ ଲଢ଼ିବ ବୋଲି କହିଥିଲେ, ତାର 
ବିରୋଧ କରୁଥାନ୍ତି। ଯଦି ଏହି କଥା କହିବା ଆଗରୁ କଂଗ୍ରେସଙ୍ଗୁ ପଚାରି ଥାନ୍ତେ, 
ତେବେ ମାନବତାର ସ୍ଵାଧୀନତା ପାଇଁ ଲଢ଼େଇ କରୁଥିବା ମିତ୍ର ଶନ୍ତି ସାଙ୍ଗରେ ମିଶି 
ଲଢ଼ିବାର ପ୍ରସଙ୍ଗରେ ଭାରତର ସ୍ଵାଧୀନତା କଥା ମଧ୍ୟ ଆଲୋଚନା ହୋଇଥନ୍ତା। ଏହି 
ବିଷୟରେ ଗାନ୍ଧୀଜୀଙ୍କ ସାଙ୍ଗେ ଆଲୋଚନା କରୁ କରୁ ଭାଇସ୍ରାୟ ଢହିଲେ ମତେ 
ବର୍ରମାନ ଇଂଲଣ୍ଡରୁ ଲିଖୂତ ଆଦେଶର ଅପେକ୍ଷା କରିବାକୁ ପଡ଼ିବ ଓ ଏଥୁପାଇଁ 

ଣ୍ଣ 


ଆଲୋଚନାକୁ ସାତ ଦିନ ପାଇଁ ବିରାମ ଦେବାକୁ ପଡ଼ିବ। ଏହି ସମୟରେ ମୁଁ, ବାପା 
ମହାଦେବ ଦେଶାଇଙ୍କ ସାଙ୍ଗରେ ଗାନ୍ଧୀଜୀଙ୍କ ପାଖରେ ଥଲି। ମୁଁ ଭାବିଲି ସାତ ଦିନ 
ଛୁଟି ମିଳିଲା ଓ ସିମଳା ବୁଲିବାର ସୁଯୋଗ ମିଳିବ। ଏତିକି ବେଳେ ଗାନ୍ଧୀଜୀଙ୍କ 
ନିର୍ଦେଶ ଆସିଳା - ଜିନିଷ ପତ୍ର ବାନ୍ଧ - ସେବାଗ୍ରାମ ଯିବାର ଅଛି । ଯିବାକୁ ଦି ଦିନ, 
ଆସିବାକୁ ଦି ଦିନ - ଏ ପରି ଚାରି ଦିନ ରାସ୍ତାରେ ଛାଡ଼ି ଦେଲେ ମାତ୍ର ତିନି ଦିନ 
ପାଇଁ ସେବାଗ୍ରାମରେ ଏପରି କଣ ଜରୁରୀ କାମ ଥାଇ ପାରେ - ମୁଁ ଭାବିଲି। ସେ 
ସମୟରେ ସେବାଗ୍ରାମରେ ତାପମାତ୍ରା ପ୍ରାୟ ଶହେକୋଡ଼ିଏ ଡିଗ୍ରୀ ଫାରେନହିଟ୍‌ 
ଥିଲା ଓ ଗାନ୍ଧୀ ସିମଳାର ଥଣ୍ଡା ଜଳବାୟୁ ଛାଡ଼ି ସେବାଗ୍ରାମ ଯିବାକୁ ଚାହିଁଥିଲେ - ତାର 
କାରଣ ଥୁଲା ସେବାଗ୍ରାମ ଆଶ୍ରମରେ ରହୁଥିବା ପର୍‌ଚୂରେ ଶାସ୍ତୀ। ଶାସ୍ତୀଜୀ କୁଷ୍ଠ 
ରୋଗରେ ପିଡ଼ୀତ ଥଲେ। ତାଙ୍କୁ ତାଙ୍କ ପରିବାର ଲୋକ ଘରୁ ବାହାର କରି 
ଦେଇଥିଲେ ଓ ସେ ଆସି ଗାନ୍ଧୀଙ୍କୁ କହିଲେ ମୁଁ ଆପଣଙ୍କ ଆଶ୍ରମରେ ମରିବାକୁ 
ଆସିଛି। ଗାନ୍ଧୀଜୀ ତାଙ୍କୁ କହିଲେ ଯେ ଆପଣ ଆଶ୍ରମରେ ରହିବେ ହେଲେ ଆମେ 
ଏତେ ଶୀଘ୍ର ମରିବାକୁ ଦେବୁ ନାହିଁ। ସେ ନିଜେ ବ୍ୟକ୍ତିଗତ ଭାବରେ ପରଚୁରେ 
ଶାସ୍ତ୍ରୀଙ୍କର ଯତ୍ନ ନେଉଥଲେ। 


ଗାନ୍ଧୀଜୀଙ୍କ ପାଇଁ ମତାମତର ସ୍ପିରତା ବେଶୀ ଗୁରୁନ୍ତ୍ରପୂର୍ଣଣ ନଥିଲା, ତା ଠାରୁ 
ଅଧୁକ ଗୁରୁର୍ତ ପୂର୍ଣ ଥଲଲା ସତ୍ୟକୁ ଜାବୋଡ଼ି ରଖୁବା । ସେଥିପାଇଁ ଦରକାର ହେଲେ 
ସେ ନିଜର ବିଗାର ବଦଳାଇବାକୁ ପଛାଉ ନଥଲେ। ଯେଉଁ ମୋହନ ରାତିରେ 
ଅନ୍ଧକାରକୂ ଡରୁଥଲା, ତାକୁ ତାଙ୍କ ଘରର ଚାକରାଣୀ ପ୍ରଥମେ ରାମ ରାମ କହି 
ନିଜର ଡର ଛଡ଼ାଇବାକୁ ଶିକ୍ଷା ଦେଇଥିଲେ ¦ ସେ ଦିନେ ବ୍ରିଟିଶ୍‌ ସାମ୍ରାଜ୍ୟ ସାମନାରେ 
ଠିଆ ହୋଇ ତାକୁ ଜବାବ ଦେଇ ପାରିଥିଲେ | ଏହା ତାଙ୍କର ପ୍ରଗତିଶୀଳ ଓ ବିକାଶଧର୍ମୀ 
ସ୍ଵଭାବର ପରିଚାୟକ ଥିଲା। ଅହିଂସା ମୂଳରେ ତାଙ୍କର ନିର୍ଭୀକତା ଥଲା। 


um CF 


ସତ୍ୟକୁ ସେ ଏକ ଅଖଣ୍ଡ ବା ନିରନ୍ତର ବିଷୟବସ୍ତୁ ରୁପେ ଦେଖୁଥିଲେ | ଯଦି 
ସେ ନିଜ ବ୍ୟକ୍ତିଗତ ଜୀବନରେ ସ୍ଵଚ୍ଛତା ରଖୁଥିଲେ ତ ବାହ୍ୟ ଜଗତ ସାଙ୍ଗରେ ମଧ୍ଯ 
ସ୍ବଚ୍ଛତାରେ ପୂର୍ଣ୍ଣ ବିଶ୍ଵାସ ରଖୁଥିଲେ। ବ୍ଯକ୍ତି ଓ ଗୋଷ୍ଠୀ ମଧ୍ୟରେ ମୁଲ୍ୟବୋଧରେ 
କୌଣସି ଅନ୍ତର ସେ ଦେଖୁ ନଥିଲେ । ମାନବିକତା ବିହୀନ ବିଜ୍ଞାନ ମଣିଷକୁ ଧ୍ଵଂସ 
ଆଡକୁ ନିଏ। ବିଜ୍ଞାନ ଓ ଆଧ୍ଯାମ୍ବିକତାର ସମନ୍ଵୟରେ ହିଁ ମଣିଷର ମଙ୍ଗଳ ନୀହିତ । 


ଗାନ୍ଧୀ ଭୂଲ୍‌ କରୁଥିଲେ। କିନ୍ତୁ ତାଙ୍କର ବିଶେଷତ୍ଵ ଥିଲା ସେ ଗୋଟିଏ 

ଥୟ 


ଭୂଲ୍କୁ ଦ୍ଵିତୀୟ ଥର କରୁ ନଥଲେ | ବ୍ୟକ୍ତିତ୍ଵର ବିକାଶ ପାଇଁ ସେ ଯେଉଁ ସିଢ଼ିର 
ବ୍ୟବହାର କରୁଥିଲେ ତାର ତିନୋଟି ସୋପାନ ଥଲା - ଆମ ପରୀକ୍ଷଣ, ଆମ 
ନୀରିକ୍ଷଣ ଓ ଆମ୍ବ ବିଶୋଧନ। ଏହି ତିନୋଟି ସିଢ଼ିର ସୋପାନ ଚତ୍ରି ଚଢ଼ି ସେ 
ସତ୍ୟର ଗୋଟିଏ ଶିଖରରୁ ଆଉ ଗୋଟିଏ ଶିଖର ଚଢ଼ି ପାରିଥିଲେ । ସେ ସତ୍ୟର 
ପୂଜାରୀ ଥଲେ। ସତ୍ୟର ଅର୍ଥ ହେଲା ଅସ୍ତିତ୍ଵ କାରଣ ତାହା ସତ୍‌ ଶବ୍ଦରୁ ଉପ୍ପନ୍ନ 
ହୋଇଛି । ୧୯ ୨୮ରୁ ସେ କହିବା ଆରମ୍ଭ କଲେ ଯେ “ ସତ୍ୟ ହିଁ ଇଶ୍ଵର ” । ଗାନ୍ଧୀଜୀ 
ସବୁବେଳେ ନିଜ ଭିତରେ ଥିବା ଭଗବାନଙ୍କୁ ଡରୁଥିଲେ ଓ କହୁଥିଲେ ନିଜର ଯେଉଁ 
ଭୁଲ୍‌ କେହି ବି ଦେଖୁନି, ତାକୁ ନିଜ ଭିତରେ ଥବା ଭଗବାନ ତ ଦେଖନ୍ତି ! 


ଆମ୍ବମିକ ଯାତ୍ରାର ଚତୁର୍ଥ ସୋପାନ ବା ନିୟମଟି ଥଲା - “ ନିଜର ଭୂଲ୍‌କୁ 
ବଡ଼ ଓ ଅନ୍ୟର ଭୁଲ୍‌୍କୁ ଛୋଟ କରି ଦେଖୁବା” ଏହା ତାଙ୍କ ସତ୍ୟନିଷ୍ଠାର ଏକ ଦିଗ 
ଥିଲା ଯଦି ନିଜ ଭୂଲ୍କୁ ଛୋଟ କରିବା ଓ ଅନ୍ୟର ଭୂଲ୍‌୍କୁ ବଡ଼ କରି ଦେଖୁବା, ତା 
ହେଲେ ଏହା ମଧ୍ଯ ଏକ ପ୍ରକାର ଅସତ୍ୟ ଆଡ଼କୁ ଯିବା ପରି କଥା। ଏ ବିଷୟରେ 
ଗାନ୍ଧୀ କହୁଥିଲେ ଯେ ମଣିଷ ସାଧାରଣ ଭାବରେ ନିଜ ଭୂଲ୍କୁ ଛୋଟ କରି ଦେଖୁଥାଏ 
ଓ ଅନ୍ୟର ଭୂଲ୍କୁ ବଡ଼ ଆକାରରେ ଦେଖୁଥାଏ। ତେଣୁ ଏହାର ଓଲଟା ଅଭ୍ୟାସ 
କରିବା ଦ୍ଵାରା ହିଁ ଜଣେ ସତ୍ୟର ନିକଟବର୍ରୀ ହୋଇଁ ପାରିବ । 


ଥରେ ସାବରମତୀ ଆଶ୍ରମରେ ଏକ ଛୋଟ ଘଟଣା ଘଟିଲା। ଜଣେ ଯାତ୍ରୀ 
ଆସିଥଲେ, ଆଶ୍ରମ ବୁଲିଲେ ଓ ଶେଷରେ କହ୍ତୁରବାଙ୍କୁ ଦେଖା କରି କହିଲେ ମୁଁ କିଛି 
ଦାନ ଦେବାକୁ ଚାହୁଁଛି । ମୋ ପାଖରେ ଆଠ ଟଙ୍କା ଅଛି- ଆପଣ ରଖନ୍ତୁ । କସ୍ତୁରବା 
ସେ ପଇସା ପିଲାଙ୍କ ପାଇଁ ପେଡ଼ା କିଣିବା ପାଇଁ ରଖୁନେଲେ। ଏହି କଥା ଗାନ୍ଧୀଜୀଙ୍କ 
କାନରେ ପଡ଼ିଲା। ଗାନ୍ଧୀଜୀ ପଚାରିଲେ ସେଇ ପର୍ଯ୍ୟଟକ ଏହି ପଇସା କୌଣସି ନିର୍ଦ୍ଦିଷ୍ଟ 
କାମ ପାଇଁ ଦେଇଥିଲେ କି ? କସ୍ତୁରବା କହିଲେ ସେ ଆଶ୍ରମରେ ବ୍ୟବହାର ପାଇଁ 
ଦେଇଥିଲେ। ଗାନ୍ଧୀ ପଚାରିଲେ - “ ତୁମେ କଣ ଆଶ୍ରମ ପରିଚାଳକଙ୍କ ଅନୁମତି ନେଇ 
ଏହି ପଇସା ପେଡ଼ା ପାଇଁ ରଖୁଲ ? ” କସୁରବା ମନା କଲେ ଓ କହିଲେ ଆଠ ଟଙ୍କା 
ପାଇଁ ବି ଅନୁମତି ଦରକାର | ଗାନ୍ଧୀ କହିଲେ - ହଁ। କେବଳ ସେତିକି ନୁହେଁ ନବଜୀବନ 
ପତ୍ରିକାରେ “ ଘର ଭିତରେ ଚୋର” ନାମକ ଏକ ସ୍ତମ୍ଭ ଲେଖୁଥିଲେ। କାରଣ ଅସତ୍ୟକୁ 
ପ୍ରକାଶ କଲେ ଏହା ସତ୍ୟର ନିକଟବର୍ରୀ ହୁଏ। ଲୁଗ୍ବଇଲେ ଅସତ୍ୟ ଦୃଢ଼ୀଭୁତ ହୁଏ । 

ଭା 


ଏହି ସତ୍ୟର ପଥୀକର ଯାତ୍ରା ବିଷୟରେ ଏକ ଗୀତ ଶୁଣିବା - 
ୟହ ସତ୍ୟକା ପଥିକ ଗର ଜ୍ଞାନ ମେଁ ଭି 
ଭୁଲ କରତା । 
7 ଭଶୁୂର କୋ ସାକ୍ଷୀ ସମଝେ ୱହ ହେ 
ପ୍ରଭୁ ସେ ଡରତା । 
ଗର ଭୁଲ କୋଇ ହୋୱୱୱ ଗାଲରି 
ସି ମନ ଗୁହା ମେ 
ଗମ୍ଭୀର କର ଓହ ଚିନ୍ତନ ନିଜ ନାପ 
ତୌଲ କରତା | 
ଅପନି ତୋ ସାରୀ ଭୁଲେ ଚଢ଼ ଚଢ଼ କେ 
ଓହ ସମଖଝାତା 
ଛପର ପେ ଚଢ଼ କେ ଘର କେ ଦୂନିଆ କେ 
ଆଗେ ଧରତା । 
ପରିତାପ ସେ ଓହ ପୁରା ହୋ ମନ ହି 
ମନ ମେଁ ରୋତା 
ଅନୁତାପ-ତୀର୍ଥଜଲ ମେଁ ୱହ ଶାଘ୍ର 
ସ୍ବାନ କରତା । 
ଉତନେ ସେ ନା ଅଟକତା, ସଂକଛ ହଟ 
ୱହ କରତା 
ଇକବାର କି ଯୋ ଭୁଲେ ଫିର ନା 
କଭି ୱହ କରତା | 
ନିଜ ସେ ହୁଇ ଯୋ ଭୁଲେ ଉନକୋ 
ହିମାଲା କହତା 
ଉଜଲ ଶିଖର ୱହ ସତ କେ ଚଢକର 
ଫତହ ଓହ କରତା ॥ 


୧୩ ବର୍ଷରେ ତାଙ୍କର ବାହାଘର ହୋଇଥୁଲା। କସ୍ତୁରବା ତାଙ୍କଠାରୁ କିଛି 
ମାସ ବଡ଼ ଥୂଲେ। ନିଳ ଆମ୍ପକଥାଲେ ସେ ଲେଖୁଥିଲେ ଯେ “ ପାଠପଢ଼ାରେ ସେ 

ବିଶେଷ ଦକ୍ଷ ନଥିଲେ କିନ୍ତୁ ଚରିତ୍ର ଗଠନ ଦିଗରେ ଅଧକ ଆଗ୍ରହୀ ଥଲେ। ଯଦିଓ 
ସେ ବହୁତ ମେଧାବୀ ଛାତ୍ର ନଥିଲେ, କିନୁ ଏତେ ଖରାପ ବା ପଛୁଆ ଛାତ୍ର ନଥଲେ। 
ସେ ସମୟରେ ସେ ମାଟ୍ରିକ୍‌ ପରିକ୍ଷା ଅଣଚାଶ ପ୍ରତିଶତ ମାର୍କ ରଖୁ ପାଶ୍‌ କରିଥିଲେ 
ଅର୍ଥାତ୍‌ ତୃତୀୟ ଶ୍ରେଣୀ। ଯେବେଠାରୁ ତାଙ୍କୁ ଶିକ୍ଷାର ଉଦ୍ଦେଶ୍ଯ ଅର୍ଥାତ ବାରିଷ୍ଟର 
ହେବି, ବିଦେଶରେ ପଢ଼ିବି ବୃଝା ପଡ଼ିଗଲା, ସେବେଠାରୁ ତାଙ୍କ ପାଠପଢ଼ାରେ ବହୁତ 
ଉନ୍ନତି ଆସିଥଲା। 


ବିଦେଶରେ ପାଠ ପଢ଼ିବାକୁ ନୂଆ କରି ପହଁଞ୍ଚୟବା ଭାରତୀୟ ଛାତ୍ରମାନେ 
ପ୍ରାୟ ପାଶ୍ଚାତ୍ୟ ସମାଜର ଗଚାଲିଚଳଣ ଦେଖୁ ଅତ୍ଯଧବକ ବିମୁଗ୍ଧ ହୋଇଥାନ୍ତି। 
ଗାନ୍ଧୀଜୀଙ୍କୁ ମଧ୍ୟ ଏହିପରି ଅନୁଭବ ହୋଇଥଲା କିନ୍ତୁ ସେ ପ୍ରତିଜ୍ଞା କରିଥିଲେ ଯେ 
ମଦ ଖାଇବେନି, ମାଂସ ଖାଇବେନି ଓ ପରସ୍ତ୍ୀ ପ୍ରତି ନଜର ପକାଇବେ ନାହିଁ। ଏହି 
ତିନି ପ୍ରତିଜ୍ଞା ସେ ମା' ଓ ଜଣେ ଜୈନ ସ୍ବାମୀଙ୍କ ସମ୍ମୁଖରେ କରିଥିଲେ। ତେଣୁ ସେ 
ଶାକାହାରୀ ହେଲେ ଓ ସେଠାକାର ମୁଖ୍ୟ ସ୍ରୋତରୁ ଅଲଗା ଅଳ୍ପ ସଂଖ୍ୟକ ବୁଦ୍ଧିଜୀବୀ 
ଓ ଅନ୍ୟାନ୍ୟ ବିଖ୍ୟାତ ଲୋକଙ୍କ ସାଙ୍ଗରେ ମିଶିଲେ ଯେପରି କି ଜର୍ଜ ବର୍ଣ୍ାଡ୍ଶ 
ସେଥି ପାଇଁ ଉଣେଇଶ-କୋଡ଼ିଏ ବର୍ଷ ବୟସରେ ହିଁ ସେ ଥୋରା, ଏଷିର୍‌ଟିଜ୍‌ 
ଇତ୍ୟାଦି ଚିନ୍ତାନାୟକଙ୍କ ଲେଖା ସବୁ ପଢ଼ିଥିଲେ ଓ ନିଜ ଚିଠିରେ ଟଲଞଷ୍ଟୟଙ୍କ ବିଷୟରେ 
ଲେଖଥଲେ । ତେଣୁ ତାଙ୍କର ନାଗରିକତାର ଶିକ୍ଷା ଏକ ଦେଶ ଭିତରେ ସୀମିତ ନ 
ରହି ବିଶ୍ଵବ୍ୟାପୀ ହୋଇ ପାରିଥଲା। ମଦ ନ ପିଇବା ପ୍ରତିଜ୍ଞାଟି ସବୁଠୁ ସରଳ ଥୂଲା। 
ଜାହାଜରେ ଜଣେ କହିଲା ଯେ ମଦ ନ ପିଇଲେ ଇଂଲଣ୍ଡର ଥଣ୍ଡାରେ ମରିଯିବ। 
ଭାରତର ଆରବ ସାଗରର ଉଷ୍ମ ପାଣିପାଗରୁ ଜାହାଜ ଯେତେବେଳେ ଭୂମଧ୍ଯ ସାଗର 
ଥଣ୍ଡା ଜଳରେ ପରହଁଞ୍ଚଲା, ସେତେବେଳେ ଗାନ୍ଧୀ କହିଲେ - “ ହଁ” ଥଣ୍ଡା ତ ଲାଗୁଛି 
- କିନୁ ମରିବା ଅବସ୍ଥା ତ ଆସି ନାହିଁ।” ଗାନ୍ଧୀଙ୍କ ଆମ୍ପକଥା ଓଡ଼ିଆରେ ଅନୁବାଦ 
ହୋଇଛି - ତାକୁ ସମସ୍ତେ ପଢ଼ିବା ଉଚିତ। ଏଥରେ ଗାନ୍ଧୀ ନିଜର ଦୋଷ ଦୂର୍ବଳତା 
ବିଷୟ ବିସ୍ତୃତ ଭାବରେ ଲେଖୁଛନ୍ତି। ଏପରି ଘଟଣା ସବୁ ବିଷୟରେ ଲେଖୁଛନ୍ତି - 
ଯାହା କେବଳ ସେ ହିଁ ଜାଣିଥିଲେ ଓ ବହିରେ ପ୍ରକାଶ ନ କରିଥଲେ ଅନ୍ୟ କେହି 
ଜାଣିବାର ସୁଯୋଗ ପାଇ ନଥାନ୍ତେ। 


ଏହିପରି ଏକ ଘଟଣା ଘଟିଥିଲା ସମୁଦ୍ର କୂଳରେ ଏକ ବନ୍ଦରରେ ଜାହାଜରୁ 

ଓହ୍ଲାଇ ରାତ୍ରୀ ଭୋଜନ କଲା ପରେ ଗାନ୍ଧୀ କିଛି ସହଯାତ୍ରୀଙ୍କ ସାଙ୍ଗରେ ତାସ୍‌ 
ଖେଳିବାକୁ ଲାଗିଲେ। ସେହି ଖେଳ ଓ ହସ ଖୁସିରେ କିଛି ସହଚରୀ ବି ଥଲେ 
ଯେଉଁମାନେ ହୁଏତ ଏପରି ଗ୍ରାହକମାନଙ୍କଠାରୁ ବିଭିନ୍ନ ସେବା ବା ସାନ୍ଧିଧ ମାଧ୍ୟମରେ 
କିଛି ଅର୍ଥ ରୋଜଗାର କରିଥାନ୍ତି। ଗାନ୍ଧୀଜୀଙ୍କ ସାଙ୍ଗରେ ଜଣେ ତାଙ୍କଠାରୁ ବୟସରେ 
ବଡ଼ ଗୁଜୁରାତି ସହଯାତ୍ରୀ ଥଲେ । ସେ ହଠାତ୍‌ ଏପରି କିଛି କହିଲେ ଯାହାର ଉଦ୍ଦେଶ୍ୟରେ 
ସଷ୍ଟ ଇଙ୍ଗୀତ ରହିଥଲା | ଗାନ୍ଧୀ ହଠାତ୍‌ ନିଜର ଭୂଲ୍‌ ବୁଝି ପାରିଲେ ଓ ସେଠାରୁ ଉଠି 
ନିଜର ରୁମ୍‌କୁ ଚାଲିଗଲେ ଓ ସେହି ସମୟରେ ତାଙ୍କ ମନର ଭାବକୁ ବର୍ଣ୍ଣନା କରିଛନ୍ତି 
ଯାହା କି ଭଗବତ ଗୀତାର ପ୍ରଥମ ଅଧ୍ୟାୟରେ ଅର୍ଜୁନଙ୍କ ବିଷାଦ ଯୋଗରେ ଅର୍ଜୁନଙ୍କ 
ଅବସ୍ଥା ସହ ତୁଳନୀୟ | ସେ ତାଙ୍କ ସହଯତ୍ରୀଙ୍କୁ ଏକ ବହୁତ ବଡ଼ ଭୁଲ୍‌ରୁ ତାଙ୍କୁ ରକ୍ଷା 
କରିଥିବାରୁ ଅଶେଷ ଧନ୍ୟବାଦ ମନେ ମନେ ଦେଇଥିଲେ । 


ଏହିପରି ଆଉ ଏକ ଘଟଣା ଘଟିଥିଲା ଯେତେବେଳେ ବବ୍ରାଜିଲ? ନାମକ 
ସହରକୁ ଛୁଟିରେ ଯାଇଥଲେ। ସେ ସେଠାରେ ଏକ ରେଖୁରାଣ୍ଟରେ ଖାଇବାକୁ 
ଯାଇଥିଲେ ଯେଉଁଠି ମେନୁ ଫ୍ରେଞ୍ଚରେ ଲେଖାଥଲା। ତେଣୁ ସେ ଜାଣି ପାରିଲେ ନାହିଁ 
- କେଉଁଟା ଶାକାହାରୀ ଖାଦ୍ୟ | ଏହି ସମୟରେ ଜଣେ ବୟସ୍ତ ବ୍ରିଟିଶ୍‌ ମହିଳା ତାଙ୍କର 
ସହଯୋଗ କରିଥଲେ ଓ ସେଥୁରୁ ତାଙ୍କ ସଙ୍ଗେ ପରିଚୟ ହୋଇଥଲା। ଦୁହେଁ ଲଣ୍ଡନରେ 
ରହୁଥିଲେ - ତେଣୁ ମହିଳା ତାଙ୍କୁ ଘରକୁ ଡାକିଥିଲେ ଓ ଧୀରେ ଧୀରେ ବନ୍ଧୁତ୍ବ ଘନିଷ୍ଠ 
ହେଲା ଓ ମହିଳାଙ୍କ ଭାଣିଜୀଙ୍କ ସାଙ୍ଗରେ ପରିଚୟ ହେଲା | ପରେ ଗାନ୍ଧୀ ତାଙ୍କ ପ୍ରତି 
ଥିବା ବନ୍ଧୁତ୍ବ ଭାବ ଭିତରେ କିଛି ଆସକ୍ତ ଦେଖପାରିଲେ ଓ ଜାଣିଲେ ଯେ ସେ 
ବିବାହିତ ଏ କଥା ସେ ଏହି ବ୍ରିଟିଶ୍‌ ମହିଳାଙ୍କୁ ଜଣାଇଦେବା ଉଚିତ୍‌। ଏହି ଘଟଣା 
ବେଶୀ ଆଗକୁ ବଢ଼ିବା ଆଗରୁ ସେ ଏ କଥା ଜଣାଇ ଚିଠିଲେଖୁ କ୍ଷମା ମାଗିନେଲେ। 
ଏହି ଟିଠିର ଉତ୍ତରରେ ଗାନ୍ଧୀଜୀଙ୍କୁ ମହିଳା କ୍ଷମା ଦେଇଥିଲେ ଓ ତାଙ୍କର ବନ୍ଧୁତ୍ବ 
ବଜାୟ ରହିଥଲା। ଏହିସବୁ ଘଟଣା ଗାନ୍ଧୀ ଯେଉଁ ଅଧ୍ୟାୟରେ ଲେଖୁଥିଲେ ତାର 
ଶୀର୍ଷକ ଥୁଲା “ ନିର୍ବଳ ର ବଳ ରାମ” । ମନ ତ ଦୂର୍ବଳ ଥିଲା କିନ୍ତୁ ଇଶ୍ଵରଙ୍କ ଦୟାରୁ 
ଅନେକ ବିପଦରୁ ଶେଷ ମୁହୁର୍ରରେ ରକ୍ଷା ମିଳିଥିଲା! 


ମାଂସାହାର ନ କରିବାର ପ୍ରତଜ୍ଞା ଟଜକଏ ବଠିନ ଥଅନା| ଗାନ୍ଧୀଜୀଙ୍କ ଘର 
ମାରିକ ତାଙ୍କ ବାରମ୍ବାର ସ୍ଵାସ୍ଥ୍ୟ ଦୃତ୍ତମ୍ଭ ମାଂସ ଖାଇବ।ଚୁ “ ହୁଧୂରନ) | ସେ ଏ ଚଷମରେ 

ଗାନ୍ଧୀଜୀଙ୍କୁ ବହି ବି ଦେଇଥଲେ। ତଥାପି ଗାନ୍ଧୀଙ୍କ ମତ ପରିବର୍ଗନ ହୋଇ ନଥିଲା 

| ତାପରେ ସେ ଗୋଟେ ଥର ଗାନ୍ଧୀଙ୍କୁ ନାଟକ ଦେଖୁବାକୁ ନେଇ ଯିବାକୁ ଗାହିଲେ 

ଓ ବାଟରେ ଏକ ବଡ଼ ହୋଟେଲରେ ଖାଇବାକୁ କହିଲେ। ଗାନ୍ଧୀ ସେଠାରେ ଶାକାହାରୀ: 
ଖାଦ୍ୟ ଖୋଜିଲେ ¬ କିରୁ ସେପରି କୌଣସି ଖାଦ୍ୟ ନଥଲା। ତାଙ୍କର ବନ୍ଧୁ ବା 
କରିବାରୁ, ଗାନ୍ଧୀ ଏହି ବଡ଼ ହୋଟେଲଟିକୁ ପରିତ୍ୟାଗ କରି ଆଖପାଖରେ ଯେ 

କୌଣସି ଖାଇବା ଜାଗାରେ ଶାକାହାରୀ ଖାଦ୍ୟ ଖୋଜିବାକୁ ଗଲେ ଓ ପାଇଲେ ନାହିଁ। 

ସେଦିନ ସେପରି ସେ ଭୋକରେ ରହିଲେ ସୁଦ୍ଧା ହେଲେ ପ୍ରତିଜ୍ଞା ଭାଟିଲେ ଜାହିଁ। ତା 

ପରଠାରୁ ଘର ମାଲିକ ଆଉ ଗାନ୍ଧୀଙ୍କୁ ମାଂସ ଖାଇବାକୁ କହିଲେ ନାହିଁ 


ଇଂଲଣ୍ଡରେ ତିନି ବର୍ଷ ରହିବା ଭିତରେ ଗାନ୍ଧୀ ଥରେ ବହୁତ ବେମାର 

ପଡ଼ିଲେ। ଡାକ୍ତର କହିଲେ ମାଂସ ନଖାଇଲେ ତୁମର ସ୍ଵାସ୍ଥ୍ୟ ଭଲ ରହିବ ନାହିଁ। 
ଗାନ୍ଧୀଜୀ ପଚାରିଲେ ଆପଣ ସତ୍ୟକରି କହୁଛି, ମୁଁ ମାଂସ ଖାଇଲେ ହିଁ ବଞ୍ଚବି ନ 
ହେଲେ ମରିଯିବି। ଡାକ୍ତର କହିଲେ ମରିବା ବା ବଞ୍ଚବା ତ ଇଶ୍ଵରଙ୍କ ହାତରେ କିନ୍ତୁ 
ତୁମେ ମାଂସ ନ ଖାଇଲେ ମୁଁ ତୁମର ଚିକିସ୍ବା କରିବି ନାହିଁ। ଗାନ୍ଧୀଜୀ ଡାକ୍ତରଙ୍କୁ ଚବିଶ 
ଘଣ୍ଟା ସମୟ ମାଗିଲେ ଏ ବିଷୟରେ ନିଷଶ୍ବଭି କରିବା ପାଇଁ| ତାପରଦିନ ଡାକ୍ତର ବାବୁ 
ଗରମ ଗରମ ମାଂସ ତରକାରୀ ଧରି ପହଁଞ୍ଚଲେ ଓ ଗାନ୍ଧୀଙ୍କୁ ଖାଇବାକୁ ବାଧ୍ଯ କଲେ 
ମାତ୍ର ଉଣେଇଶ ବର୍ଷର ଗାନ୍ଧୀ ଡାକ୍ତରଙ୍କୁ କହିଲେ - ଆପଣ ହିଁ କହିଥିଲେ ଜୀବନ 
ମରଣ ଉପରବାଲା ହାତରେ ଅଛି କିନ୍ତୁ ପ୍ରତିଜ୍ଞା ପାଳନ ତ ମୋ ହାତରେ ଅଛି। 
ତେଣୁ ମୁଁ ମାଂସ ଭକ୍ଷଣ କରିବି ନାହିଁ। ଯେଉଁ ପ୍ରଶ୍ଧର ଉତ୍ତର ଉପରେ ବଞ୍ବା ବା 
ମରିବା ନିର୍ଭର କରିଥାଏ, ତାକୁ ଯକ୍ଷପ୍ରଶ୍ମ କହନ୍ତି ଓ ଗାନ୍ଧୀଜୀଙ୍କ ସମ୍ମୁଖରେ ଏହିପରି 
ପ୍ରଶ୍ନ ଥଲା। ଯେପରି ଯକ୍ଷ ମହାଭାରତରେ ଯୁଧ୍ୁଷ୍ଠିରଙ୍କୁ ପ୍ରତିଜ୍ଞା କରାଇଥିଲା । 
ଗାନ୍ଧୀଜୀ ପ୍ରତିଜ୍ଞାପୂର୍ବକ କହିଲେ, - ““ ମୁଁ ବରଂ ମରିବାକୁ ପସନ୍ଦ କରିବି କିନ୍ତୁ ପ୍ରତିଜ୍ଞା 
ଭଙ୍ଗ କରିବି ନାହିଁ। 

ପ୍ୟାରୀ ମା' କୀ ସାକ୍ଷୀ ମୈ 

ପ୍ରଣ ଯୋ ଲିଏହେଁ, 
ଚାହେ ଦେହ ଜାୟ ତୋ ଭି ବଚନ ଟଲେନା 
ସ୍ବାମିଜୀ କେ ସାନ୍ଧିଧ ମେଁ ପ୍ରତିଜ୍ଞା ଏ ଲି ହେ, 

ବଚନୋ କେ ବୋଲ ମେରେ ହିଲେ ନା 


ଡ଼ୁବେ ନା | 
ଗଙ୍ଗା ମା' କୀ ଗୋଦ ମେ’ ଜିତା ହେତୁ 

ଜୋ ଲିୟା 
ଭୀଷ୍ମକା ଓହ ବ୍ରହ୍ମଚର୍ଯ୍ୟ ଜୀବନଭର 

ସ୍ବଲେ ନାଁ ॥ 


ନାଶବନ୍ତ ଦେହ କି ଭି 
ଇତନି ଚିନ୍ତା କ୍ୟ କରୈ ? 
ଅବିନାସୀ ଦେହଧାରୀ କଦାପି ମରେନା ॥ 
ସତ୍ୟ ହି ତୋ ପରମେଶ୍ବର ହେ, 
ସତ୍ୟ ହି କୀ ସାଧନା 
ସତ୍ୟ ସେ ତୋ ଶ୍ରେଷ୍ଠତର ଜଗ 
ମେ ମିଲେନା ॥ 


ଦକ୍ଷିଣ ଆଫ୍ରିକା 


ଗାନ୍ଧୀଜୀ ଦକ୍ଷିଣ ଆଫ୍ରିକାରେ କୋଡ଼ିଏ ବର୍ଷ ବିତାଇଲେ। ଏହି ସମୟରେ 
ସେ” ମୋହନରୁ ମହାମ୍ବା କିପରି ହେଲେ ସେ ବିଷୟରେ ଚରା କରିବା | ଏହି ଘଟଣାର 
ବହୁ ବର୍ଷ ପରେ ଗାନ୍ଧୀଜୀଙ୍କୁ ଦେଖା କରିବା ପାଇଁ ଆମେରିକାରୁ କିଛି ଲୋକ 
ଆସିଥଲେ। ତାଙ୍କର ନେଡା ଡ ମଟ୍‌ ତାଙ୍କୁ ପଚାରିଲେ, ଆପଣଙ୍କ ଜୀବନରେ ବହୁତ 
ବିପଦ ଓ ବାଧୀବିଘ୍ନ ଆସିଥବ - ସେସମୟରେ ଆପଣଙ୍କୁ କିପରି ଶକ୍ତି ମିଳିଥିଲା ? 
ଗାନ୍ଧୀ କହିଥିଲେ ଯେ, “ ମୋର ସବୁଠାରୁ ଶକ୍ତି ଥଲା ଭାରତର ଜନତା ପ୍ରତି ମୋର 
ଶ୍ରଦ୍ଧା!” ଦ୍ଵିତୀୟ ପ୍ରଶ୍ନ ଥଲା ଆଜିର ଦିନରେ ଆପଣଙ୍କ ମନରେ ସବୁଠୁ ବଡ଼ ଚିନ୍ତା 
କ'ଣ ? ସେ ଭାବିଥିଲେ ଗାନ୍ଧୀଙ୍କୁ ଭାରତର ସ୍ଵାଧୀନତା ବା ଦାରିଦ୍ର୍ୟକୁ ନେଇ ସବୁଠୁ 
ବଡ଼ ଚିନ୍ତା ଥିବ | କିନ୍ତୁ ଗାନ୍ଧୀ କହିଲେ - ବୁଵିମାନ ବ୍ୟକ୍ତିଙ୍କ ହୃଦୟ ଶୁନ୍ୟତା ସବୁଠୁ 
ବଡ଼ ଚିନ୍ତାର ବିଷୟ | ସେମାନେ ଅନ୍ୟଠାରୁ ନିଜ ପ୍ରତି ଅଧକ ଧ୍ୟାନ ଦେଇଥାନ୍ତି। 
ତୃତୀୟ ପ୍ରଶ୍ନ ଥଲା “- ଆପଣଙ୍କ ଜୀବନରେ ଘଟିଥିବା ସବୁଠାରୁ ରଚନାମବକ ଘଟଣା 
କଣ ଥଲା ? ଗାନ୍ଧୀଜୀ କହିଥନେ, “ ଦକ୍ଷିଣ ଆଫ୍ରିକାରେ ସେଣ୍ଟ ପିଟରସ୍‌ ବଗର 

ଣ୍୍ୟତ୍ଧୀ 


ତାଙ୍କ ସାଙ୍ଗରେ ଘଟିଥିବା ଘଟଣା ହିଁ ହୁଏତ ସବୁଠାରୁ ସୃଜନାତ୍ସକ ଘଟଣା ଥିଲା। ଏ 
ବିଷୟରେ ମୁଁ ବିସ୍ତୃତ ଭାବରେ କହିବି। ” 


ବାରିଷ୍ଟର ହେବା ପରେ ଇଂଲଣ୍ଡରୁ ଭାରତ ଫେରିବାର କିଛି ମାସ ପରେ 
ପରେ ଗାନ୍ଧୀଜୀଙ୍କ ଦକ୍ଷିଣ ଆଫ୍ରିକାରେ ଜଣେ ଓକିଲଙ୍କ ସହାୟକ ଭାବରେ କାର୍ଯ୍ୟ 
କରିବା ପାଇଁ ବର୍ଷକୁ ଏକଶହ ପାଞ୍ଚ ପାଉଣ୍ଡ ଦରମା ଓ ନିଃଶୁନ୍ତର ରହିବା ଖାଇବା 
ବ୍ୟବସ୍ଥା ଥବା ଏକ ନିଯୁକ୍ତି ସୁଯୋଗ ମିଳିଲା। ସେ ତାକୁ ଗ୍ରହଣ କଲେ। ପାଣି 
ଜାହାଜରେ ଯାତ୍ରା କରୁଥିଲେ, ଏହି ସମୟରେ ସେ ଉପର ଡେକ୍‌ରୁ ଦେଖୁଥାନ୍ତି। 
ସିଢ଼ିରେ ଲୋକ ଲାଇନ୍‌ରେ ଚଢୁଥିଲେ। ଏତିକିରେ ଜଣେ ବୟସ୍କ ଗୋରା ବ୍ଯକ୍ତି 
ଆସିଲେ: ଓ ସାମ୍ନାରେ ଥିବା ଜଣେ ଭାରତୀୟ ବ୍ୟକ୍ତିଙ୍କୁ ଧକକା ଦେଇ ଆଗକୁ 
ଚାଲିଲେ । ଏହି ଦୃଶ୍ୟ ଦେଖୁ ଗାନ୍ଧୀଜୀଙ୍କ ମନରେ ଦୁଇଟି କଥା ପାଇଁ ଦୂଃଖ ହେଲା 
ପ୍ରଥମତଃ ପଛରୁ ଜଣେ ଆସି ଆଗରେ ଥବା ବ୍ୟକ୍ତିକୁ ଧକକା ଦେବା ଅନ୍ୟାୟ, 
ଦ୍ଵିତୀୟରେ ଏହି ଅନ୍ୟାୟକୁ ସହି ଅନ୍ୟାୟ କରିଥବା ବ୍ୟାର୍ତିକୁ ରାସ୍ତା ଦେବା ବି ଅନ୍ୟାୟ | 


ଅନ୍ୟାୟ ଯେ କରେ ଓ ଅନ୍ୟାୟ ଯେ ସହେ ଉଭୟଙ୍କୁ ଭଗବାନଙ୍କ ଘୃଣାର 
ନିଆଁ ଜାଳିଦିଏ । ଗାନ୍ଧୀ ଓକିଲଙ୍କ କାମରେ ସହାୟତା କରିବାକୁ ପରହଁଞ୍ଚଲେ ଓ ନିଜ 
କାମ ବିଷୟରେ ବୁଝିବାକୁ ଲାଗିଲେ । ଅଫିସର ମୁନିବ ଏକ ପୈଠ ହୋଇ ନଥିବା 
କରଜ ବିଷୟରେ ବୁଝାଇବା ବେଳେ ବାରବାର ପିଏନ୍‌ ଶବ୍ଦ ବ୍ୟବହାର କରୁଥାନ୍ତି। 
ପିଏନର ଅର୍ଥ କଣ ? ପି.ଏନ୍‌. ର ଅର୍ଥ ହେଲା ପ୍ରୋମିସରି ନୋଟ । ଗାନ୍ଧୀ କହିଲେ 
ପ୍ରୋମିସରିନୋଟ୍‌ର ଅର୍ଥାତ ମୁଁ ଜାଣିଛି କିନ୍ତୁ ତାକୁ ପି. ଏନ୍‌. କହିବା ଜାଣି ନଥୁଲି। 
ଏହା ପରେ ଗାନ୍ଧୀଜୀ ଦପ୍ତରରେ ହିସାବ କିତାବ ରଖୁବାର ଦେଶୀ ପ୍ରଣାଳୀକୁ ମଧ୍ଯ 
ପଚାରି ବୂଝିଲେ। ଏହି ମହକିଲ ଜଣଙ୍କ ଥିଲେ ଦାଦା ଅବ୍‌ଦୂଲ୍ଲା। ଯେ କି ନିଜେ 
ତୃତୀୟ ଶ୍ରେଣୀ ପର୍ଯ୍ୟନ୍ତ ପଢ଼ିଥିଲେ ମଧ୍ଯ ବହୁତ ବଡ଼ ବ୍ୟବସାୟୀ ଥିଲେ। ତାଙ୍କ 
ପାଖରେ ଦୂଇଶହରୁ ଅଧକ ଲୋକ କାମ କରୁଥିଲେ। ସେ ଯେତେବେଳେ ଜାଣିଲେ 
ଗାନ୍ଧୀ ନିଜ ଅଞଜ୍ଞାନତାକୁ ନିଃସଂଙ୍କୋଚ ପ୍ରକାଶ କରିଛନ୍ତି ଓ ନଜାଣିଥିବା ବିଷୟଟିକୁ 
ବୁଝି ଶିଖୁଛଚ୍ତିୟ ସେ ଚିନ୍ତା କଲେ ଏପରି ଜଣେ ଓକିଲ ନିଶ୍ଚୟ ତାଙ୍କର ବହୁତ 
କାମରେ ଆସିବ | 

ଦାଦା ଅବଦୁଲ୍ଲା ଗାନ୍ଧୀଜୀଙ୍କୁ ଦକ୍ଷିଣ ଆଫ୍ରିକାର କୋର୍ଟ କଚେରୀ ବ୍ଯବସ୍ଥା 
ଜାଣିବା ପାଇଁ ଦେଖୁବାକୁ ପଠାଇଲେ। ଗାନ୍ଧୀଜୀ ବହୁତ ଭଲ ଭାବରେ ସୁଟ୍‌ ବୂଟ୍‌ 
ସହିତ ଭାରତୀୟ ଭାବରେ ପଗଡ଼ି ପିନି କୋର୍ଟ ଯାଇଥଲେ | ସେତେବେଳର ଦକ୍ଷିଣ 
ଆଫ୍ରିକାର ନିୟମ କାନୁନ୍‌ ଅନୁସାରେ ତାଙ୍କୁ ପଗଡ଼ି କାଢ଼ି ଦେବାକୁ କୁହାଗଲା। କିନଧୁ 
ଏହାତ ଏକ ଅପମାନଜନକ ବିଷୟ, ତେଣୁ ଗାନ୍ଧୀ ଏହାର ପ୍ରତିବାଦ କଲେ | ତେଣୁ 
ତାଙ୍କୁ କୋର୍ଟ ଛାଡ଼ିଯିବାକୁ କୂହାଗଲା। ବାହାରକୁ ବାହାରି ଆସିଲେ ଗାନ୍ଧୀ ଓ ପରଦିନ 
ସ୍ଥାନୀୟ ଖବର କାଗଜରେ ବାହାରିଲା ଏକ ଛୋଟ ଖବର ଯାହାର ଶୀର୍ଷକ ଥଲା- 
“ କଚେରୀରେ ଅନିମନ୍ତିତ ଅତିଥି ” | ଏହି ଖବରଟି ପଢ଼ି ଗାନ୍ଧୀ ଜାଣିଲେ ଯେ ଖବରଟି 
ତାଙ୍କରି ବିଷୟରେ ଲେଖା ହୋଇଛି କିନ୍ତୁ ସେଥୁରେ ତୃଟି ରହିଛି। ସଙ୍ଗେ ସଙ୍ଗେ ସେ 
ସମ୍ବାଦପତ୍ରର ସଂପାଦକଙ୍କୁ ଏ ବିଷୟରେ ଏକ ଚିଠି ଲେଖୁଲେ ଯାହାର ପ୍ରଥମ ବାକ୍ୟ 
ଥିଲା - “ଆଜି ଆପଣଙ୍କ ଖବରକାଗଜରେ ପ୍ରକାଶିତ ଅନିମନ୍ତିତ ଅତିଥି ଶୀର୍ଷକ 
ଖବରଟିରେ ଉଲ୍ଲେଖ କରାଯାଇଥିବା ବ୍ୟର୍ତିଟି ଆଉ କେହି ନୁହେଁ - ମୁଁ ମୋ.କ.ଗାନ୍ଧୀ” | 
ସମ୍ବାଦଦାତାଙ୍କ ବୁଝିବାରେ ଭୂଲ୍‌ ହୋଇଥିବାର ଦର୍ଶାଇ ଗାନ୍ଧୀ ନିଜର ପଗଡ଼ି ନ 
ଖୋଲିବାର କାରଣ ଭାରତୀୟ ପରମ୍ପରାର ଆମ୍ପସମ୍ମାନ ସହିତ ଜଡ଼ିତ ଏବଂ ତାଙ୍କର 
କୋର୍ଟକୁ ଅସମ୍ମାନ କରିବାର କୌଣସି ଉଦ୍ଦେଶ୍ୟ ନଥିଲା ବୋଲି ଲେଖୁଥଲେ। ସେ 
ଏପରି ଭାଷାରେ ଲେଖଥଲେ ଯେ ସଂପାଦକ ସେହି ପତ୍ରକୁ ଛାପିବାକୁ ବାଧ ହେଲେ । 


ଗାନ୍ଧୀଜୀ ଦକ୍ଷିଣ ଆଫ୍ରିକାରେ ରହିବାର କିଛି ବର୍ଷ ପରେ ନିଜର ଖବର 
କାଗଜ ' ଇଶ୍ମିଆନ୍‌ ଓପିନିଅନ୍‌' ପ୍ରକାଶ କରିବା ଆରମ୍ଭ କରିଥଲେ | ତା ପୂର୍ବରୁ ବିଭିନ୍ନ 
ପ୍ରସଙ୍ଗରେ ଗାନ୍ଧୀଜୀ ବିଭିନ୍ନ ପତ୍ର ପତ୍ରିକାରେ ସଂପାଦକଙ୍କ ଅନେକ ଚିଠି ଲେଖୁଛନ୍ତି 
ଓ ସେ ସବୁ ଚିଠି ପ୍ରକାଶିତ ହୋଇଛି । ତାର ବଡ଼ କାରଣ ହେଲା ତାଙ୍କ ଲେଖାର 
ଶୈଳୀରେ ତାଙ୍କର ବିନମ୍ରତା ଓ ଦୃଢ଼ ସ୍ତପଷ୍ଟବାଦୀତା ବାରି ହୋଇପଡ଼ୁଥଲା। ଏପରିକି 
ତାଙ୍କ ଚିଠିର ଉତ୍ତର ସଂପାଦକମାନେ ନିଜେ ଲେଖ ପଠାଇଥିଲେ | ତାଙ୍କର 


ସାମ୍ବାଦିକତାର ପ୍ରାରମ୍ଭ ଏହି ଚିଠି ଦ୍ଵାରା ଦକ୍ଷୀଣ ଆଫ୍ରିକାରେ ପହଁଞ୍ଚବାର ଏକ ସପ୍ତାହ 
ମଧ୍ଯରେ ହିଁ ଆରମ୍ଭ ହୋଇଯାଇଥିଲା। 


ଗାନ୍ଧୀଜୀଙ୍କ ପ୍ରିଟ୍ରୋରିଆ ଯିବାର ଥଲା। ଛାଡ଼ିବାକୁ ଦାଦା ଅବଦୁଲ୍ଲା 
ନିଜେ ଆସିଥାି | ଗାନ୍ଧୀ ବାରିଷ୍ଟର ଭାବଟନେ ପ୍ରଥମ ଶ୍ରେଣୀରେ ଟିକେଟ କାଟିଥାନ୍ତି। 

ଣା 


ଦାଦା ଅବଦୁଲ୍ଲା କହିଥାନ୍ତି ଖର୍ଚ ବାର୍ଟର କୌଣସି ଚିନ୍ତା ନକରିବାକୁ । ଏହି ସମୟରେ 
ସେ ଦେଖୁଲେ ଗାନ୍ଧୀଜୀ ସାଙ୍ଗରେ ନିଜର ଶଯ୍ୟା ଆଣିଛନ୍ତି ଓ ସେଥୁପାଇଁ ଟ୍ରେନ୍‌ରେ 
ଶଯ୍ୟା ପାଇଁ ୬-୮ ସିଲିଂର ଖର୍ଚ୍ଚ ବଞ୍ଚାଇଥାନ୍ତି। ଦାଦା ଅବଦୁଲ୍ଲା ଏପରି ଜଣେ 
ଓକିଲ ଯେ ନିଜ ମହକିଲର ୬-୮ ସିଲିଂ ପାଇଁ ବି ଚିନ୍ତା କରୁଛି ଦେଖୁ ଖୁବ୍‌ 
ପ୍ରଭାବିତ ହୋଇଥୁଲେ। . 

ଗଲାବେଳକୁ ଗାନ୍ଧୀ ଦାଦା ଅବ୍‌୍ଦୁଲ୍ଲାଙ୍କୁ ଏକ ପ୍ରସ୍ତାବ ଦେଇଗଲେ। କହିଲେ 
ମୁଁ ଆପଣଙ୍କ କେସ୍‌ ଫାଇଲ୍‌ ଦେଖୁଛି ଓ ପ୍ରିଟୋରିଆରେ ଯାଇ ତାକୁ ପଢ଼ିବି। କିନୁ 
ଏହିସବୁ କେସ୍‌ ଯେତେ ଲମ୍ବା ଚାଲିବ - ଓକିଲମାନଙ୍କ ପକେଟ୍‌କୁ ସେତେ ଅଧୁକ 
ପଇସା ଯିବ ଓ ଆପଣଙ୍କ ପକେଟ୍‌ ଖାଲି ହେବ | ତେଣୁ ଯଦି ଆପଣ ଏହି ମୋକଦ୍ଦମା 
ପ୍ରତିପକ୍ଷ ସାଙ୍ଗରେ ବସି ଆପୋଷ ବୁଝାମଣାରେ ସମାଧାନ କରିଦିଅନ୍ତି ତା ହେଲେ 
ସମସ୍ତଙ୍କ ପାଇଁ ଭଲ ହେବ | ଗାନ୍ଧୀଜୀ ଜଣେ ଅସାଧାରଣ ଓକିଲ ତାହା ଦାଦା 
ଅବଦୁଲ୍ଲା ବୁଝି ପାରିଲେ। 


ଦକ୍ଷିଣ ଆଫ୍ରିକାର ସେହି ରେଳରାସ୍ତା ଯେଉଁଥିରେ ଗାନ୍ଧୀଜୀଙ୍କ ଟ୍ରେନ୍‌ 
ଚାଲିଥଲା, ତାହା ପ୍ରଥମେ ସମତଳ ଭୂମିର ଆଖୁ ବିଲ ଡ଼େଇଁ ଓ ତାପରେ ପାହାଡ଼ 
ପର୍ବତ ଅଞ୍ଚଳର ଚା କଫି ବଗିଚା ଭିତର ଦେଇ ଅଙ୍କା ବଙ୍କା ବାଟରେ ଯାଉଥାଏ। 
ସନ୍ଧ୍ୟାବେଳେ ଗାଡ଼ି ପିଟର୍‌ସ୍ମରିସ୍ବର୍ଗ ଷ୍ଟେସନରେ ପହଞ୍ଚଲା। ଏଠାରେ ଗାଡ଼ି କୋଡ଼ିଏ 
ମିନିଟ ଅଟକିଥାଏ । ଏହି ସମୟରେ ଜଣେ ଗୋରା ବ୍ୟକ୍ତି ଗାନ୍ଧୀଜୀ ବସିଥିବା ପ୍ରଥମ 
ଶ୍ରେଣୀ ଡ଼ବାକୁ ଆସି ଦେଖୁଲେ ଜଣେ କୃଷ୍ଣକାୟ ବ୍ୟକ୍ତି ବସିଛି। ଏ କଥା ସେ ଯାଇ 
କଣ୍ଡକ୍ଟର୍‌କୁ କହିଲେ। କଣ୍ଡକ୍ଟର ଆସି କହିଲେ- “କୁଲି - ଏହି ଡବା ଛାଡ଼ି ପଛ 
ଡବାକୁ ଗାଲିଯାଆ ” ଗାନ୍ଧୀଜୀ ପକେଟରୁ ଟିକେଟ୍‌ କାଢ଼ି କହିଲେ, “ ମୋ ପାଖରେ 
ପ୍ରଥମ ଶ୍ରେଣୀର ଟିକେଟ୍‌ ଅଛି ।” କଣ୍ଡକ୍ଟର୍‌ ପାଖରେ କଥାବାର୍ରା କରିବା ପାଇଁ ସମୟ 
ନ ଥଲା। ସେ କହିଲେ, ତୁ ନିଜେ ଯିବୁ ନା ପୋଲିସ୍‌କୁ ଡାକିବି । ଗାନ୍ଧୀଜୀ କହିଲେ 
ମୁଁ ତ ସ୍ବଵଇଛାରେ ଯିବି ନାହିଁ - ଆପଣ ପୋଲିସ ଡାକି ପାରନ୍ତି । ପୋଲିସ୍‌ ଆସିଲା! 
ଗାନ୍ଧୀଙ୍କୁ ଘୋଷାଡ଼ି ଘୋଷାଡ଼ି ନେଇ ପ୍ଲାଟଫର୍ମ ଉପରକୁ ଠେଲି ଦେଲା। ସେତେବେଳକୁ 
ଗଡ଼ି ଛାଡ଼ି ଦେଇଥାଏ ଓ ଚଳନ୍ତା ଗାଡ଼ିରୁ ଗାନ୍ଧୀଙ୍କ ବାକ୍ଟପତ୍ର ଫୋପାଡ଼ି ଦିଆଗଲା। 
ଗାନ୍ଧୀଜୀ ପୁଣି ଅପମାନିତ ହେବା ଆଶଙ୍କାରେ ନିଜ ଜିନିଷପତ୍ରକୁ ଛୁଇଁଲେ ନାହିଁ। 

7) ରା 


ପାଖରେ ଥବା ଏକ ଯାତ୍ରୀ ବିଶ୍ରାମଗ୍ଛହକୁ ଗାଲି ଗଲେ। ସେହି ରାତିଟି ଗାନ୍ଧୀଙ୍କ 
ମନରେ ଅନେକ ଚିନ୍ତା ଉଦ୍ରେକ କରିଥଲା। 


ଏହିଠାରୁ ସକାଳେ ଗାନ୍ଧାଜୀଙ୍କ ଏକ ଘୋଡ଼ାଟଣା ବଡ଼ ବଗିରେ ବସି ଯିବାର 
ଥିଲା! ଏହି ବାହନର ଚାଳକ ବି ଜଣେ ଗୋରା ଲୋକ ଥଲା। ସେ ବି ଗୋରା 
ଲୋକଙ୍କ ସାଙ୍ଗରେ ଗାନ୍ଧୀଙ୍କ ପରି ଜଣେ କୃଷ୍ଣକାୟ ବ୍ୟକ୍ତିଙ୍କୁ ନେବାକୁ ଗାହୁଁ ନଥଲା। 
ସେ ଗାନ୍ଧୀଜୀଙ୍କ ଟିକେଟ୍‌ ଦେଖ କହିଲା ଏଇଟା ଗତକାଲିର ଓ ଏହା ଅବୈଧ 
ହୋଇଗଲାଣି ଗାନ୍ଧୀଜୀ କିନ୍ତୁ ଜାଣିଥିଲେ ଟିକେଟ୍‌ର ଅବଧୀ ତିନି ଦିନ ପର୍ଯ୍ୟନ୍ତ ଥଲା 
ଓ ଏ କଥା ସେ କଚୁଆନକୁ କହିଲେ । କଚୁଆନର ମିଛ ଧରା ପଡ଼ିଯିବାରୁ ସେ ଆହୁରି 
ରାଗିଗଲା ଓ କହିଲା ଯଦି ଯିବାର ଅଛି ତାହେଲେ ଯାଇ ଉପରେ ବସ | ଗାନ୍ଧୀଜୀଙ୍କ 
ସମୟରେ ପହଞ୍ଚବାର ଥଲା - ତେଣୁ ସେ ଛାତ ଉପରେ ବସିଗଲେ । କିଛି ବାଟ 
ଗଲାପରେ କଚୁଆନ ସିଗାରେଟ୍‌ ପିଇବା ଇଚ୍ଛାରେ ଉପରେ ବସିଲା, ସେ ଗାନ୍ଧୀଜୀଙ୍କ 
ତଳକୁ ଓହ୍ଲାଇ ଆସିବାକୁ କହିଲା। ତଳେ କେବଳ ଅନ୍ୟ ଯାତ୍ରୀଙ୍କ ଗୋଡ଼ ରଖୁବା ଜାଗା 
ଖାଲିଥାଏ | ଏହିପରି ଅପମାନଜନକ ପ୍ରସ୍ତାବରେ ଗାନ୍ଧୀଜୀ ଜମା ରାଜି ହେଲେ ନାହିଁ। 
କଚୁଆନ ତାଙ୍କୁ ଟଣା ଓଟରା, ଗାଳିଗୁଲଜ ଓ ମାରଧର କରିବା ଆରମ୍ଭ କଲା କିଛି 
ଅନ୍ୟ ଯାତ୍ରୀ ଏ ଘଟଣା ଦେଖ ଏହାର ପ୍ରତିବାଦ କରିବାରୁ କଚୁଆନ କହିଲା, ଯଦି 
ଆପଣମାନଙ୍କର ଆପରଭି ନାହିଁ - ତା ହେଲେ ମୋର କଣ ଯାଏ ? ବସୁ ସେ କଳା 
ଲୋକ ଆପଣଙ୍କ ଭିତରେ। ଏ ବିଷୟରେ ଗାନ୍ଧୀଙ୍କ ମନରେ ସେହି ସମୟରେ ହିଁ 
ଧାରଣା ହେଲା ବର୍ଣ ବୈଷମ୍ୟବାଦର ଚେର କେତେ ଗଭୀରକୁ ଯାଇଛି ଯାହାର 
ସମୁଳେ ଉତ୍ପାଟନ ହେବା ଦରକାର। ଗୋରା ଲୋକମାନେ ହେଲେ ରୋଗୀ ପରି | 
ରୋଗୀ ଅପେକ୍ଷା ଏହି ପରମ୍ପରା ପାଲଟିଥିବା ରୋଗର ନିଦାନ ଅଧକ ଆବଶ୍ୟକ | ଏହି 
ତିନି ଦିନର ଯାତ୍ରାର ଅନୁଭୂତି ଗାନ୍ଧୀଜୀଙ୍କ ଉପରେ ଗଭୀର ପ୍ରଭାବ ପକାଇଥିଲା ଓ 
ନିଜ ଜୀବୀକା ପାଇଁ ଦକ୍ଷିଣ ଆଫ୍ରିକା ଆସିଥିବା ଜଣେ ଓକିଲରୁ ଜଣେ ଅନ୍ଯାୟ 
ଦିରୁଦ୍ଧରେ ସ୍ଵର ଉତ୍ତୋଳନ କରୁଥିବା ଆନ୍ଦୋଳନକାରୀରେ ପରିବର୍ରିତ ହେବାର ପ୍ରକ୍ତିୟା 
ଆରମ୍ଭ ହୋଇଥଲା! ଏଥରେ ସତ୍ୟାଗ୍ରହର ବିଚାର ତାଙ୍କ ମନରେ ପ୍ରବେଶ କରିଥଲା। 


ସତ୍ୟାଗ୍ରହର ପ୍ରଥମ ସିବ୍ଧାନ୍ତ ହେଲା-ସାମୁହିକ ସ୍ବାର୍ଥ ବ୍ୟକ୍ତିଗତ ସ୍ଵାର୍ଥର 
ଉପରେ। ଦ୍ଵିତୀୟ ସିଵାନ୍ତ ହେଲା ଭଯ ଓ ସତ୍ୟାଗ୍ରହ ଏକାଠି ଅଭ୍ଯାସ କରାଯାଇ 

ପାରିବ ନାହିଁ। ସତ୍ୟାଗ୍ରହର ତୃତୀୟ ସିଦ୍ଧାନ୍ତ ହେଲା-ବ୍ୟବସ୍ଥାର ବିରୋଧ କରିବା - 
ବ୍ୟକ୍ତିର ନୁହେଁ | ସତ୍ୟାଗ୍ରହର ଶବଦ ଗାନ୍ଧୀଜୀ ପ୍ରାୟ ଏହି ଘଟଣାର ତେର ବର୍ଷ ପରେ 
ପ୍ରଥମେ ବ୍ୟବହାର କରିଥଲେ, କିନୁ ସତ୍ୟାଗ୍ରହର ମୂଳ ବିଗାର ଏହି ସମୟରେ ହିଁ 
ତାଙ୍କ ମାନସରେ ପ୍ରବେଶ କରିଥଲା! ସେଥିପାଇଁ ସେ କହିଥିଲେ ଏହି ଘଟଣା ତାଙ୍କ 
ଜୀବନର ସବୁଠୁ ରଚନାମ୍ବକ ଥିଲା।| 


9 ୯ mn 


ଗାନ୍ଧୀଙ୍କ ଜୀବନରେ ଗୋଟିଏ ପରିବର୍ଭନ ଘଟିଲା। ଏହିସବୁ ପରିବର୍ଭନ 
ମୂଳରେ ସିଏ ନିଜେ ଥଲେ। ପ୍ରଥମେ ନିଜେ ଅଭ୍ୟାସ କଲା ପରେ ହିଁ ଅନ୍ୟକୁ ସେ 
ବିଷୟରେ କହୁଥିଲେ | ଓକିଲାତି କରୁ କରୁ ତାଙ୍କର ଆୟ ପ୍ରତି ମାସରେ ପାଞ୍ଚଛଅ 
ଶହ ପାଉଣ୍ଡରେ ପହଁଞ୍ଚ ଯାଇଥଲା। ତାଙ୍କ ସାଙ୍ଗରେ କାମ କରୁଥିବା ଦୁଇ ଜଣ 
ଗୋରା ସରକାରୀ ଓକିଲ ଓ ଅନ୍ୟ କର୍ମଚାରୀଙ୍କୁ ନିଜ ଘରେ ସେ ରହିବାକୁ 
ଦେଇଥିଲେ । ଘରେ ସେ ନିଜେ ସଫେଇ କାର୍ଯ୍ୟ କରୁଥିଲେ। ଏହିପରି ଭାବରେ 
ସେ ବ୍ୟକ୍ତିଗତ ଜୀବନରେ ଧୀରେ ଧୀରେ ପରିବର୍ଭନ ଆଣୁଥିଲେ । ମୋଟାମୋଟି 
ମୋହନରୁ ମହାମା ହେବାର ଯେଉଁ ପାଞ୍ଚ-ଛଅଟି ବଡ଼ ଘଟଣା - ତା ଭିତରେ 
ଥିଲା ଜନ ରସ୍କିନ୍‌ଙ୍କ “ ଅନ୍‌ ଟୁ ଦିସ୍‌ ଲାଷ୍ଟୀ” ବହି ଖଣ୍ଡିକ | ଏହି ବହିଟି ଗାନ୍ଧୀଜୀଙ୍କ 
ଖୁବ୍‌ ପ୍ରଭାବିତ କରିଥିଲା | ଏ ବହିଟି ସେ ରାତି ସାରା ଉଜାଗର ରହି ପଢ଼ିଲେ ଓ 
ସେତିକିରେ ସନୂଷ୍ଠ ନ ରହି କହିଲେ, ଯେ ମଣିଷକୁ ଏହି ବହିର ଲେଖାଥିବା 
ଆଦର୍ଶ ଅନୁସରଣ କରି ବଞ୍ଚବା ଉଚିତ। ସେଥିପାଇଁ ସେ ଖବର କାଗଜରେ 
ବିଜ୍ଞାପନ ଦେଲେ କିଛି ଜମି କିଣିବା ପାଇଁ, ଯେଉଁଠି ସେ କିଛି ସହଯୋଗୀଙ୍କ ସହ 
ନିଜ ଶ୍ରମରେ କୃଷି କରି ନିଜେ ଚଳିବା ପାଇଁ ଯୋଜନା କଲେ। ଏହି ବହିର 
ପ୍ରରାବ ଏତେ ଗଭୀର ଥିଲା ଯେ ମାସକୁ ପାଞ୍ଚଶହ ପାଉଣ୍ଡ ଆୟ କରୁଥିବା 
ଗାନ୍ଧୀଜୀ ଦୈନିକ ତିନି ପାଉଣ୍ଡ ପାରିଶ୍ରମିକରେ ଶ୍ରମିକ ଭାବରେ ଚଳିବାକୁ ପ୍ରସ୍ତୁତ 
ହୋଇଗଲେ। 

ଅଭିନବ ଜୀବନ କରଲେ 
ହମ ତୁମ ଅଭିନବ ଜୀବନ କରଲେ 
ନଗରୌ କେ ମହଲୌକୋ ତ୍ୟଜ କର ବନ 
ମେଁ ଜାକର ବସଲେ । 

ଦୂଜୋ କେ ଶ୍ରମ ପର ଜୀନେ ସେ ତୋ 
ମୌକେ କୋ ପ୍ୟାରା କରଲେ । 
ଶୈୌକ ମୌଜ କା ଜୀବନ ଜୀକର 
ରୋଗକୋ ମୋଲ 
ଏ କୌୟୋ ଲେଣ୍ଡେ ? 
ମହେନତ କଶ ନହୋ ଜୀଏ ଜଗ ମୈ 
ସଚା ସୁଖ ଅନୁଭବ ଲେ | 
କୃଦରତ କୌସି କୈର୍ପା କରକେ 
ଦେହ ଦୂରସ୍ତ ଦେତି ହେ, 
କୁଦରତ କି ଗୋଦି ମେ ଖେଲେ 
ଚିତ୍ତ ପ୍ରଫୁଲ୍ଲିତ କରଲେ 
ହର କୋଇ ଅପନି ତାକତ ଭର ହାତସେ 
ମେହେନତ କରଲେ 
ଜିତନା ଜରୁରତ ଉତନା ପାୟେ 
ପେଟ ଉସି ସେ ଭରଲେ 
ମେହେନତ ଫୁଲ ଖୁଲେ ବଗିୟାମେୈ 
ମେହେନତ ଫଲ ଉପଜାଲେ, 
ମେହେନତ କି ଜୟ ଗା ଗା କର 
ହମ ହରିଚରଣ ଚିତ୍ତ ଧର ଲେ ॥ 


7 ଲା 


ଆପଣ ଏହି କଥା ମନେ ରଖନୁ - “You are dealing with a saint 


not a diplomat” ଅର୍ଥାତ୍‌ ଆପଣ କୂଟନୀତିଜ୍ଞ ନୁହେଁ, ଜଣେ ସନ୍ଧଙ୍କ ସାଙ୍ଗରେ କଥା 
ହେଉଛନ୍ତି, ତେଣୁ ତାଙ୍କ ସାଙ୍ଗରେ ଛଳ କପଟ କରି ଜି ତବା କଥା ଭୁଲି ଯାଆ ¦ 
“ ଏହା କହିଥିଲେ ଜେନେରାଲ୍‌ ସ୍ଟ୍‌ସ ଯିଏ କି ଗାନ୍ଧୀଙ୍କ ସାଙ୍ଗରେ ଆଠ ବର୍ଷରୁ ଉର୍ବ୍ 
କାଳ ଦକ୍ଷିଣ ଆଫ୍ରିକାର ମୋରା ସରକାର ତରଫରୁ ବି “ରାଧ କଟିଥିଲେ। ଦକ୍ଷିଣ 
ଆଦ୍ର ନାରେ ସତ୍ୟାଗ୍ରହ ଏପରି ସଫଳ ହୋଇଥଲା ଯେ, ଯେଉଁଦିନ ଗାନ୍ଧୀଜୀ ଦକ୍ଷିଣ 
ଆଫ୍ରିକା ଛାଡ଼ିଲେ, ତାଙ୍କର ଦରୋଧୀ ମଧ୍ଯ ଆସିଥିଲେ ତାଙ୍କୁ ବିଦାୟ ଦେବା ପାଇଁ । 

ତେଲଗୁ ଲୋକଗୀତ ଛାୟାରେ ପ୍ରସ୍ତୁତ ଗୋଟିଏ ଗୀତ ମାଧ୍ଯମରେ ଆମେ 
ଏ ବିଷୟରେ ଶୁଣିବା - 
କର୍ମ ହୋ ଧର୍ମ କେ ବାସତେ 
କାମ ହୋ ମୋକ୍ଷ କେ ବାସତେ 
ଜୀବନ ହୋ ସତ୍ୟ କେ ବାସତେ 
ମରଣ ହୋ ଶାନ୍ତି କେ ବାସତେ 


୩୧ = 


ସ୍ବଦେଶ ପ୍ରତ୍ୟାବର୍ଶନ ୧୯ ୧ ୪ର ଶେଷ ଭାଗରେ ଗାନ୍ଧୀଜୀ ଦକ୍ଷିଣ ଆଫ୍ରିକା 
ଛାଡ଼ିଥିଲେ। ଫେରିବା ବାଟରେ କିଛି ସମୟ ଇଂଲଣ୍ଡରେ ବିତାଇଥଲେ। ଇଂଲଣ୍ଡରୁ 
ଭାରତ ଆସୁଥିବା ବେଳେ ଗାନ୍ଧୀ ଜାହାଜରେ ବସି ନିଜ ଅଭ୍ୟାସ ଅନୁସାରେ ନିଜ 
ବିଷୟରେ ଅନୁଶୀଳନ କରୁଥାତ୍ତି। ପ୍ରାୟ ଏକୋଶିଶ ବର୍ଷ ଆଫ୍ରିକାରେ କଟିଥଲା। 
ସେଠାରେ ସତ୍ୟାଗ୍ରହର ସଫଳତା ପୂର୍ବକ ପରୀକ୍ଷା ନିରୀକ୍ଷା କରିଥିଲେ। ସେଠାକାର 
ଅନୁଭୁତି ଓ ଗୋପାଳକୃଷ୍ଣ ଗୋଖଲେଙ୍କ ଆହ୍ଵାନ କ୍ରମେ ଜୀବନର ବାକି ସମୟ 
ଭାରତରେ କାମ କରିବା ପାଇଁ ସ୍ଥିର କରିଥିଲେ। ଦକ୍ଷିଣ ଆଫ୍ରିକାର ପ୍ରୟୋଗଶାଳାରେ 
ସତ୍ୟାଗହରୂପୀ ଯେଉଁ ଜ୍ଞାନ କୌଶଳକୁ ସେ ଆବିଷ୍କାର କରିଥଲେ, ତାହାର ପ୍ରୟୋଗ 
ଭାରତରେ କରିବା ପାଇଁ ସେ ବାହାରିଥିଲେ | ଯେହେତୁ ଆତ୍ଵ ନୀରିକ୍ଷଣ ଓ ପରିସ୍ଥିତିର 
ଅନୁଶୀଳନ ତାଙ୍କର ସ୍ଵଭାବ ସୁଲଭ ଥୁଲା - ତେଣୁ ସେ ପରିସ୍ଥିତିରେ କଣ ସବୁ ସୁବିଧା 
ଅସୁବିଧା ଓ ସୁଯୋଗ ରହିଛି ତାକୁ ନେଇ ଗଭୀର ଭାବରେ ଚିନ୍ତାମଗ୍ଧ ଥୁଲେ। ସେ 
ଜାଣିଥୁଲେ ଦକ୍ଷିଣ ଆଫ୍ରିକାରେ ଭାରତୀୟ ବଂଶୋଭବଙ୍କ ସଂଖ୍ୟା ମାତ୍ର ତିରିଶ 
ହଜାର ଥିବାବେଳେ ଭାରତର ଜନସଂଖ୍ୟା ତିରିଶ କୋଟି । ଯେଉଁଠି ଦକ୍ଷିଣ ଆଫ୍ରିକାରେ 
ତିନି ଚାରୋଟି ଭାଷାର ବ୍ୟବହାର କରୁଥିବା ଲୋକ ଥଲେ, ସେଠି ଭାରତରେ ପନ୍ଦର 
ଷୋହଳଟି ଭାଷା ବ୍ୟବହାର କରୁଥିବା ଲୋକେ ରହୁଥିଲେ | ଦକ୍ଷିଣ ଆଫ୍ରିକା ତୁଳନାରେ 
ଭାରତରେ ଅନେକ ଅଧୁକ ଧର୍ମ ଓ ସଂପ୍ରଦାୟ ସବୂର ଲୋକ ଥଲେ | ତେଣୁ ଭାରତରେ 
କାମ କରିବା ଦକ୍ଷିଣ ଆଫ୍ରିକା ପରି ସରଳ ହେବ ନାହିଁ ବୋଲି ସେ ଜାଣିଥୁଲେ। 


ଦକ୍ଷିଣ ଆଫ୍ରିକାର ଆନ୍ଦୋଳନରେ ସେ ନେତୃତ୍ଵ ଚାହିଁ ନଥୁଲେ କିନ୍ତୁ 
ଲୋକମାନେ ତାଙ୍କୁ ନେତୃତ୍‌ ଦେଇଥିଲେ ଓ ତାଙ୍କ ପଛରେ ଛିଡ଼ା ହୋଇଥଲେ। 
ଭାରତରେ ସେପରି କୌଣସି ପରିସ୍ଥିତି ନଥଲା। ଭାରତରେ ଗାନ୍ଧୀଜୀଙ୍କ ଠାରୁ ବୟସରେ 
ବଡ଼ ° ସାନ ଅନେକ ନେତା ଥିଲେ | ବୟସରେ ସାନ କିନ୍ତୁ ଭାରତୀୟ ରାଜନୀତିରେ 

ଲା 


ଅନେକ ପୁରୁଖା ନେତା ଥିଲେ ଉଦାହରଣସ୍ବରୂପ ମହମ୍ମଦ ଅଲ୍ଲୀ ଜିନ୍ନା। ଗାନ୍ଧୀଜୀଙ୍କ 
ପାଖରେ କେବଳ ଗୋଟିଏ ଅସ୍ତ ଥଲା ଯାହା ଆଉ କାହା ପାଖରେ ନଥିଲା ତାହା 
ହେଲା ସତ୍ୟାଗ୍ରହର ସଫଳ ପ୍ରୟୋଗର ଅଭିଜ୍ଞତା | ତଥାପି ବର୍ଷେ ପର୍ଯ୍ୟନ୍ତ ଗୋଖଲେଙ୍କ 
ଉପଦେଶ ଅନୁସାରେ ସେ ଆଖୁ ଖୋଲା କରି ଦେଖୁବା, କାନ ଖୋଲି ଅନ୍ୟମାନଙ୍କୁ 
ଶୁଣିବା କିନୁ ମୁହଁ ଖୋଲି କିଛି ନକହି ଦେଶକୁ ଭ୍ରମଣ କରି ବୂଝିବାକୁ ଚେଷ୍ଟା କଲେ। 
ଏଥିପାଇଁ ସେ ତୃତୀୟ ଶ୍ରେଣୀ ରେଳ ସାହାଯ୍ୟରେ ସାଧାରଣ ଲୋକଙ୍କ ମଧ୍ଯରେ ପୁରା 
ଦେଶ ବୁୂଲିଥଲେ। 


uae C୮୩୨ 


ଏହି ସମୟରେ ସେ କୁମ୍ଭମେଳାକୁ ଯାଇଥିଲେ ଓ ସେଠାରେ ନିଜର 
ସାଥୀମାନଙ୍କୁ ନେଇ ସଫେଇ କାର୍ଯ୍ୟରେ ସହଯୋଗ କରିଥିଲେ। ଏହି ସମୟରେ ସେ 
ସମାଜର ସବୁ ବର୍ଗର ଲୋକଙ୍କ ସହ ମିଶିଲେ ଓ ଭାରତର ସାମାଜିକ ଓ ରାଜନୈତିକ 
ପରିସ୍ଥିତିକୁ ବୁଝିବାକୁ ଚେଷ୍ଟା କଲେ। ତେଣୁ ସେ ବିଭିନ୍ନ ଭାଷାଭାଷୀ, ଧର୍ମାବଲମ୍ବୀ, 
ରାଜନୈତିକ ମତବାଦୀ, ଧନୀ ଓ ଗରିବ, ସହରୀ ଓ ଗ୍ରାମୀଣ - ସବୁ ପ୍ରକାର 


ଲୋକଙ୍କ ଦୃଷ୍ଟିଭଙ୍ଗୀକୁ ବୁଝିବାକୁ ଚେଷ୍ଟା କଲେ। 


ରାଜନୈତିକ ବିଗାରଧାରା ସବୁକୁ ବୁଝିବାକୁ ତାଙ୍କର ପ୍ରଚେଷ୍ଟାରୁ ସେ 
ସମସାମୟିକ ଚିନ୍ତାକୁ ଗାରି ଭାଗରେ ବିଭକ୍ତ କରିଥିଲେ । ସେତେବେଳେ କଂଗ୍ରେସରେ 
ଗୋଖଲେ ଓ ତିଳକଙ୍କ ନେତୃତ୍ବରେ ଚରମ ପନ୍ଛୀ ଓ ନରମ ପନ୍ଛୀରେ ବିଭକ୍ତ 
ହୋଇଥଲେ। ଦୁହେଁ ଗୋଖଲେ ଓ ଲୋକମାନ୍ୟ ତିଳକ ମହାରାଷ୍ଟ୍ରର ପୁଣେ ସହରରେ 
ବାସ କରୁଥିଲେ | ଗାନ୍ଧୀ ଏହି ଦୂଇ ବିଗ୍ାରଧାରାକୁ ଶିଖବାକୁ ପୁରା ପ୍ରଚେଷ୍ଟା କରିଥଲେ 


ସେ ଦେଖୁଲେ ନରମପନ୍ତଧୀ ସବୂକାମ ନମ୍ରତାର ସହ କରିବାକୁ ଚାହୁଁଛନ୍ତି 
ଶେଷରେ ସ୍ବାଧୀନତା ମିଳିବ ତାଙ୍କଠାରୁ ଗାନ୍ଧୀ ନମ୍ରତା ଶିଖଲଲେ। ଚରମପନ୍ୀ ଏହି 
ବାଟକୁ ବିରୋଧ କରି ଅଧୁକ କ୍ଷୀପ୍ର ବେଗରେ ସ୍ଵାଧୀନତା ଆଡ଼କୁ ବଢ଼ିବାକୁ ଚାହୁଁଥିଲେ 
ଓ ସେଥୁପାଇଁ ନିଜର ଦାବୀକୁ ସିଧାସଳଖ ଓ ଦୃଢ଼ତାର ସହ ଉପସ୍ଥାପନ କରିବାକୁ 
ରହୁଥିଲେ ଗାନ୍ଧୀ ଚରମପନ୍ୀଙ୍କ ଠାରୁ ତାଙ୍କର ଦୂଢ଼ମନ୍ୟତା ଶିଖୁଲେ। ଆଉ ଗୋଟିଏ 
ଗୋଷ୍ଠୀ ଥଲେ ଯାହାକୁ ଦେଶବାସୀ କ୍ରାଵିବ!ଠୀ ବା ବିପୁବୀ ବୋଲି ଟନ ଲେ କିନ୍ତୁ 
ବ୍ରିଟିଶ ସେମାନଙ୍କୁ ଆତଙ୍କବାଦୀ ଜହଧୁଲୋ। .ଓଏନଙ୍କୁତ ଉସ ତଂ ୯୨ଜ 
ନଥୁଲା, କିନୁ ସେମାନେ ସଂ ଳନ୍ଦ ତ୍ୟାଗକର ଓ ” ଣ୍ଡ ବେଦୀ ପାଇଁ 

୩୩ = 


ଣ୍‌ 


ସବୃୂବେଳେ ପ୍ରସ୍ତୁତ ଥଲେ। ସେମାନଙ୍କଠାରୁ ଗାନ୍ଧୀ ତ୍ୟାଗ ଓ ବଳିଦାନର ଭାବନା 
ଶିଖୁଥୁଲେ । ଏକ ଚତୁର୍ଥ ଗୋଷ୍ଠୀର ଲୋକଥଲେ ଯେଉଁମାନେ ଭାବୁଥିଲେ ଯେ ଦେଶରେ 
କେବଳ ରାଜନୈତିକ ସ୍ଵାଧୀନତା ମିଳିଲେ ସବୁ କିଛି ମିଳିବନି। ବରଂ ସ୍ବାଧୀନତା 
ସାଙ୍ଗେ ସାଙ୍ଗେ ମଣିଷର ଆଧ୍ଯାମ୍ିକ ବିକାଶ ପାଇଁ କାମ ହେବା ଦରକାର । ଏ ଦିଗରେ 
କାମ କରୁଥିଲେ ଶ୍ରୀ ଅରବିନ୍ଦ ଓ ରମଣ ମହର୍ଷିଙ୍କ ପରି ମହାପୁରୁଷମାନେ | ଗାନ୍ଧୀ 
ଏମାନଙ୍କ ଚିନ୍ତାରୁ ମଧ୍ଯ ରାଜନୀତିର ମହତ୍ତର ଉଦ୍ଦେଶ୍ୟକୁ ନିଜର ଆଧ୍ଯାମ୍ବିକ ଉନ୍ନତି 
ସାଟ୍ଗେ ତୁଳନା କରିବାର ଭାବନା ଗ୍ରହଣ କରିଥଲେ। ଶ୍ରୀଅରବିନ୍ଦ ତ ରାଜନୈତିକ 
ଆନ୍ଦୋଳନରୁ ବାହାରି ପରେ ଆଧ୍ଯାମ୍ବିକ ମାର୍ଗକୁ ଯାଇଥଲେ। ଗାନ୍ଧୀଙ୍କ ରାଜନୈତିକ 
କାର୍ଯ୍ୟରେ କିନ୍ତୁ ସବୁବେଳେ ଆଧ୍ଯାଡ୍ମିକତାର ପ୍ରଭାବ ବାରି ହୋଇପଡ଼େ। ଏହିପରି 
ଗାନ୍ଧୀ ତାଙ୍କ କାମ ଅର୍ଥାତ ସତ୍ୟାଗ୍ରହର ନମ୍ରତା, ତୀବ୍ରତା, ଶହୀଦ ହେବାର ତ୍ୟାଗ ଓ 
ପ୍ରସ୍ତୁତି ତଥା ରାଜନୀତି ମାଧ୍ୟମ୍‌ରେ ଉଚ୍ଚତର ଲକ୍ଷ୍ୟ ଆଧ୍ଧାତ୍ମିକତାକୁ ସାମିଲ କରିବା 
ଶିଖୁଥଲେ। 


୧୯ ୪୨ରେ ସେ ଯେତେବେଳେ ' ଭାରତ ଛାଡ଼' ଆନ୍ଦାଜନ ପାଇଁ 
ଭାଇସ୍ରାୟଙ୍କୁ ଚିଠି ଲେଖ୍ଲଲେ ତାହା ଏକ ଚରମ ଚେତାବନୀ ପରି ଥୁଲା କିନ୍ତୁ ସେ 
ଚିଠିରେ ସେ ଭାଇସରାୟଙ୍କୁ ‘ ପ୍ରିୟ ବନ୍ଧୁ ବୋଲି ସଂବୋଧନ କରିବା ସଙ୍ଗେ ସଙ୍ଗେ 
ପ୍ରଥମ ପାରାରେ ହିଁ ଏ କଥା କହିଥିଲେ ଯେ “ ମୁଁ ଆପଣଙ୍କୁ କେବଳ ଖୌପରାରିକତା 
ଦୃଷ୍ଟିରୁ “ପ୍ରିୟ ବନ୍ଧୁ ସଂବୋଧନ କରୁ ନାହିଁ - ବରଂ ପ୍ରକୃତରେ ମିତ୍ର ଭାବି ମୋ 
ମନର ସବୁ କଥା ଖୋଲା ଖୋଲି ଭାବରେ ଜଣାଇବାକୁ ଗାହୁଁଛି। ଆପଣଙ୍କ ଇଂରେଜ 
ସରକାରର ପ୍ରତିଷ୍ଠା ଏତେ ଶିଘ୍ର ଖସୁଛି ଯେ ଆପଣ ନିଜର ସ୍ଵାର୍ଥ ଦୃଷିରୁ ଶୀଘ୍ର ଭାରତ 
ଛାଡ଼ି ଦେବା ଆବଶ୍ୟକ ” | ଏଥିରେ ତାଙ୍କର ନମ୍ରତା ସ୍ପଷ୍ଟ ଦେଖାଯାଉଛି | 


ଲୋକଙ୍କୁ ସେ ' ଭାରତ ଛାଡ଼? ଆନ୍ଦୋଳନ ବିଷୟରେ ସ୍ଵାଧୀନତା ପାଇଁ 
ଲଢ଼ିବାକୁ କହିଥିଲେ ଯେଉଁ ଥରେ ତାବ୍ରତା ଥଲା। ନିଜ ଜୀବନରେ ବଳିଦାନ ତ ସେ 
୧୯ ୪୮ରେ ବିପୃବୀ ମନୋଭାବର ଚରମ ଉଦାହରଣ ସ୍ଵରୂପ ଦେଇଥୁଲେ। 
ଆଧଧାତ୍ବିକତା ବିଷୟରେ ଦେଖୁବାକୁ ଗଲେ ବିଂଶ ଶତାବ୍ଦୀର ଆରମ୍ଭ ବେଳକୁ ଦେଶର 
ଅଧ ` “ଟି ଧାନରେ ଅଞ୍ା, ଅନ୍ଧବିଶ୍ଵାସ, କୁସଂସ୍କାର ଆଦି ତମୋଗୁଣ ଭର୍ଭି ହୋଇ 
ରସିଦୂଲା। ବିଧା ଜାନ _ ନକ ପରିମାଥ ଥର ` ¬ ମାଗୁଣ ଜାଗାରେ ରଜେ:ଣୁଣି 

mn TV 


ଣୀ 


ପ୍ରତିଷ୍ଠା କରିବାରେ ସଫଳ ହୋଇଥଲେ ଯେଉଁଠି ଗାନ୍ଧୀଜୀଙ୍କ ସତ୍ୟାଗ୍ରହର ପ୍ରୟୋଗ 
ଭାରତୀୟ ସ୍ଵାଧୀନତା ସଂଗ୍ରାମକୁ ଏକ ସତ୍ତ୍ଗୁଣରେ ଭୂଷିତ କରିଥଲା ଓ ଅସଂଖ୍ୟ 
ଜନମାନସକୁ ପ୍ରଭାବିତ କରିଥଲା ଗାନ୍ଧୀଜୀ ବୁଲୁ ବୁଲୁ ରବୀନ୍ଦ୍ରନାଥ ଟେଗୋରଙ୍କ 
ଶାନ୍ତିନିକେତନ ଆଶ୍ରମ ଯାଇଥିଲେ | ରବାନ୍ଦ୍ରନାଥଙ୍କ ଦକ୍ଷିଣ ଆଫ୍ରିକାର ସତ୍ୟାଗ୍ରହରେ 
ବହୁତ ଆଗ୍ରହ ଓ ଦୃଷ୍ଟି ରହିଥଲା। ଏହି ଦୁଇଟି ବିରାଟ ବ୍ୟକ୍ତିତୃଙ୍କ ଭିତରେ ଅନେକ 
ଥର ଭେଟ ହୋଇଛି | ଜଣେ ସତ୍ୟର ପୁଜାରୀ ଓ ଆଉ ଜଣେ ସୌନ୍ଦର୍ଯ୍ୟର ଉପାସକ । 
ଦୁହେଁ ଶିବ ଅର୍ଥାତ ମାନବତାର ସେବା ପାଇଁ ବ୍ରତୀ ଥିଲେ - ତେଣୁ ଗାନ୍ଧୀଙ୍କ ଭିତରେ 
ସତ୍ୟ ଶିବ ସୁନ୍ଦରର ଅପୂର୍ବ ସମନ୍ୟ ଥଲା | 


ଦୂହିଁଙ୍କ ବେଶ ପୋଷାକ ପୁରା ଅଲଗା ଥଲା। ଗାନ୍ଧୀଜୀ ଯେତେବେଳେ 
ସ୍ବଦେଶୀ ଆନ୍ଦୋଳନ ଆରମ୍ଭ କଲେ, ଟାଗୋର ତାଙ୍କ ଆନ୍ଦୋଳନ ଦ୍ଵାରା କେତେକ 
ନକରାତ୍ସକ ଗୁଣ ଯଥା ବିଦେଶୀ ପୋଷାକ ଜଳେଇ ଜନତାକୁ କ୍ରୋଧ ପ୍ରକାଶ କରିବାର 
ସୁଯୋଗ ଦେବା ଠିକ୍‌ ନୁହେଁ ବୋଲି ବିଚାର କରୁଥିଲେ | ସତ୍ୟାଗ୍ରହ ପରସ୍ତର ମଧ୍ଯରେ 
ଶ୍ରଦ୍ଧା ଉତ୍ପନ୍ନ କରିବାର ଆନ୍ଦୋଳନ ହେବା ଉଚିତ୍‌, ଘୃଣା ସୃଷ୍ଠି କରିବା ନୁହେଁ। 
ଗାନ୍ଧୀଙ୍କ ଉତ୍ତର ଥିଲା ଯେ ଦେଶବାସୀଙ୍କ ମନରେ ଇଂରେଜଙ୍କ ପ୍ରତି ଯେଉଁ ଘୃଣା 
ଭାବ ରହିଛି ତାହା ଇଂରେଜଙ୍କ ବିଦେଶୀ ବସ୍ତ ବିରୁଦ୍ଧରେ ପ୍ରକଟିତ ହେବା ବରଂ 
ଶ୍ରେୟଷ୍ଠର। ନଚେତ୍‌ ହିଂସାର ଆଶଙ୍କା ଏଡ଼ାଇ ହେବ ନାହିଁ। 


ଭାରତୀୟ ସଂସ୍କୃତି ବିଷୟରେ ଗାନ୍ଧୀ ଓ ରବିନ୍ଦ୍ରନାଥଙ୍କ ଚିନ୍ତାଧାରା ବିଲ୍କୂଲ୍‌ 
ସମାନ ଥୁଲା| ଦୁହେଁ ଭାରତୀୟ ସଂସ୍କୃତି ସର୍ବ ଧର୍ମ ସମନ୍ଵୟର ପ୍ରତୀକ ଓ ଏହା 
ଭାରତକୁ ଆସିଥିବା ସମସ୍ତ ଜାତୀୟତାକୁ ଗ୍ରହଣ କରିନେଇ ସମ୍ପଦ୍ଧ ହୋଇଛି ବୋଲି 
ମାନୁଥଲେ। 


ଅସ୍ଶ୍ୟତା ନିବାରଣ ବିଷୟରେ ଗାନ୍ଧୀ କହିଥିଲେ ଯେ ସେ ଜୀବନ ସାରା 
ଏହି ବିଷୟରେ ଲଢ଼େଇ କରିଛନ୍ତି। ଏପରିକି ସେ କହିଛନ୍ତି ଯେ ତାଙ୍କର ବାହାଘର 
ପୂର୍ବରୁ ଅସ୍ମଶ୍ୟତା ନିବାରଣ ଚିନ୍ତା ସାଙ୍ଗରେ ବିବାହ ହୋଇସାରିଥିଲା! ପିଲାଦିନେ 
ମାଆଙ୍କ ବାରଣ ସତ୍ତେ ପାଇଖାନା ସଫା କରିବା ବ୍ୟକ୍ତିକୁ ସ୍ପର୍ଶ କରିବାରେ କୌଣସି 
କୁଣ୍ଡା ଜରୁନଥଲେ। ନୀବନନ ଟେ ମୁହୁର୍ର ପର୍ଯ୍ୟନ୍ତ ସେ ଲଢ଼େଇ କରିଥଲେ ଓ 
ହରିଜନ ନଳଲ୍ୟାଣ ପାଇଁ ବିଭିନ୍ନ କାର୍ୟ କ ରିଲ | ଟାଗୋର ମଧ୍ଯ ଏହି ବି ଥରେ 

୩୫ = 


" 


ନାଟକ ଲେଖଥଲେ, କବିତା ଲେଖୁଥିଲେ ଓ ସବୁବେଳେ ଅସ୍ସଶ୍ୟତାର ବିରୋଧ 
କରିଆସୁଥିଲେ। ଟାଗୋରଙ୍କ ବିଚାରକୁ ଗାନ୍ଧୀଜୀ ଅନେକ ସମୟରେ ବାସ୍ତବରେ 
କାର୍ଯ୍ୟାନ୍ଧୟନ କରିଥଲେ। 


ଗାନ୍ଧୀ ଓ ଟାଗୋର ନିଜର ଭିନ୍ନ ଜୀବନ ଶୈଳୀ ଓ କାର୍ଯ୍ୟ ମାଧ୍ୟମରେ 
ଭାରତୀୟ ସଂସ୍କୃତିର ଯେଉଁ ସ୍ଵରୂପ ଚିନ୍ତା କରିଥିଲେ ତାହା ଥଲା ଅଭିନ୍ନ। ମନୁଷ୍ଯ 
ଠାରୁ ମନୁଷ୍ଯକୁ ଯାହା ଅଲଗା କରେ ତାହା ବିକୃତି ଅଟେ। ମନୁଷ୍ଯକୁ ମନୁଷ୍ଯ 
ସାଙ୍ଗରେ ଯାହା ଯୋଡ଼େ - ତାହା ସଂସ୍କୃତି ଅଟେ। ସେହିପରି ମନୁଷ୍ଯକୁ ଯାହା 
ବୈଷମ୍ୟରେ ଭରେ ତାକୁ ଅଧର୍ମ କହିବା ଓ ଯାହା ସମନ୍ୟତା ସୃଷ୍ଟି କରେ ତାକୁ ହିଁ 
ପ୍ରକୃତ ଧର୍ମ କହିବା ଉଚିତ ହେବ। 


୧୯ ୧ ୫ ମସିହାର ଶେଷ ବେଳକୁ ଗାନ୍ଧୀଜୀ ତାଙ୍କର ସାବରମତୀ ଆଶ୍ରମ 
ପ୍ରତିଷ୍ଠା କରି ସାରିଥିଲେ । ଦିନେ ସେହି ଆଶ୍ରମକୁ ଉଣେଇଶ ବର୍ଷୀୟ ଜଣେ ଅତିଥ 
ଆସି ପହଁଞ୍ଚଲେ | ତାଙ୍କୁ ଆଶ୍ରମବାସୀ କେହି ଜଣେ ବାରାଣସୀରୁ ଆସିଛନ୍ତି ବୋଲି 
ପରରି, ତାଙ୍କୁ ବାପୁଙ୍କ ପାଖକୁ ନେଇ ଯିବାକୁ ଗାହିଁଲେ। ଅତିଥ କିନ୍ଧୁ ଗାଧୁଆ 
ପାଧୁଆ କରି ଗାନ୍ଧୀଜୀଙ୍କୁ ଭେଟିବାକୁ .ଚାହିଁଲେ। ସେହି ବ୍ୟକ୍ତିଙ୍କ ନାମ ଥିଲା 
ବିନାୟକ ନରହରି ଭାବେ ଯେ କି ପରବର୍ରୀ କାଳରେ ବିନୋବା ଭାବେ ନାଁରେ 
ପ୍ରସିଦ୍ଧ ହେଲେ । ଗାନ୍ଧୀଜୀ ହିଁ ତାଙ୍କୁ ଏହି ନାମ ଦେଇଥଲେ। ବିନୋବା କହନ୍ତି 
ସେ ଯେତେବେଳେ ବାରାଣସୀରେ ପଢୁଥିଲେ - ତାଙ୍କର କେତେବେଳେ ଇଛା 
ହେଉଥିଲା ହିମାଳୟ ଯାଇ ତପସ୍ୟା କରିବାକୁ ତ କେତେବେଳେ ମନ ହେଉଥିଲା 
ବଙ୍ଗଳାରେ ଯାଇ ବିପ୍ଲବୀ କ୍ରାଚି କାରୀଙ୍କ ସାଙ୍ଗରେ ଯୋଗ ଦେବା ପାଇଁ। କିନୁ 
ଯେତେବେଳେ ସେ ସାବରମତୀ ଆସିଲେ ସେ ବୁଝି ପାରିଲେ ଯେ ଗାନ୍ଧୀଙ୍କ 
ଆଶ୍ରମରେ ହିମାଳୟ ଓ ବଙ୍ଗଳାର ଦୁଇଟି ଯାକ କାମର ସମନ୍ଵୟ ହୋଇଛି, 
ତେଣୁ “େ 5ସଠାରେ ରହିଗଲେ । 

ବିନୋନାଜୀ ଟଚିହାସର ଅନେଜ ବହି ପଢ଼ିଲେ କିନଧ ପୂର୍ବରୁ ଇତିହାସ 
ବହିରେ ଅହିଂସା, ତୃହୁଚର୍ଯ୍ୟ, ସତ୍ଯାଝହ ଥାଦି ଶବ୍ଦ ପଢ଼ିନଥଲେ। ସେ ଧର୍ମଗ୍ରନ୍ଧ 
ଅନେକ ପଢ଼ିଲେ କିନୁ ଆଶ୍ରମରେ ପ୍ରଥମେ ସତ୍ୟାଗ୍ରହ, ସ୍ଵରାଜ, ସ୍ଵାଧୀନତା ଆଦି 
ଶବ୍ଦ ସଦ ଦେଖୁବାକୁ ପାରଲେ ହା ଅନ୍ୟ ଧର୍ମ ଚ୍ରତ୍ଟଠର ନଥଲା। ଟାଵା ବାରାଣସୀରେ 

ଣ୍ଣ 


ଭାଷଣ ଦେଇ ଯିବାର ମାସକ ପରେ ମଧ୍ଯ ଲୋକେ ତାଙ୍କ ବିଷୟରେ ଚର୍ଚ୍ଚା କରୁଥିଲେ। 
କିନ୍ତୁ ବିନୋବା ଯେତେବେଳେ ତାଙ୍କୁ ଭେଟିବାକୁ ଆଶ୍ରମ ଗଲେ ତାଙ୍କୁ ଏକ ସକରାମ୍ବକ 
ଧକ୍ଟା ମିଳିଲା। ସେ ଦେଖୂଲେ ଗାନ୍ଧୀଜୀଙ୍କ ପରି ଜଣେ ବିରାଟ ନେତା ପରିବା 
କାଟୁଛନ୍ତି। ତାଙ୍କର ଆଶ୍ଚର୍ଯ୍ୟ ହେବା ଦେଖୁ, ଗାନ୍ଧୀ କହିଲେ “ ଏଥିରେ ଆଶ୍ଚର୍ଯ୍ୟ 
ହେବାର କଣ ଅଛି, ମୋ ପାଖରେ ଆଉ ଗୋଟିଏ ଛୁରୀ ଅଛି, ତୁମେ ବି କାଟ” | 
ଏହା ବିନୋବାଙ୍କର କର୍ମଯୋଗର ପ୍ରଥମ ଦୀକ୍ଷା ସଦୃଶ ଥିଲା। ସେ ଶଙ୍କରାଚାର୍ଯ୍ୟଙ୍କ 
ଠାରୁ ଜ୍ଞାନ ଶିକ୍ଷା କରିଥିଲେ, ସନ୍ମ୍‌ ଜ୍ଞାନେଶ୍ବରଙ୍କଠାରୁ ଭକ୍ତି ଯୋଗ ବିଷୟରେ ଶିଖୁଥଲେ 
ଓ ଗାନ୍ଧୀଙ୍କ ଠାରୁ କର୍ମଯୋଗ ଶିଖୂଲେ। ଏପରି ଶିଖ୍ମଲେ ଯେ ସେଥିରେ ଗାନ୍ଧୀଜୀଙ୍କ 
ବି ଟପି ଗଲେ। ଭୁଦାନ ପାଇଁ ଦେଶରେ ଷାଠିଏ ହଜାର କିଲୋମିଟର ବାଟ ପାଦରେ 
ଚାଲି ବୁଲିଲେ, ଜେଲରେ ଦଶ ଘଣ୍ଟା ପର୍ଯ୍ୟନ୍ତ ପଥର ଭାଙ୍ଗିଲେ, ଅରଟ ଚଲାଇ 
ସେଥିରୁ ବାହାରୁଥିବା ସୂତାରୁ ହିଁ ସେ ନିଜର ସବୁ ଆବଶ୍ୟକତା ମେଣ୍ଟାଇବାର କାମ 
କରିଥିଲେ। ଗାନ୍ଧୀ ଗୋଟିଏ ଚୁମ୍ବକ ପରି ବିନୋବାଙ୍କ ହୃଦୟକୁ ଆକର୍ଷିତ କରିଥିଲେ। 


ue CD 


୧୯ ୨ ୪ ମସିହାର କଥା | ଟ୍ରାଭାଙ୍କୋର ରାଜ୍ୟର ଗୋଟିଏ ସତ୍ୟାଗ୍ରହର 
କାହାଣୀ | ଚଉଦ ମାସ ଧରି ସତ୍ୟାଗ୍ରହୀମାନେ ପ୍ରତ୍ୟେକ ଦିନ ପାଣିରେ ବୁଡ଼ି ରହି 
ତିନି ଘଣ୍ଟା ଧରି ଭଜନ ଗାନ କରି ସତ୍ୟାଗ୍ରହ କରିରଲିଥାନ୍ତି। ଏହି ଜାଗାଟିର ନାମ 
ଥିଲା “ ୱାଇକମ' , ଯାହାର ମୂଳ ନାମ ଥିଲା ବ୍ୟାଘ୍ର ପାଦଂପୁରମ୍‌ ଯାହାର ଅପଭ୍ରଂଶ 
ହୋଇ ଓାଇକମ ହୋଇଯାଇଥଲା। ଏଠାରେ ଏକ ବିଷ୍ଣୁ ମନ୍ଦିର ଥିଲା। ଯେଉଁଠାରେ 
ତଳଜାତିର ଲୋକଙ୍କ ପ୍ରବେଶ ନିଶିଦ୍ଧ ଥଲା। ଏପରିକି ମନ୍ଦିର ରାସ୍ତାର ବ୍ୟବହାର 
ଅଧୁକାର ମଧ୍ଯ ନଥୁଲା ଗାନ୍ଧୀଜୀ ବିନୋବାଙ୍କୁ ଏହି ସତ୍ୟାଗ୍ରହକୁ ଦେଖ ବିବରଣୀ 
ପଠାଇବାକୁ କହିଥିଲେ । ଏହି ସତ୍ୟାଗ୍ରହ ଚଉଦ ମାସ ପର୍ଯ୍ୟନ୍ତ ଗାଲିଥିଲା। କେବେ 
ଦଶବାର ଜଣ ତ କେବେ ହଜାରରୁ ଅଧକ ଲୋକ ବି ଏହି ସତ୍ୟାଗ୍ରହରେ ଭାଗ 
ନେଉଥିଲେ | ଏହି ସତ୍ୟାଗ୍ରହୀମାନେ ସମସ୍ତେ ଖରାରେ, ବର୍ଷାରେ ପାଣିରେ ଠିଆ 
ହୋଇ ପ୍ରଦର୍ଶନ କରୁଥାନ୍ତି। ବିନୋବା ଶଙ୍କରାରର୍ଯ୍ୟଙ୍କ ଭକ୍ତ ଥଲେ | ଓାଇକମ୍‌ 
ଶଙ୍କରାଚାର୍ଯ୍ୟ ପୀଠରୁ ବେଶୀ ଦୂରରେ ନଥୁଲା କିନ୍ତୁ ଏହି ଗସ୍ତ ସମୟରେ ବିନୋବ୍ରା 
ସେହି ପୀଠକୁ ସୁଦ୍ଧା ଯାଇନଥଲେ। ତାଙ୍କୁ ଦିଆ ଯାଇଥିବା କାର୍ଯ୍ୟ ପ୍ରତି ତାଙ୍କର 
ନିଶ୍ତାଚ ଏହା ଉଦାହରଣ ଥିଲା।| 

ଶୟ ଙ୍ଶା 


ଗାନ୍ଧୀଜୀ ୧୯୩୯-୪ ୦ରେ ବ୍ୟକ୍ତିଗତ ସତ୍ୟାଗ୍ରହ ଆନ୍ଦୋଳନ ସମୟରେ 
ବିନୋବାଙ୍କୁ ହିଁ ପ୍ରଥମ ସତ୍ୟାଗ୍ରହୀ ଘୋଷଣା କରିଥିଲେ। ଏପରିକି ନେହେରୁଙ୍କ ପାଳି 
ଏଥରେ ଦ୍ଵିତୀୟ ନମ୍ବରରେ ଥଲା ଏଥିରେ ଲୋକ ଆଶ୍ଚର୍ଯ୍ୟ ହୋଇଥୁଲେ କିନ୍ତୁ ଗାନ୍ଧୀ 
ଜାଣିଥିଲେ ଯେ ପ୍ରକୃତ ସତ୍ୟାଗ୍ରହର ଅର୍ଥ ସବୁଠାରୁ ଭଲ ଭାବରେ ବୁଝିଥିବା ବ୍ୟକ୍ତି 
ହେଉଛନ୍ତି ବିନୋବା । 


୩୭ um 


ଝଣ୍ଡା ସତ୍ୟାଗ୍ରହ ଯେତେବେଳେ ନାଗପୂରରେ ଆରମ୍ଭ ହେଲା, 
ସେତେବେଳେ ବିନୋବା ଜେଲରେ ଥଲେ | ଗାନ୍ଧୀ ରାଜଗୋପାଳାରରୀଙ୍କୁ ପଠାଇଲେ 
ସବୁ ଜେଲ ଯାଇ ସେଠାରେ ଥବା ସତ୍ୟାଗ୍ରହୀମାନଙ୍କ ବିଷୟରେ ବିବରଣୀ ପଠାନ୍ତୁ | 
ରାଜାଜୀ ତାଙ୍କ ରିପୋର୍ଟରେ ଲେଖୁଥିଲେ ଯେ ଅକୋଲା ଜେଲରେ ଏପରି ଜଣେ 
ସତ୍ୟାଗ୍ରହୀ ଅଛନ୍ତି ଯାହାଙ୍କ ନାମ ଥିଲା ବିନୋବା । ଯାହାଙ୍କ ଦେଖବା ଦରକାର, 
ଯିଏକି ଜଣେ ଆଦର୍ଶ ସତ୍ୟାଗ୍ରହୀ ଥଲେ। ଏ ଘଟଣା ୱାଇକମ ସତ୍ୟାଗ୍ରହ ପୂର୍ବର 
କଥା। 


ୱାଇକମ ସତ୍ୟାଗ୍ରହର ଅନ୍ତିମ ସୋପାନରେ ଗାନ୍ଧୀଜୀଙ୍କ ଦକ୍ଷିଣ ଭାରତ 
ଭ୍ରମଣ ସୁଯୋଗ ଆସିଥଲା। ସେ ଚେନ୍ନାଇ ପହଞ୍‌ ଟ୍ରାଭାଙ୍କୋର ଯିବାର ଇଚ୍ଛା ପ୍ରକାଶ 
କରିଥିଲେ। ୱାଇକମ ଆସି ଗାନ୍ଧୀ ପ୍ରଥମେ ସନାତନ ବ୍ରାହ୍ମଣମାନଙ୍କ ସାଙ୍ଗରେ 
ମିଶିଥଲେ। ତାଙ୍କରି ଭାଷାରେ କଥାବାର୍ଭା କରିବାର ଚେଷ୍ଟା କରି ସେ ପରରିଥଲେ 
“ କଣ ଏ ମନ୍ଦିରର ରାସ୍ତାରେ କୁକୁର ଯାଆନ୍ତି ?” ଉତ୍ତର ମିଳିଲା, ‘ହଁ | “ ଅନ୍ୟ 
ପଶୁମାନେ ବି ଯାଆନ୍ତି” ? “ହଁ' | “ତା ହେଲେ କଣ ଯେଉଁ ରାସ୍ତାରେ ପଶୁ 
ଗଲିପାରିବେ - ସେ ରାସ୍ତାରେ ମଣିଷ ଯାଇ ପାରିବନି” ? ପଣ୍ଡିତମାନେ କହିଲେ - 
“ନାଁ । ଗାନ୍ଧୀଜୀ କାରଣ ପରରିବାରୁ ବ୍ରାହ୍ମଣମାନେ କହିଲେ ଅସ୍ବଶ୍ୟମାନେ ପୂର୍ବ 
ଜନ୍ମର ପାପ ହେତୁ ଏ ଜନ୍ମରେ ଅଛୁଆଁ ଜାତିରେ ଜନ୍ମ ନେଇଛନ୍ତି । ତା ହେଲେ ତାର 
ପାପର ପ୍ରାୟଶ୍ଚିତ ହୋଇଗଲା - ପୁଣି ମନ୍ଦିର ବାରଣର ଦଣ୍ଡ କାହିଁକି” ? “ନାଁ ନାଁ 
ଆପଣ ଆମର ଅଧକାର ଉପରେ ଆଞ୍ଚ ଆଣୁଛନ୍ତି” । ଗାନ୍ଧୀ ପଚାରିଲେ - କେଉଁ 
ଅଧୂକାର ? ଉତ୍ତର ଆସିଲା ଶାସ୍ତ୍ର ସମ୍ମତ୍ତ ଅଧ୍ୟକାର। ଗାନ୍ଧୀଜୀ କହିଲେ କେଉଁ ଶାସ୍ତ୍ର 
ଏପରି ଅଧୂକାର ଦେଇଛି ଦେଖାନୁ। ଉତ୍ତର ମିଳିଲା ଶଙ୍କରାଗର୍ଯ୍ୟ ଏପରି ଅଧ୍ବକାର 


ଦେଇଛନ୍ତି | 

em [0 


ଣୀ 


ଏହା ପରେ ଗାନ୍ଧୀଜୀ କହିଲେ ଆପଣ ଜଣେ ଏପରି ଏକ ବିଜ୍ଞ ବ୍ୟକ୍ତିଙ୍କ 
ନାଁ ଦିଅନୁ ଓ ମୁଁ ବି ଜଣେ ପଣ୍ଡିତଙ୍କ ନାମ ଦେବି - ଯଦି ସେମାନେ କୁହନି ଏହା 
ଅନ୍ୟାୟ ତାହେଲେ ଆପଣମାନେ ମାନିବେ ତ ? ବ୍ରାହ୍ମଣମାନେ କହିଲେ ଆମେ 
ଜଣେ ବିଜ୍ଞ ପଶ୍ଚିତଙ୍କୁ ବାଛି ପାରିବୁ କିନ୍ତୁ ସେ ଯଦି ବାରଣ ଉଠାଇବାକୁ କୁହନ୍ତି 
ତେବେ ବି ଆମେ ତାହା ମାନିବାକୁ ବାଧ୍ୟ ନୋହୁଁ। ଗାନ୍ଧୀ ଦେଖଲେ ଏଥିରୁ କିଛି 
ଲାଭ ହେବ ନାହିଁ କିନ୍ତୁ ସାମାଜିକ ସମସ୍ୟାକୁ ଗାନ୍ଧୀ ସବୁବେଳେ ସାମାଜିକ ଯୁଚ୍ି 
ମାଧ୍ଯମରେ ସମାଧାନ କରିବାରେ ବିଶ୍ଵାସ କରୁଥଲେ। 


ଏହା ପରେ ସେ ସରକାରୀ ଅଧୂକାରୀମାନଙ୍କ ସାଙ୍ଗରେ କଥାହେଲେ। 
ସେମାନେ କହିଲେ ଆମର ଏ ବିଷୟରେ କିଛି କରିବାର ନାହିଁ। ଆମେ ସମ୍ପୂର୍ଣ 
ନିରପେକ୍ଷ | ଗାନ୍ଧୀ କହିଲେ ତାହେଲେ ଏ ଯେଉଁ ବାଡ଼ ତିଆରି ହୋଇଛି ତାକୁ କାହିଁକି 
ପୋଲିସ୍‌ ସୁରକ୍ଷା ଦେଇଛନ୍ତି। ସରକାରୀ ଅଧ୍ବକାରୀ କହିଲେ - ନାଁ ନାଁ ଲୋକେ ଯଦି 
ଚାହିଁବେ ତା ହେଲେ ବାଡ଼ ହଟାଇଦେବୁ। ଗାନ୍ଧୀ କହିଲେ “ତା ହେଲେ ଆପଣ 
ଜନମତ ସଂଗ୍ରହ କରନ୍ତୁ ” | କିନୁ ଏ କଥାକୁ ସରକାର ଟାଳିଦେଲେ | “ କମ୍‌ସେ କମ 
ଆପଣ ପୁଲିସକୁ ଫେରାଇ ନିଅନ୍ତୁ” | ସରକାରୀ ଅଧୁକାରୀ କହିଲେ - ତା ହେଲେ 
ତ ଲୋକେ ବାଡ଼ ଭାଙ୍ଗି ଦେବେ” । ଗାନ୍ଧୀ କହିଲେ ସତ୍ୟାଗ୍ରହୀମାନେ ବାଡ଼ ଭାଙ୍ଗବେନି 
ତାର ପ୍ରତିଶୃତି ମୁଁ ଦେଉଛି। ସରକାରୀ କର୍ମଚାରୀ କହିଲେ ତା ହେଲେ ଆମେ 
ହଟିଯିବୁ। ଏହାପରେ ସତ୍ୟଗ୍ରହୀ ତାଙ୍କର ପ୍ରାର୍ଥନା ଜାରି ରଖଲେ କିନ୍ତୁ କେହି ବାଡ଼ରେ 
ହାତ ବି ଦେଲେନି। ଏ କଥା ଦେଖୁ ପୋଲିସ କମିସନର ବୁଝିଲେ ଓ ଗାନ୍ଧୀଙ୍କ 
ଅନୁରୋଧରେ ବାଡ଼କୁ ବି ହଟାଇଦେଲେ । ତା ପରେ ବି ସତ୍ୟାଗ୍ରହୀ ନିଜ ଜାଗାରୁ 
ଇଞ୍ଷେ ବି ଆଗକୁ ଗଲେ ନାହିଁ। 


ଗାନ୍ଧୀଜୀ ସବୁ ସତ୍ୟାଗ୍ରହ ସାଙ୍ଗରେ ରଚନାତ୍ସକ କାର୍ଯ୍ୟକୁ ଅଗ୍ରାଧ୍ୂକାର 
ଦେଉଥଲେ। ଚମ୍ପାରଣରେ ମଧ୍ଯ ସେ ଏହା କରିଥଲେ | କିନ୍ତୁ ରାଜନୈତିକ ଲୋକମାନେ 
ରଚନାତ୍ସକ କାମକୁ ଏତେ ଗୁରୁନ୍ତ୍ ଦେଉନଥଲେ। ଏପରିକି ସ୍ବାଧୀନତାର ସୁଫଳ 
ପାଇଁ ରାଜନୈତିକ ନେତାମାନେ କ୍ଷମତା ରାଜନୀତିରେ ବ୍ୟସ୍ତ ରହିଲେ ଓ ରଚନାତ୍ସକ 
କାମ ସବୁ ଗାନ୍ଧୀଜୀ ଓ ତାଙ୍କର ଶିଷ୍ୟ, ପରିବାର ଆଦିଙ୍କ ଉପରେ ଛାଡ଼ିଦେଲେ | 


ଏଗାର ବାର ମାସର ସତ୍ୟାଗ୍ରହ ସରିଥାଏ | ଜଣେ ସ୍ବୟଂସେବକ ସତ୍ୟାଗ୍ରହୀ 


Digitized by srujanika@gmail.com 


ଣ୍ଣ] ନ 


ଗାନ୍ଧୀଙ୍କୁ ପଗାରିଲେ - ଆହୁରି କେତେ ଦିନ ଏ ସତ୍ୟାଗ୍ରହ ଗାଲିବ ? ଗାନ୍ଧୀ ସବୁବେଳେ 
ସତ୍ୟଗ୍ରହାଙ୍କ ପ୍ରତି କଠୋର, ଜନତାଙ୍କ ପ୍ରତି କୋମଳ ଓ ସରକାରଙ୍କ ପ୍ରତି ଆଇନ 
ସଂଗତ ଓ ଯୁକ୍ତିଯୁକ୍ତ ବ୍ୟବହାର କରିଥାନ୍ତି। ସେ ସ୍ବୟଂସେବୀଙ୍କୁ କହିଲେ - “ ତୂମ 
ପାଖରେ ଦୂଇଟି ବିକଳ - ସତ୍ୟାଗ୍ରହ ସଫଳ ହେବ ଅଥବା ସତ୍ୟାଗ୍ରହୀ ତାର ଜୀବନ 
ଦେଇ ଦେବ। ତୃତୀୟ ବିକଛର ପ୍ରଶ୍ନ ହିଁ ନାହିଁ।” 


ଚଉଦ ମାସର ଅବିରାମ ସତ୍ୟାଗ୍ରହ ପରେ ୱାଇକମର ସେହି ମନ୍ଦିର ସମସ୍ତଙ୍କ 
ପାଇଁ ଉନ୍ନକ୍ତ ହେଲା - କେବଳ ସେତିକି ନୁହେଁ ଟରାଭାଙ୍କୋର ରାଜ୍ୟର ସବୁ ମନ୍ଦିର 
ହରିଜନଙ୍କ ପାଇଁ ଖୋଲାଗଲା। ଏହା ପୁରା ଦେଶ ପାଇଁ ଏକ ଉଦାହରଣ ସୃଷ୍ଟି 
କରିଥଲା। 


ଲବଣ ସତ୍ୟାଗ୍ରହ ପ୍ରସ୍ତୁତି ପୂର୍ବରୁ ଗାନ୍ଧୀ କହିଲେ ସେ ଅଣତିରିଶ ମିନିଟ 
ପାଇଁ ଶୋଇବେ | ଅଣତିରିଶ ମିନିଟ ଓ ଅଧାଘଣ୍ଟା ମଧ୍ୟରେ ଯେ ଷାଠିଏ ସେକେଣ୍ଡର - 
ଫରକ ରହିଛି ତାହା ସମସ୍ତେ ବୁଝି ପାରୁନଥିଲେ । ଏହି ସମୟରେ ଆଉ ଏକ ଘଟଣା 
ଘଟିଥାଏ । ନେହେରୁ ଲବଣ ସତ୍ଯାଗ୍ରହୀମାନେ ସମସ୍ତେ ନିଜ ନିଜ ପୋଷାକରେ 
ଗୋଟିଏ ଲେଖାଏଁ ବ୍ୟାଜ୍‌ ଲଗାନ୍ତୁ ବୋଲି ଚାହିଁଲେ । ଗାନ୍ଧୀ କହିଲେ, ବ୍ୟାଜର କ'ଣ 
ଆବଶ୍ୟକ ? ଖଦଡ଼ ହେଉଛି ଆମର ଚିହ୍ନ । ହେଲେ ନେହେରୁଙ୍କର ଏକଥାରେ ମନ 
ମାନିଲା ନାହିଁ । ଗାନ୍ଧୀଜୀ ଶୋଇଥିବା ବେଳେ ସେ ତାଙ୍କ ଚାଦର ଉପରେ ଏକ ବ୍ୟାଜ୍‌ 
ଲଗାଇଦେଲେ । ଠିକ ଅଣତିରିଶ ମିନିଟରେ ଗାନ୍ଧୀଜୀଙ୍କ ନିଦ ଭାର୍ଗଲା ଓ ସେ 
ସାଙ୍ଗେ ସାଙ୍ଗେ ଜାଣିଗଲେ ଯେ କେହି ଜଣେ ତାଙ୍କ ରାଦର ଉପରେ ଏକ ବ୍ୟାଜ୍‌ 
ଲଗାଇଛି | ଗାନ୍ଧୀଜୀ ତାକୁ ତାଙ୍କ ଚାଦର ଭିତରେ ଲୁଗାଇଦେଲେ ଓ ନେହେରୁଙ୍କୁ 
ଏକ ବଡ଼ ଶିକ୍ଷା ମିଳିଥଲା। 


ଲବଣ ସତ୍ୟାଗ୍ରହ ପାଇଁ ସାବରମତୀ ଆଶ୍ରମରୁ ଦାଶ୍ଡିଯାତ୍ରା ଆରମ୍ଭ ହେଉଥାଏ । 
ଯେଉଁମାନେ ଯାତ୍ରାରେ ବାହାରିଥିଲେ ସମସ୍ତେ ଆଶ୍ରମ ପାଖରେ ତେନୁଳି ଗଛ ପାଖରୁ 
ଧାଡ଼ି ବାନ୍ଧି ଠିଆ ହୋଇଥଲେ। ଏଥରେ ତିନି ପିଢ଼ୀର ଲୋକ ଥଲେ ଯାହାଙ୍କୁ 
କସ୍ତୁରବା ତିଲକ ଲଗାଇଥିଲେ । ଏଥିରେ ଗାନ୍ଧୀଙ୍କ ପିଢ଼ୀର ଲୋକ ଥଲେ । ଗାନ୍ଧୀଙ୍କ 
ଦ୍ଵିତୀୟ ପୁତ୍ର ମଣିଲାଲ ଗାନ୍ଧୀ ଓ ବଡ଼ ପୁଅ ହରିଲାଲଙ୍କ ପୁଅ କାନ୍ତିଲାଲ ବି ଥଲେ। 
କିନ୍ତୁ ଏହି ଯାତ୍ରା ପୂର୍ବରୁ ଆଶ୍ରମରେ ବହୁତ ମାନସିକ ମନ୍ଧନ ଗାଲିଥାଏ | ଯେଉଁମାନେ 

ଅଠର ବର୍ଷରୁ ଅନ୍ନ ବୟସର ଥଲେ ସେମାନଙ୍କୁ ବାରଣ ଥଲା। ସେମାନେ ବହୁତ 
ବ୍ୟତିବ୍ୟସ୍ତ ଥିଲେ ଯେ ସେମାନଙ୍କୁ ଯାତ୍ରାର ସୁଯୋଗ ମିଳିଲା ନାହିଁ। ମୋ ବୟସର 
ଛୋଟ ପିଲାଙ୍କର ତ ଜମା ସୁଯୋଗ ନଥୂଲା| କିନ୍ୁ ଆମେ ବି ଭାବୁଥଲୁ ଗାନ୍ଧୀଜୀଙ୍କ 
ପରି ଆମେ ବି କିପରି ଯାତ୍ରା କରିପାରନ୍ତୁ। ଏଥିପାଇଁ ଗାନ୍ଧୀଜୀଙ୍କ ଯାତ୍ରା ଦକ୍ଷିଣକୁ 
ଦାଣ୍ଡି ଆଡ଼କୁ ଗଲାବେଳେ ଆମେମାନେ ଉତ୍ତର ଦିଗକୁ ଅଛ ବାଟ ପଦଯାତ୍ରା କରିବାକୁ 
ଯୋଜନା କରିଥଲୁ। ଆମକୁ ଜବାହରଲାଲ .6ନେହେରୁ କାଗଜର ପତାକା ଇତ୍ୟାଦି 
ଦେଇଦେଇଥୂଲେ। କିନ୍ତୁ ପ୍ରକୃତ ମାନସିକ ମନ୍ମନ ଅଲଗା ଥଲା | ଗାନ୍ଧୀଜୀ ଅଣାଅଶି 
ଜଣଙ୍କ ତାଲିକା ତିଆରି କରିଥିଲେ - କିନ୍ତୁ ସେଥିରେ ଜଣେ ବି ମହିଳାଙ୍କ ନାମ 
ନଥଲା| ମୋର ମା” ଓ ତାଙ୍କର ବୟସର ଆଉ ଜଣେ ମହିଳା ବାପୁଙ୍କ ପ୍ରଶ୍ନ କଲେ 
- “ ଜଣେ ବି ମହିଳା ଏପରି କି ମୀରାବେନ୍‌ ବି ତାଙ୍କୁ ଯୋଗ୍ୟ ଲାଗିଲେନି ଯାତ୍ରାରେ 
ଯିବା ପାଇଁ ? ” ଗାନ୍ଧୀ କହିଲେ - “ ମୁଁ ଜାଣିଶୁଣି କୌଣସି ମହିଳାଙ୍କୁ ସାଙ୍ଗରେ ନେଉ 
ନାହିଁ - ଏ ବିଷୟରେ ମୁଁ ଗୋଟିଏ ଲେଖା ଲେଖୁଛି ଯାହା ନବ ଜୀବନର ଆସନ୍ତା 
ସଂସ୍କରଣରେ ପ୍ରକାଶ ହେବ - ସେତେବେଳେ ପଢ଼ିବ।”” ଏହି ଲେଖାରେ ଗାନ୍ଧୀ 
ତାଙ୍କର କାରଣ ବିସ୍ତୃତ ଭାବରେଂ ଲେଖଥଲେ - ଯଦି ସେ ମହିଳାଙ୍କୁ ସାଙ୍ଗରେ 
ନେଇଥାନ୍ତେ ତାହେଲେ ସେମାନଙ୍କୁ ଯାତ୍ରାର ଆଗରେ ରଖ୍ବାକୁ ପଡ଼ିଥାନ୍ତା ଓ ଇଂରେଜ 
କହିଥାନ୍ତେ ଲାଠି ମାଡ଼କୁ ଡ଼ରି ଗାନ୍ଧୀ ମହିଳାଙ୍କୁ ଆଗରେ ରଖୁ ଯାତ୍ରା କରୁଛନ୍ତି। 
ଏହାଠାରୁ ବଡ଼ କାରଣ ଯାହା ଗାନ୍ଧୀ ତାଙ୍କ ଲେଖାରେ ଲେଖୁ ନଥିଲେ - ତାହା ହେଲା 
ମହିଳାମାନେ ପୁରୁଷଙ୍କଠାରୁ ଅଧକ ସାହାସୀ ଓ କଷ୍ଟ ସହିଷ୍ଣୁ । ସାବରମତୀ ଆଶ୍ରମଠାରୁ 
ଦାଣ୍ଡି ଯାତ୍ରା କରିବା ଗାନ୍ଧୀଜୀଙ୍କ ମତରେ ବେଶୀ କଷ୍ଟ କାମ ନଥିଲା | ଯାତ୍ରା ବେଳେ 
ଲୋକମାନେ ଯାତ୍ରୀଙ୍କ ଚଟା କରବାର ସମ୍ଭାବନା ଥୁଲା | କିନୁୁ ଏହାଠାରୁ ଅଧ୍ୟକ କଷ୍ଟ 
କାମ ପାଇଁ ବାପୁ ମହିଳାମାନଙ୍କ ପଛରେ ରଖୁବାକୁ ଗାହିଁଥିଲେ। ସେଥୁପାଇଁ ଯାତ୍ରାଠାରୁ 
ଅଧ୍ବକ କଠିନ ସଂଘର୍ଷ ପାଇଁ ଗାନ୍ଧୀ ସେମାନଙ୍କୁ ଆଶ୍ରମରେ ଛାଡ଼ି ଯିବାକୁ ମନସ୍ଥ 
କରିଥଲେ ଓ ଏହା ପରେ ପ୍ରମାଣିତ ହୋଇଥଲା। ଏହି କାରଣ ଜାଣିଲା ପରେ 
ଆଶ୍ରମର ମହିଳାମାନେ କିଛିଟା ଆଶ୍ବସ୍ତ ହୋଇଥଲେ । ମହିଳାମାନଙ୍କଠାରୁ ଗାନ୍ଧୀଙ୍କର 
ଯେଉଁ ପରାକ୍ରମ ଓ ତ୍ୟାଗର ଆଶା ଥୁଲା ତାହା ପରବର୍ରୀ ସମୟରେ ସତ୍ୟ ପ୍ରମାଣିତ 
ହୋଇଥୁଲା। ” 

ଦାଣ୍ରି ଗୁଜରାତର ଏକଦମ ଦକ୍ଷିଣରେ ସମୁଦ୍ର କୂଳରେ ଅବସ୍ପିତ ଏକ ଗାଁ 
ଅଟେ। ଏହାକୁ ଚୟନ କରିଥଲେ ବଲ୍ଲଭଭାଇ ପଟେଲ । ଗାନ୍ଧୀଜୀଙ୍କର ଚିନ୍ତା ଓ 
ବିଗାରକୁ ରୂପାୟନ କରିବାର ଦାୟିତ୍ଵ ଥଲା ପଟେଲଙ୍କର । ଲକ୍ଷ୍ଯ ଥଲା ସମୁଦ୍ର 
କୂଳକୁ ଯାଇ ଲୁଣ ମାରିବା, କେଉଁ ବାଟ ଦେଇ ଯିବେ ତାହା ସ୍ଥିର କରିଥିଲେ ସର୍ଦ୍ଦାର 
ପଟେଲ। ସେ ଅଧୂକରୁ ଅଧ୍ବକ ଜିଲ୍ଲା ଦେଇ ଯାତ୍ରା ସ୍ଥିର କରିଥିଲେ, ଯାହା ଫଳରେ 
ଅଧ୍ବକରୁ ଅଧକ ଲୋକ ଆନ୍ଦୋଳନ ସହ ଯୋଡ଼ି ହୋଇ ସଚେତନ ହେବେ। ତା 
ସହିତ କୌଣସି ଗଡ଼ଜାତ ରାଜ୍ୟ ଦେଇ ନ ଯିବାର ବି ଯୋଜନା ହୋଇଥୁଲା। ଯାହା 
ଫଳରେ ବରୋଦା ପରି ସ୍ଵତନ୍ତ୍ର ଗଡ଼ଜାତ ଅଞ୍ଚଳକୁ ଅଯଥା ବିଶୃଙ୍ଖଳା ନ ହେବା ପାଇଁ 
ବାଦ ଦିଆଯାଇଥିଲା । 


ଗାନ୍ଧୀଜୀଙ୍କ ଯାତ୍ରା ଆରମ୍ଭ ହେବାଠାରୁ ଲୋକଙ୍କ ଭିତରେ ଅଭୂତପୂର୍ବ 
ଉତ୍ାହ ଓ ଜାଗରଣ ଦେଖା ଦେଲା! ଆଶ୍ଚର୍ଯ୍ୟ କଥା ହେଲା କଂଗ୍ରେସର ପ୍ରସ୍ତାବ 
ଅନୁସାରେ ଗାନ୍ଧୀଜୀଙ୍କ ଏହି ଦାୟିତ୍ଵ ପୁରା ଦେଶରେ ଆଇନ ଅମାନ୍ୟ ଆନ୍ଦୋଳନର 
ନେତୃତ୍ଵ ଆକାରରେ ଦିଆଯାଇଥିଲା | ପୁରା ଦେଶରେ କେଉଁଠି କଣ ହେବ ଓ ତାର 
ନେତୃତ୍ଵ ବି କିଏ ନେବ ତାର ନିର୍ଣ୍ଣୟ କରିବାର ଦାୟିତ୍ଵ ବି ଗାନ୍ଧୀଜୀଙ୍କର ଥୁଲା 
ତେଣୁ ସେ ନିଜ ଆଶ୍ରମର ଅଧୂକାରୀଙ୍କୁ ହିଁ ଦାଣ୍ି ଯାତ୍ରାରେ ନେବାକୁ ସ୍ଥିର କରିଥିଲେ । 
ସେଥିରେ ଅନ କେତେ ଜଣ ହିଁ କଂଗ୍ରେସ ଲୋକ ଥିଲେ। 


ପ୍ରଥମେ ଅହମଦାବାଦ୍‌ ଜିଲ୍ଲା ଓ ତା ପରେ ଖେଡ଼ା ଜିଲ୍ଲା। ଛୋଟ ମୋଟ 
ଘଟଣା ସବୁ ଯାତ୍ରାବେଳେ ଘଟୁଥାଏ। ଖେଡ଼ା ଜିଲ୍ଲାରେ କେହି କହିଲେ ଜଣେ 
ଏକଶହ ପାଞ୍ଚ ବର୍ଷର ମହିଳା ତାଙ୍କ ଦର୍ଶନ କରିବାକୁ ଚାହୁଁଛନ୍ତି କିନ୍ଧୁ ଯାତ୍ରାର ରାସ୍ତା 
ପର୍ଯ୍ୟନ୍ତ ଆସିବା ଅବସ୍ଥାରେ ନାହାଁନ୍ତି । ଗାନ୍ଧୀ କହିଲେ ମହିଳା ଯେହେତୁ ବୟୋଜ୍ୟୋଷ୍ଠା 
ସେ ନିଜର ରାସ୍ତା ବଦଳାଇ ତାଙ୍କୁ ଘରେ ଦେଖା କରିବାକୁ ଯିବେ। ଗାନ୍ଧୀାଜୀଙ୍କର 
ଗୋଟିଏ ଗୁଣ ଥଲା - ସେ ନିଜ ବୟସରୁ ଅଛ ବେଶୀ ବୟସର ସମସ୍ତଙ୍କୁ ମୁଣ୍ଡ ନୂଆଁଇ 
ପ୍ରଣାମ କରୁଥିଲେ ଏପରିକି ନିଜ ଭଉଣୀଙ୍କୁ ମଧ୍ଯ । ତାଙ୍କ ଅଭ୍ୟାସ ଅନୁସାରେ ସେ 
ଯେତେବେଳେ ସେଇ ବୃଦ୍ଧା ମହିଳାଙ୍କୁ ତାଙ୍କ ଘରେ ପ୍ରଣାମ କରିବାକୁ ଗଲେ - 
ମହିଳା ଜଣଙ୍କ ତାଙ୍କୁ ବାରଣ କରି କହିଲେ - ଆପଣ ମହାମ୍ବା ତେଣୁ ଆପଣ ମୋତେ 
ପ୍ରଣାମ କରିପାରିବେ ନାହିଁ | ଗାନ୍ଧୀଙ୍କୁ ମହାମ୍ବା ଶବ୍ଦଟି ଅସହ୍ୟ ଲାଗୁଥିଲା ! ଏପରିକି 
ତାଙ୍କୁ ଏହା ଏକ ଅଭିଶାପ ପରି ଲାଗୁଥିଲା | ବୃଦ୍ଧାଙ୍କୁ ସେ କହିଲେ - “ ଠିକ୍‌ ଅଛି ମୁଁ 

ପ୍ରଣାମ କରୁନି - କିନୁ ଆପଣ ତ ମୋ ଠାରୁ ବଡ଼ ମୋତେ ଆଶୀର୍ବାଦ ତ ଦେବେ” ? 
“ ହଁ - ଆଶୀର୍ବାଦ ମୁଁ ଦେବି - କିନୁ ପ୍ରଣାମ ଗ୍ରହଣ କରିବିନି। ସ୍ଵରାଜ ଆଣି ଶୀଘ୍ର 
ଫେରିଆସ। ” ସେଇ ମହିଳାଙ୍କ ମୁହଁରୁ ଗାନ୍ଧୀଜୀଙ୍କ ପୁରା ଦେଶର ଆଶୀର୍ବାଦ ମିଳିଗଲା 
ଏହି ଘଟଣା ପରେ ଗଲୁ ଗଲୁ ଗାନ୍ଧୀଜୀଙ୍କ ମନରେ ଏକ ପ୍ରତିଜ୍ଞା ଆସିଲା - “ ଯେ 


ପର୍ଯ୍ୟନ୍ତ ଦେଶ ସ୍ବାଧୀନ ନ ହୋଇଛି ଆଉ ସାବରମତୀ ଆଶ୍ରମ ଫେରିବେ ନାହିଁ” 


ଏହି କାହାଣୀକୁ ପୁରା କରିବା ପାଇଁ ଏହି ଘଟଣାର ସତର ବର୍ଷ ପରର 
ଘଟଣା ଯୋଡ଼ି ଦେଇଛି | ୧୯ ୪୭ ମସିହାରେ ଯେତେବେଳେ ଭାରତକୁ ସ୍ଵାଧୀନତା 
ମିଳିଥିଲା, ଲୋକେ ଗାନ୍ଧୀଜୀଙ୍କୁ କହିଲେ ଏବେ ଆପଣ ଆଶ୍ରମ ଆସିବା ଉଚିତ। 
ସେତେବେଳକୁ ସାବରମତୀ ଆଶ୍ରମ ହରିଜନ ସେବକ ସଂଘକୁ ଦିଆସରିଥଲା। 
ସ୍ବାଧୀନତା ପରେ ଗାନ୍ଧୀ ଅହମଦାବାଦ ଯାଇଥିଲେ, ଆଶ୍ରମ ପାଖରେ ଥିବା ଏକ 
ଘରକୁ ବି ଯାଇଥିଲେ କିନୁ ଆଶ୍ରମ ମାଟିରେ ପାଦ ପକାଇ ନଥୁଲେ | ଏହାର କାରଣ 
ବୁଝାଇବାକୁ କହିଥିଲେ- “ ମୋର ସ୍ବପ୍ନର ସ୍ଵରାଜ ଏବେ ବି ଆସିନାହିଁ” | ଗାନ୍ଧୀଜୀ 
ରହୁଁଥିଲେ ପ୍ରକୃତ ସ୍ଵରାଜ କେବଳ ରାଜନୈତିକ ସ୍ଵାଧୀନତା ନୁହେଁ ବରଂ ଅର୍ଥନୈତିକ 
ଓ ସାମାଜିକ ସମତା ଉପରେ ଏହା ପର୍ଯ୍ୟବେଶିତ। ତାଙ୍କର ସେ କଳ୍ପନାର ସ୍ଵରାଜ 
ମିଳିନଥଲା। ତେଣୁ ଆଉ ଆଶ୍ରମ ଯାଇନଥଲେ। 

ଦାଣ୍ଡି ଯାତ୍ରା ପାଞ୍ଚ ଏପ୍ରିଲ୍‌ରେ ସରିଲା। ଛଅ ଏପ୍ରିଲ୍‌ ଦିନ ଗାନ୍ଧୀ ସମୁଦ୍ର 
ପାଣିକୁ ସିଝାଇ ଲୁଣ ତିଆରି କଲେ | ସରୋଜିନୀ ନାଇଡ଼ୁ ବି ସେଠି ଥଲେ, ସେ 
ଘୋଷଣା କଲେ “ ଗାନ୍ଧୀଜୀ ଲୁଣ ଆଇନ୍‌ ଭଙ୍ଗ କଲେ” | 

ଗାନ୍ଧାନାଙ୍କ ଆଶଙ୍କା ଥିଲା, ଇଂରେଜ ସରକାର ତାଙ୍କୁ ଯାତ୍ରା ସମୟରେ ବା 
ଯାତ୍ରା ଶେଷରେ ଗିରଫ କରିନେବେ। କିନ୍ତୁ ଏହି ଆଶଙ୍କା ଅମୂଳକ ସିଦ୍ଧ ହେଲା। 
ଦାଣ୍ଡି ଠାରୁ କିଛି ଦୂର କରାଡ଼ି ନାମକ ଏକ ଗାଁରେ ଆସି ସେ ରାତ୍ରୀଯାପନ କଲେ | 
କାରଣ ଦାଣ୍ଡିରେ ପିଇବା ପାଣିର ବହୁତ ଅଭାବ ଥିଲା | ଗାନ୍ଧୀ ଯେଉଁଠାକୁ ଯାଉଥିଲେ 
ସେଠି ବହୁତ ଜନ ସମାଗମ ହେବାରୁ ଜଳାଭାବର ସମ୍ଭାବନା ସୃଷ୍ଟି ହେଉଥିଲା - 
ତେଣୁ ସେ ସବୁବେଳେ ଅଧୁକ ପିଇବା ପାଣି ମିଳୁଥିବା ଜାଗାରେ ଡେରା ପକାଉଥଲେ। 
ଖଜୁରୀ ଗଛ ବାହୁଙ୍ଗାରେ ତାଙ୍କ ପାଇଁ କୁଡ଼ିଆ ତିଆରି ହୋଇଥଲା। ପରଦିନ ଏକ 
'ଖୋଲା ଗାଡ଼ିରେ ବସି ପୁରା ଜିଲ୍ଲାରେ ସେ ବୁଲି ବୁଲି ଲବଣ ଆଇନ ଭାଙ୍ଗିବା 
ସପକ୍ଷରେ ପ୍ରଚାର କଲେ। 

ପ୍ରଶ୍ନ ଉଠେ ଗାନ୍ଧୀ ଲୁଣର ଆଇନ୍‌କୁ କାହିଁକି ପ୍ରସଙ୍ଗ ଭାବରେ ଉଠାଇଥିଲେ ? 
କିଛି ନେତା ତ ତାଙ୍କୁ ଚିଠି ଲେଖ ପ୍ରଶ୍ନ କରିଥିଲେ ଯେ ତାଙ୍କ ଦ୍ଵାରା ଭାଇସ୍‌ ରାୟଙ୍କୁ 
ଲେଖା ଯାଇଥିବା ଚିଠିରେ ଭାରତକୁ ସ୍ଵାଧୀନତା ଦେବାର ଉଦ୍ଦେଷ୍ୟ ପ୍ରମାଣିତ କରିବାକୁ 
ଏଗାରଟି ବିଷୟ ଉଲ୍ଲେଖ ରହିଥଲା । ସେଥୁରେ ଚତୁର୍ଥ ବିଷୟଟି ଥିଲା ଲବଣ 
ଆଇନ୍‌ ପ୍ରତ୍ୟାହାର । ଏହା ଛଡ଼ା ଆହୁରି ଅନେକ ଭଲଲ ଭଲ ବିଷୟ ବି ଥଲା-ଯେପରି 
କି ଉଚ୍ଚ ପଦସ୍ଥ ସରକାରୀ କର୍ମଚାରୀଙ୍କ ଦରମା ଯଥା ସମ୍ଭବ ଅଧା କରିବା। ସେ 
ସବୁକୁ ଛାଡ଼ି ସେ ଲୁଣ ପରି ଏକ ସାଧାରଣ ବସ୍ତୁ ବିଷୟରେ ଆନ୍ଦୋଳନ କରିବାକୁ 
କାହିଁକି ସ୍ଥର କରିଥିଲେ ? ଏହିପରି ଏକ ଛଅ ପୃଷ୍ଠାର ଟାଇପ୍‌ ହୋଇଥବା ଇଂରାଜୀ 
ପତ୍ର ଜଣେ ବହୂତ ବଡ଼ ନେତାଙ୍କ ଠାରୁ ମିଳିଥଲା। ଚିଠିର ଉତ୍ତର ଗାନ୍ଧୀଜୀ ଏକ 
ପେଷ୍ଟ କାର୍ଡ଼ରେ ହିନ୍ଦିରେ ଗୋଟିଏ ବାକ୍ୟରେ ଲେଖୂଲେ। ଉତ୍ତର ଥିଲା - “ ନିଜେ 
କରି ଦେଖ” | ଏତେ ବଡ଼ ନେତା ଏତେ ବଡ଼ ଚିଠି ଲେଖୁଲେ ଉତ୍ତର ଏତେ ସରଳ । 
ଯେତେବେଳେ ଗାନ୍ଧୀ ଗିରଫ ହୋଇଗଲେ ଏହି ନେତା ଗାନ୍ଧୀଙ୍କ ପରାମର୍ଶ ଅନୁସାରେ 
ନିଜ ସହରରେ ଲବଣ ଆଇନ ଭଙ୍ଗ କରିବାକୁ ସ୍ଥିର କଲେ । ସେତେବେଳେ କେବଳ 
ସମୁଦ୍ର କୂଳରେ ନୁହେଁ ସମୁଦ୍ରରୁ ଦୂରରେ ସହର ମାନଙ୍କରେ ମଧ୍ଯ ଲବଣ ସତ୍ୟାଗ୍ରହ 
ଗଲିଥାଏ। ଏକ ବାସନରେ କିଛି ଲୁଣ ପାଣି ତିଆରି କରି, ତାକୁ ରାନ୍ଧି ଲୁଣ ବାହାର 
କରି ଆଇନ୍‌ ଅମାନ୍ୟ କରାଯାଇଥିଲା ଓ ଏହା ପୂର୍ବରୁ ପୋଲିସ୍‌କୁ ଚିଠି ଲେଖ ଏହି 
କାର୍ଯ୍ୟକ୍ରମର ସ୍ଥାନ ଓ ସମୟ ମଧ୍ଯ ଜଣାଇ ଦିଆ ଯାଉଥିଲା। ପୋଲିସ୍‌ ସକାନୁ ଆସି 
ଘର କବାଟ ବାଡ଼େଇ ସତ୍ୟଗ୍ରହୀଙ୍କୁ ଗିରଫ୍‌ କରି ନେଉଥଲେ। 


ଏହି ଆନ୍ଦୋଳନରେ ମହିଳାମାନେ ପୁରୁଷମାନଙ୍କ ସାଙ୍ଗରେ କାନ୍ଧକୁ କାନ୍ଧ 
ଲଗେଇ ସମାନ ଭାବରେ ଲଢ଼େଇ କରିଥିଲେ ଓ ଅନେକ ତ୍ୟାଗର ପରାକାଷ୍ଠା 
ଦେଖାଇଥିଲେ | ଆଜି ଆମେ ମହିଳା ସଶକ୍ତିଜରଣ ବିଷୟରେ ବହୁତ ଚର୍ଟ୍ଟା କରୁଛେ । 
ଗାନ୍ଧୀଜୀଙ୍କର ମହିଳା ସଶକ୍ତିକରଣ କାର୍ଯ୍ୟର ମୂଳ ଅଙ୍ଗ ଥଲା ମହିଳାମାନଙ୍କ ସ୍ଵାଧୀନତା 
ସଂଗ୍ରାମର ଆନ୍ଦୋଳନରେ ଅଧ୍ବକରୁ ଅଧ୍ବକ ସଂଖ୍ୟାରେ ପୁରୁଷଙ୍କ ସମକକ୍ଷ ବା ଅଧୁକ 
ଭୂମିକା ଓ ଦାୟିତ୍ଵ ଦେବା। ମହାରାଷ୍ଟ୍ରର ଲୋକପ୍ରିୟ ମହାନ୍‌ ବ୍ୟକ୍ତି ମହର୍ଷି କର୍ଭେ 
ତାଙ୍କର ଜୀବନ ସାରା ସ୍ତ୍ରୀ ଶିକ୍ଷା ପାଇଁ ଅନେକ କାମ କରିଥଲେ ଓ ବିଶ୍ବବିଦ୍ୟାଳୟ ବି 
ପ୍ରତିଷ୍ଠା କରିଥଲେ । ସେ ଥରେ କହିଥିଲେ ସେ ଓ ତାଙ୍କର ସାଥୀ ତିରିଶ ବର୍ଷ ଧରି 


hd 


ନଂ" ଜାଗରଣ ପାଇଁ ଯାହା କରିପାରି ନଥଲେ, “ ସାବରମତୀର ଏହି ଯାଦୂଗର ” 


୪୩ 

ଣ୍ଧୟ୍ଶ୍ 
ଗୋଟିଏ ଲବଣ ସତ୍ୟାଗ୍ରହ ତଥା ଦାଣ୍ଡି ଯାତ୍ରା ମାଧ୍ଯମରେ ତାଠାରୁ ଅନେକ ଅଧକ 
କାମ କରିପାରିଥିଲେ। ଆମେରିକାର ଜଣେ ସମାଜ ବିଜ୍ଞାନୀ ସେ ସମୟରେ ଆସିଥାନ୍ତି। 
ତାଙ୍କ ଭାଷାରେ - “ ମୁଁ ଯେତେବେଳେ ବିହାରର ଗାଁରେ ବୁଲୁଥଲି, ମହିଳାମାନେ 
ଘରୁ ବାହାରୁ ନଥିଲେ ଓ ଓଡ଼ଣାଟାଣି ରହୁଥିଲେ | ଅସହଯୋଗ ଆନ୍ଦୋଳନ କାଳରେ 
ସେହି ଗାଁରୁ ଛବିଶ ଜଣ ମହିଳା ଗିରଫ ହୋଇ ଜେଲ୍‌ ଯାଇଥିଲେ” | ଏହିପରି ନାରୀ 
ଜାଗରଣ ଓଡ଼ିଶାରେ ମଧ୍ଯ ହୋଇଥିଲା! 


we XW 


ଓଡ଼ିଶାରେ ସତ୍ୟାଗ୍ରହ 


ବାଲେଶ୍ଵରର ଏକ ଗାଁରେ ବିନୋଦ ଚୌଧୁରୀ ନାମକ ସତ୍ଯାଗ୍ରହୀ ଲୁଣି 
ମାଟିକୁ ଖୋଳି ସତ୍ୟାଗ୍ରହ ଶିବିରକୁ ନେଇ ଯାଉଥଲେ ଓ ସେଠାରେ ଅନ୍ୟମାନେ ଲୁଣ 
ତିଆରି କରୁଥଲେ। ଏହି ମାଟି ଖୋଳିଲା ବେଳେ ଛଅ ଛଅ ଜଣ ପେଲିସ୍‌ ତାଙ୍କ ହାତ 
ମୁଠାକୁ ଲାଠିରେ ମାରିବାକୁ ଲାଗିଲେ । ତଥାପି ସେ ହାତମୁଁଠା ଖୋଲିଲେନି | ତାଙ୍କୁ 
ପୋଲିସ୍‌ ତଳେ ପକାଇ ନିଜ ଜୋତାରେ ଲାତ ଗୋଇଠା ମାରିବାକୁ ଲାଗିଲେ। 
ବିନୋଦ ବହୁତ ଆଘାତ ପାଇଲେ ଓ ଆହତ ଅବସ୍ଥାରେ ଚଉଦ ତାରିଖ ଦିନ ତାଙ୍କୁ 
ସେଠାରୁ ନେଇଗଲେ | ଷୋହଳ ତାରିଖ ଦିନ ସେହି ଲୋକ ପୁଣି ଆସି ମାଟି 
ଖୋଳିବାକୁ ଲାଗି ପଡ଼ିଲେ। ସେ କୌଣସି ବଡ଼ ନେତା ନଥଲେ - ଜଣେ ସାଧାରଣ 
ଗ୍ରାମୀଣ ଲୋକ ଥଲେ । ସାଧାରଣ ଲୋକଙ୍କର ଏହିପରି ପରାକ୍ରମ ଭିନ୍ନ ଭିନ୍ନ ଜାଗାରେ 
ଦେଖୁବାକୁ ମିଳିଥଲା। 


ଏଥର ପେଲିସ୍‌ ସତ୍ୟାଗ୍ରହୀଙ୍କ ହାତ ପିଠି ପଛରେ ବାନ୍ଧିଦେଲେ, ଯାହାଦ୍ଵାରା 
ସେମାନେ ମାଟି ଖୋଳି ପାରିବେନି | ଏହିପରି ଦିନସାରା ସତ୍ୟାଗ୍ରହୀ ପଛପଟେ ହାତ 
ବାନ୍ଧି ଠିଆ ହୋଇ ରହିଲେ । ପ୍ରତିଦିନ ଏପରି ଗାଲିଲା। ଶେଷରେ ପୋଲିସ୍‌ ହାଲିଆ 
ହୋଇପଡ଼ିଲେ | ପରେ ସେମାନଙ୍କୁ ଖୋଳିବାକୁ ଦେଲେ, କିନୁ ମାଟି ଖୋଳି ଗଦେଇବା 
ସଙ୍ଗେ ସାଙ୍ଗେ ପୋଲିସ ମାଟିକୁ ପୁଣି ଗାତରେ ପକାଇ ପୋତି ଦେଉଥିଲା | ଏହିପରି 
ପୋଲିସ୍‌ର ଅନେକ ପ୍ରକାରର କୌଶଳ ସନ୍ତେ ସତ୍ୟାଗ୍ରହୀଙ୍କ ପ୍ରତିଜ୍ଞା ଅତୁଟ ରହିଥାଏ। 


ପ୍ରଥମେ ଗ୍ରାମବାସୀ ସତ୍ୟାଗ୍ରହକୁ ଦୂରରୁ ଦେଖୁଥିଲେ |! କାରଣ କଂଗ୍ରେସ 
ଗାହୁଁନଥଲା ଯେ କୌଣସି ଜାଗାରେ ଅଣ ପ୍ରଶିକ୍ଷିତ ସତ୍ଯାଗ୍ରହୀଙ୍କ ଦ୍ଵାରା ପୁରା 
ଆନ୍ଦୋଳନକୁ କ୍ଷତି ପହଞ୍ଚାଇବାର ଆଶଙ୍କା ନ ରହୁ। ତେଣୁ ସାଧାରଣ ଲୋକଙ୍କ 

ଣା 


ଆନ୍ଦୋଳନ ପ୍ରତି ସହାନୁଭୁତି ଥଲେ ମଧ୍ଯ ସେମାନଙ୍କର ପ୍ରତ୍ୟକ୍ଷ ଅଂଶ ଗ୍ରହଣ ଉପରେ 
ବାରଣ ଥିଲା! କିନ୍ତୁ ପରବର୍ରୀ ସମୟରେ ଉକ୍ଵଳ ପ୍ରଦେଶ କଂଗ୍ରେସ କମିଟି ଗାନ୍ଧୀଜୀଙ୍କ 
ଅନୁମତିରେ ଏହି ଅଙ୍କଶକୁ ହଟାଇ ଦେଇଥିଲା ଓ ସାଧାରଣ ଜନତାକୁ ଆନ୍ଦୋଳନରେ 
ଭାଗ ନେବାକୁ ଆହ୍ଵାନ କରିଥିଲେ। ଏହା ପରେ ଅସଂଖ୍ଯ ଲୋକ ଏହି ଲବଣ 
ସତ୍ୟାଗ୍ରହରେ ଅଂଶ ଗ୍ରହଣ କରିଥଲା ଓ ସେମାନଙ୍କୁ ଲୁଣ ମାରିବାରୁ ରୋକିବାକୁ ଅଳ୍ପ 
ସଂଖ୍ୟକ ପୁଲିସ ପକ୍ଷରେ ଅସମ୍ଭବ ହୋଇ ପଡ଼ିଥିଲା! ପୁଣି ପୁଲିସ ନିଜର ଗାଲ 
ବଦଳାଇଲା। ବର୍ଭମାନ ସେମାନେ ଶିବିର ମାନଙ୍କରେ ପହଞ୍ଚ ଯେଉଁଠି ବଡ଼ ବଡ଼ 
ମାଟି ହାଣ୍ଡିରେ ଲୁଣ ରନ୍ଧା ହେଉଥଲା, ତାକୁ ସବୁ ଭାଙ୍ଗିବାକୁ ଲାଗିଲେ। ଏସବୁ 
ଭଙ୍ଗାରୁଜା ସତ୍ତ୍ଵେ ବି ମହଣ ମହଣ ଲୁଣ ତିଆରି ହୋଇଥିଲା। 


। ୪H on 


ଓଡ଼ିଶା ପରି ଅନେକ ଜାଗାରେ ଆନ୍ଦୋଳନ ହୋଇଥୁଲା-ଯେପରିକି କର୍ଣ୍ଣାଟକ 
ତାମିଲନାଡ଼ୁ ପ୍ରଭୃତିରେ। ସେଠାରେ ପୋଲିସ୍‌ ସତ୍ୟାଗ୍ରହୀଙ୍କୁ ଗୋଡ଼ାଇ ଗୋଡ଼ାଇ 
ପିଟିଥିଲେ । ଗୁଜରାତ୍ର ଧରସଣାରେ ଚାରି ଜଣଙ୍କର ପୋଲିସ୍‌ ମାଡ଼ରେ ପ୍ରାଣ 
ଯାଇଥଲା | ଧରାସଣା ନାମକ ଏହି ଯାଗାରେ ଏକ ଅସ୍ଥାୟୀ ଡ଼ାକ୍ତରଖାନା ବାଉଁଶ ଓ 
ଘାସରେ ତିଆରି ହୋଇଥିଲା | ଯେଉଁଥିରେ ତିନିଶହ ପାଖାପାଖୁ ଆହତ ଲୋକ ଥଲେ। 
ପ୍ରତ୍ୟେକଙ୍କର ହାଡ଼ ଭାଇ୍ଗିଥଲା। ଜଣେ ବ୍ୟକ୍ତି ଯେ କି ମୋର ଅତ୍ୟନ୍ତ ପ୍ରିୟ ଥିଲେ ଓ 
ମୋ ଠାରୁ ବଡ ଥଲେ ସେ ଧରସଣା ଲାଠି ମାଡ଼ ଖାଇଥିଲେ ଓ ଗାନ୍ଧୀଙ୍କ ଗିରଫ 
ହେବା ପରେ ଧରସଣାରେ ଲୁଣ ଗୋଦାମ ଚଢ଼ାଉ କରିବାର କାର୍ଯ୍ୟକ୍ରମରେ ଭାଗ 
ନେଇଥଲେ। ଯେତେବେଳେ ମୁଁ ୧୯୯୦ ମସିହାରେ - ଷାଠିଏ ବର୍ଷ ପରେ ତାଙ୍କୁ 
ପରଚାରିଥଲି - ଧରସଣା ସ୍ତି ମନେ ପଡେ କି ? ସେ କହିଥିଲେ ଯେବେ ବି ଆକାଶରେ 
ମେଘ ଘୋଟି ଆସେ, ଧରସଣା ଲାଠିମାଡରେ ଭାଙ୍ଗିଥିବା ହାଡର କଷ୍ଟ ନିଶ୍ଚୟ ମନେ 
ପଢେ | ଷାଠିଏ ବର୍ଷ ପରେ ବି ସେ ଘଟଣା ତାଙ୍କ ମନରେ ତାଜା ସ୍ଵୃତି ହୋଇରହିଥଲା। 


ମହିଳାଙ୍କ ପରାକ୍ରମ 


ଅନେକ ଜାଗାରେ ଏହିପରି ସତ୍ୟାଗହୀଙ୍କ ଅହିଂସକ ପରାକ୍ରମ ଦେଖୁବାକୁ 
ମିଳିଥିଲା। ପ୍ରତ୍ୟେକ ପ୍ରଦେଶରେ ମହିଳାଙ୍କ ବୀରତ୍ଵ ଦେଖୁବାକୁ ମିଳିଥଲା। ସାବରମତୀ 
ଆଶ୍ରମର ଅନ୍ତେବାସୀ ଗଙ୍ଗାବେନ୍‌ ବୈଦ୍ୟ ଗିରଫ ହେବା ଆଗରୁ ଏକ ଶୋଭାଯାତ୍ରାର 
ନେତୃତ୍ଵ ନେଉଥିଲେ ଓ ଲାଠିମାଡ଼ରେ ତାଙ୍କ ମୁଣ୍ଡ ଫାଟି ତାଙ୍କ ଧଳା ଶାଢ଼ୀ ରକ୍ତାକ୍ତ 

7 ଗା 


ହୋଇଥଲା | ଗାନ୍ଧୀଜୀ ଗିରଫ ହୋଇସାରିଥିଲେ । ଜେଲ୍‌ରେ ଯେତେବେଳେ ଗାନ୍ଧୀଙ୍କ 
ପାଖରେ ଖବର ପହଁଞ୍ଚଲା, ସେ ତାଙ୍କୁ ଚିଠି ଲେଖ କହିଲେ - “ ତୁମକୁ ଲାଠି ମାଡ଼ 
ହୋଇଛି ତାହା ଶୁଣି ମୁଁ ଖୁସି ହେଲି | ତୁମଠାରୁ ଏହିପରି ବୀରତ୍ବ ହିଁ ମୋର ଅପେକ୍ଷା 
ଥିଲା | କିନୁ ଯଦି ତୁମକୁ ଗୁଳି ଲାଗିଥାନ୍ତା, ତାହେଲେ ମୁଁ ଆନନ୍ଦରେ ନାଚି ଉଠିଥାନ୍ତି ” । 
କେବଳ ଗାନ୍ଧୀ ହିଁ ଏପରି କଥା କହିପାରନି। ଆଉ କେହି ସେନାପତି ଏପରି ପରିସ୍ଥିତିରେ 
ତାର ସୈନିକ ପାଇଁ କୌଣସି ସାହସିକତାର ଉପାଧବ ପାଇଁ ସୁପାରିଶ କରିଥାନ୍ତା- କିନୁ 
ଗାନ୍ଧୀ କହୁଥିଲେ- ଏତିକି ତ୍ୟାଗ ! ସ୍ଵରାଜ ପାଇଁ ଆହୁରି ଅଧକ ତ୍ୟାଗ ହୋଇଥିଲେ 


ବଢ଼ିଆ ହୋଇଥାନ୍ତା 


ଜୟରାମଦାସ ଦୌଲତରାମ ଯେ କି ପରେ ଆସାମର ରାଜ୍ୟପାଳ 
ହୋଇଥଲେ-ସେ କରାଟିରେ ସତ୍ୟାଗ୍ରହ କରିବା ସମୟରେ ପାଦରେ ଗୁଳି ଖାଇଥଲେ। 
ଗାନ୍ଧୀ ତାଙ୍କୁ କହିଲେ ¬ ““ ତୁମ ପାଦରେ କାହିଁକି ଗୁଳି ବାଜିଲା - ଆଉ ଦୂଇ ଅଢ଼େଇ 
ଫୁଟ୍‌ ଉପରେ ବାଜିଥଲେ ହୁଏତ ଭଲ ହୋଇଥାନ୍ତା” । ଏପରି କହିବାର ଅଧ୍ବକାର 
କେବଳ ଗାନ୍ଧୀଜୀଙ୍କର ଥିଲା ଓ ସେଥିପାଇଁ ତାଙ୍କର ସତ୍ୟାଗ୍ରହୀ ସୈନିକ କେବେ 
ତାଙ୍କ ନେତୃତ୍‌କୁ ପ୍ରଶ୍ନ କରୁନଥିଲେ । ସେ ନିଜ ଅନୁଗତ ସତ୍ୟାଗ୍ରହୀଙ୍କଠାରୁ ସବୁବେଳେ 
ଅଧୁକ ତ୍ୟାଗ ଓ ବୀରତ୍ବର ଆଶା ରଖୁଥଲେ। 


ଆଶ୍ରମରେ ମହିଳାମାନଙ୍କ ମଧ୍ୟରେ ଲୀଳାବତୀ ଛୋଟ ଥଲେ। ତାଙ୍କୁ ମୁଁ 
ପିଉସୀ ଡାକୁଥଲି | ସେ ଆମଠୁ ବହୁତ ବଡ଼ ଥଲେ ତାଙ୍କର ମୁଁହରୁ ମୁଁ ଏଇ କଥାଟି 
ଶୁଣିଛି। ଆନ୍ଦୋଳନରେ ଭାଗ ନେଇ ସେ ମାଡ ଖାଇଥିଲେ ଓ ଗିରଫ ହୋଇ 
ଜେଲ୍‌ରେ ଥଲେ । ଏହି ସମୟରେ ଏକ ପୋଲିସ ସିପାହୀ ଆସି କହିଲେ ଲୀଳାବତୀ 
କିଏ ? ସେ ହାତ ଉଠାଇ କହିଲେ ମୁଁ ଲୀଳାବତୀ । ସିପାହୀ କହିଲେ - ତୁମକୁ 
ଜମାଦାର ଡକାଇଛନ୍ତି। ଏହି ଜମାଦାର ବଡ଼ କୂଖ୍ୟାତ ଥିଲା। ସଂଧ୍ୟା ସମୟରେ ତା 
ପାଖକୁ ଏକୂଟିଆ ଡକରା ପାଇ ତାଙ୍କୁ ଖୁବ୍‌ ଡର ଲାଗୁଥାଏ। କିନ୍ତୁ ତାଙ୍କର ମନେ 
ପଡ଼ିଲା ଗାନ୍ଧୀଜୀଙ୍କ କଥା - ସେ ସବୁବେଳେ କହୁଥିଲେ ଯଦି କେବେ କୌଣସି 
କାରଣରୁ ଡର ଲାଗିବ ତା ହେଲେ ରାମ ନାମ ଜପ ହିଁ ସବୁଠାରୁ ଭଲ ଉପାୟ । 
ତତ୍‌କ୍ଷଣାତ ଲୀଳାବତୀ ରାମ ନାମ ଜପ କରି କରି ସିପାହୀ ସାଙ୍ଗରେ ଦାରୋଗା 

ପାଖକୁ ଗଲେ। ସେହି କୂଖ୍ୟାତ ଜମାଦାରର ଅଫିସ୍‌ରେ ପହଞ୍ଚବା ମାତ୍ରେ କେଜାଣି 
କୁଆଡ଼େ ତାଙ୍କର ଏତେ ସାହାସ ଆସିଲା - ସେ ଉଚ୍ଚ ସ୍ଵରରେ ଜମାଦାରଙ୍କୁ କହିବାକୁ 
ଲାଗିଲେ - “ ଲାଜ ଲାଗୁନି - ସଂଧ୍ୟା ସମୟରେ ଜଣେ ଏକାକୀନି ମହିଳାକୁ ଏଠାକୁ 
ଡାକୁଛ” । ତାଙ୍କର ଏ କଥା ଶୁଣି କଣ ହେଲା କେଜାଣି ଜମାଦାର ସାଙ୍ଗେ ସାଙ୍ଗେ 
ସିପାହୀକୁ କହିଲା - “ ଯାଅ ଲୀଳାବତାୀଙ୍କୁ ଅନ୍ୟମାନଙ୍କ ପାଖରେ ଛାଡ଼ିଦେଇ ଆସ ” | 
ମଣିବେନ୍‌ ପରିଖଙ୍କର ପତି ନରହରି ପରିଖ ଧରସଣା ଯାଇଥିଲେ ଓ ସେଠି ତାଙ୍କୁ 
ଖୁବ୍‌ ମାଡ ହୋଇଥଲା ଓ ସେ ବେହୋସ୍‌ ହୋଇଯାଇଥଲେ | ପରେ ତାଙ୍କର ଚେତା 
ଆସିଥୁଲା। ସେଠାରେ ଗାଁର ସ୍ତ୍ରୀଲୋକମାନେ କାଠ ଓ ଶାଢ଼ୀ ବ୍ୟବହାର କରି ଷ୍ଟେଚର 
ତିଆରି କରି ଆହତଙ୍କୁ ବୋହି ନେଉଥିଲେ ଓ ପାଣି ଓ ବରଫ ଥିଲେ ବରଫ 
ବ୍ୟବହାର କରି ସେବା କରୁଥିଲେ। ନରହରି ଭାଇ ବେହୋସ ହୋଇଯିବାର ଖବର 
ସାବରମତୀ ଆଶ୍ରମ ପାଖରେ ମଦ ଦୋକାନ ସାମ୍‌ନାରେ ପିକେଟିଂ କରୁଥିବା 
ମଣିବେନଙ୍କୁ ମିଳିଲା। କିନ୍ତୁ ଖବର ମିଳିଥିଲା ନରହରି ଭାଇଙ୍କ ଦେହାନ୍ତ ହୋଇଗଲା 
- ଏହା ଭୁଲ ଖବର ଥଲା | କିନୁ ଏ ଖବର ପାଇବା ସନ୍ତ୍ଵେ ମଣିବେନ ପିକେଟିଂ ନ 
ଛାଡ଼ି ଜଣଙ୍କୁ ପଠାଇଲେ ଆଶ୍ରମରୁ ପ୍ରକୃତ ଖବର ବୁଝି ନେବା ପାଇଁ। ମୋର ପିତା 
ଓ ନରହରି ଭାଇ ଏକା ସାଙ୍ଗରେ ଗାନ୍ଧୀଜୀଙ୍କ ପାଖକୁ ଆସିଥୂଲେ ଓ ଦୁଇଜଣଙ୍କ ସ୍ତ୍ରୀ 
ଭଉଣୀ ଭଳିଆ ଚଳୁଥଲେ। ମଣିବେନଙ୍କ ଝିଅ ବନମାଳି ଆଶ୍ରମକୁ ଆସି ମୋ 
ମାଆଙ୍କଠାରୁ ପ୍ରକୃତ ଖବର ନେଇ ପୁଣି ମାଆଙ୍କ ସାଙ୍ଗରେ ପିକେଟିଂ ସ୍ଥାନରେ 
ପହଞ୍ଚଲେ - ସେତେବେଳେ ପ୍ରଥମ ଥର ମୋ ମାଆ” ଏହି ଖବର ଦେବା ସମୟରେ 
କାନ୍ଦି ପକାଇଥିଲେ । ପରସ୍ପରକୁ କୂଣ୍ଠାଇ ପକାଇ ଦୂହେଁ କାନ୍ଦିଥିଲେ ଓ ଆଖୁରୁ ଲୁହ 
ଗଡ଼ାଉଥଲେ। 


ଘରୱାଲର ଯେଉଁ ପୋଲିସ ଦଳ ସେଠାରେ ଥଲେ ସେମାନେ କହିଲେ 
ନିରସ୍ତ୍ର ଲୋକଙ୍କ ଉପରେ ଗୁଳି ଚଳାଇବାର ପ୍ରଶିକ୍ଷଣ ଆମେ ନେଇନୁ ତେଣୁ ମାର୍ଶାଲ 
ଆଇନ ଥବା ସନ୍ତ୍ଵେ ବି ଆମେ ଗୁଳି ଚଳାଇବୁ ନାହିଁ। ଏହି ଦଳକୁ ତତକ୍ଷଣାତ ଗିରଫ 
କରାଗଲା ଓ ମାର୍ଶାଲ ନିୟମ ଅନୁସାରେ ମୋକଦ୍ଦମା ହେଲା ଓ ଅନେକଙ୍କୁ ବର୍ଷାଧୂକ 
କାଳ ଜେଲ ଦଣ୍ଡ ହୋଇଥଲା। ଏମାନଙ୍କ ମଧ୍ୟରେ ଚଳନ ସିଂହ ଘରୱାଲି ଜେଲ୍‌ରୁ 
ବାହାରିବା ପରେ ଗାନ୍ଧୀଙ୍କୁ ଦେଖା କରିବା ପାଇଁ ସେବାଗ୍ରାମ ଆସିଥିଲେ ଓ ତାଙ୍କରି 

ମୁହଁରୁ ମୁଁ ଏ କାହାଣୀ ଶୁଣିଥିଲି। ୧୯ ୪ ୨ର ଭାରତ ଛାଡ଼ ଆନ୍ଦୋଳନରେ ଏହିପରି 
ଅନେକ ଘଟଣା ଘଟଥଲା ଓ ସେସବୁ ଘଟଣାର ଗୋଟିଏ ବଡ଼ ପ୍ରଭାବ ଦେଶର 
ନାରୀ ଜାଗରଣ ଓ ସଶକ୍ତିକରଣ ବୋଲି କହିବାକୁ ହେବ | 
ଜାଗ ନାରୀ ରେ ! 
ଭାରତ କେ ନାରୀ, ତିମିର ହରନେ ୱାଲି, ଚେତନ ଚିଙ୍ଗାରୀ ! 
ଜାଗ ନାରୀରେ ! 
ଅହିଂସକ ସମର ମହାନ ଖାସ ଉସମ୍ମୈ ତେରା ସ୍ଥାନ 
ଶିଶ ଫୁଟେ ଧ୍ଵଜ ନ ଛୁଟେ ତେରି ଓହ ବଲିୟାରି 
ଟେକୱାଲିରେ, ଭାରତ କି ନାରୀ, ଚେତନ ଚିଙ୍ଗାରୀ 
ବିଦେଶୀ ବସ୍ତ ବେଚତେ, ନଶେମେୈ ଯୋ ଝୁମତେ | 
କୋଇ ନା ଉପେକ୍ଷା କରେ ତେରି ଚୌକିଦାରୀ 
ସୁସଂସ୍କାରିରେ, ଭାରତ କି ନାରୀ, ଚେତନ ଚିଙ୍ଗାରୀ 
ତେରି ଶାନ୍ତ ତୀବ୍ର ଆଭା ରଣାଙ୍ଗଣ ବଢ଼ାତି ଶୋଭା 
ଦେଖ ସୈର୍ଯ୍ୟ, ଚକିତ ସର୍ବ ଶକ୍ତି ତେରି ନ୍ୟାରି । 
ଶକ୍ତିଶାଳୀରେ, ଭାରତ କୀ ନାରୀ, ଚେତନ ଚିଙ୍ଗାରୀ ! 
ତୁଝମେ ହେ ସୂଜନଶର୍ତି, ଅପ୍ରତିମ ଦେଶଭକ୍ତି 
ଜାଗ୍ରତ କରେ ଦେଶ ସଳଲ ତୁ ହେ ଜାଦୁୱାଲି । 
ଜଗାନେ ୱାଲିରେ, ଭାରତ କି ନାରୀ, ଚେତନ ଚିଙ୍ଗାରୀ 
ପ୍ରେମପୂତ ପରାକ୍ରମ, ସ୍ଵାର୍ଥମୁକ୍ତ ଅଭିକ୍ରମ 
ମାନବୌ କି ସଂସ୍କୃତି ତୁନେ ହେ ଉଜାରି 
ଆଲୋକକାରୀ ରେ, ଭାରତ କୀ ନାରୀ, ଚେତନ ଚିଙ୍ଗାରୀ 
ଜାଗ: ନାରୀରେ । 


ee SS 


ବଡ଼ ବଡ଼ ରାଷ୍ଟ୍ରୀୟ ଆନ୍ଦୋଳନ ଭିତରେ ଅନେକ ଛୋଟ ଛୋଟ ଆନ୍ଦୋଳନ 
ଯେପରିକି ଚମ୍ପାରଣ ସତ୍ୟାଗ୍ରହ, ୱାଇକମ୍‌ ସତ୍ୟାଗ୍ରହ, ବର୍ଦୋଳିର ସତ୍ୟାଗ୍ରହ ଇତ୍ୟାଦି 
ହୋଇଥୁଲା। ତିନି ବଡ଼ ଆନ୍ଦୋଳନ ଯଥା ଅସହଯୋଗ ଆନ୍ଦୋଳନ, ଭାରତ ଛାଡ଼ 
ଆନ୍ଦୋଳନ, ସ୍ଵଦେଶୀ ଆନ୍ଦୋଳନ - ଯାହାର ଲକ୍ଷ୍ୟ ସ୍ବାଧୀନତା ଥିଲା | ତାହା ସଫଳ 

ହୋଇପାରିନଥଲେ ମଧ୍ଯ ସେହିସବୁ ଆନ୍ଦୋଳନର ଅଂଶ ବିଶେଷ ଭାବରେ ସୃଷ୍ି 
ହୋଇଥବା ସ୍ଥାନୀୟ ଛୋଟ ଛୋଟ ଆନ୍ଦୋଳନ ସବୁ ନିଜର ଉଦ୍ଦେଶ୍ଯ ହାସଲ 
କରିବାରେ ସମର୍ଥ ହୋଇଥିଲେ। ସମାଜ ବିଜ୍ଞାନୀଙ୍କ ଭାଷାରେ ନିର୍ଦ୍ଦିଷ୍ଟ ଓ ଛୋଟ 
ଛୋଟ ଲକ୍ଷ୍ୟ ହାସଲ ଦ୍ଵାରା ବଡ଼ ଲକ୍ଷ୍ୟ ଆଡ଼କୁ ଅଗ୍ରସର ହେବା ଦ୍ଵାରା ସତ୍ୟାଗ୍ରହୀ ଓ 
ସାଧାରଣ ଲୋକଙ୍କ ଉତ୍ସାହ ବଜାୟ ରହିଥାଏ | ଏହା ଛଡ଼ା ପ୍ରତ୍ୟେକ ଆନ୍ଦୋଳନ ସହ 
ରଚନାତ୍ସଙ୍କ ବା ସୃଜନଶୀଳ କାର୍ଯ୍ୟର ଗୁରୁତ୍ତର ଗାନ୍ଧୀଜୀଙ୍କ ପାଇଁ ବହୁତ ଅଧକ ଥୁଲା 


ଗାନ୍ଧୀଜୀ ପ୍ରତ୍ୟେକ ରଚନାମ୍ବକ କାର୍ଯ୍ୟ ପାଇଁ ପ୍ରଥମେ ଏକ ଯୋଗ୍ୟ ବ୍ୟକ୍ତିକୁ 
ଖୋଜୁଥିଲେ ଓ ପରେ ସେହି କାମଟିକୁ ଖୋଜୁଥିଲେ। ପରେ ସେହି କାର୍ଯ୍ୟକ୍ରମ ପାଇଁ 
ସଂଗଠନ ବା ସଂସ୍ଥା ତିଆରି କରୁଥିଲେ । ଯେପରିକି ଚରଖାକାମ ପାଇଁ ଚରଖା ସଂଘ, 
ଗ୍ରାମୋଦ୍ୟୋଗ ପାଇଁ ଗ୍ରାମୋଦ୍ୟେଗ ସଂଘ, ମୌଳିକ ଶିକ୍ଷା ପାଇଁ ହିନ୍ଦୁସ୍ତାନୀ ତାଲିମ 
ସଂଘ ଇତ୍ୟାଦି ପ୍ରତିଷ୍ଠା କରିଥଲେ | କିନ୍ତୁ ପ୍ରତ୍ୟେକ ଉଦ୍ୟମ ପଛରେ ଜଣେ ଜଣେ ବା 
ଏକାଧ୍ଵକ ଲୋକ ଥିଲେ ଯେଉଁମାନେ କି ସାରା ଜୀବନ ସେହି କାମ ପାଇଁ ସମ୍ପୂର୍ଣ 
ଉସ୍ସର୍ଗ କରିଥିଲେ। ମୌଳିକ ଶିକ୍ଷା ପାଇଁ ଆର୍ଯ୍ୟନାୟକମ୍‌ ଓ ଆଶା ଦେବୀ - ଏକ 
ଦମ୍ପତି ପୁରା ଜୀବନ କାମ କରିଥିଲେ। ଏହି ସବୁ ସଂଗଠନର ସଫଳତା ପାଇଁ 
ବ୍ୟକ୍ତିର ସମ୍ପୂର୍ଣ ତ୍ୟାଗ ଓ ଉତ୍ସର୍ଗୀକୃତ ଉଦ୍ୟମ ହିଁ ନିତାନ୍ତ ଜରୁରୀ - ପଇସା ନୁହେଁ 


୧୯୩୭ ମସିହାର ନିର୍ବାଚନରେ କଂଗ୍ରେସକୁ ଏଗାର ବାରଟି ରାଜ୍ୟରେ 
ସଫଳତା ମିଳିଲା ପରେ ଯେତେବେଳେ ଅନେକ କଂଗ୍ରେସ କର୍ମୀ କ୍ଷମତାର ଶିଢ଼ି 
ଚଢ଼ିବାର ଉଦ୍ୟମରେ ବ୍ୟସ୍ତ ଥଲେ, ଗାନ୍ଧୀ କିଛି ଏପରି କାମରେ ଲାଗିଥିଲେ ଯାହା 
ବିଷୟରେ ବହୁତ କମ୍‌ ଲୋକ ଜାଣିଛନ୍ତି। ଏହି ସମୟରେ ବଙ୍ଗଳା ଓ ପଞ୍ଜାବ ` 
ରାଜ୍ୟରେ ଅଣ-କଂଗ୍ରେସ ସରକାର ଗଠନ ହୋଇଥୁଲା। ସେହି ସମୟରେ ନିଜର 
ହିଂସାତ୍ସକ କାର୍ଯ୍ୟକଳାପ ଯୋଗୁଁ ଏହି ଦୂଇ ରାଜ୍ୟରେ ଅନେକ ଲୋକ ବନ୍ଦୀ ଥିଲେ - 
ଗାନ୍ଧୀଜୀଙ୍କ ନାମରେ ବିଭିନ୍ନ କୁସ୍ପା ରଚନା କରାଯାଏ ଓ ତା ଭିତରେ ଗୋଟିଏ ହେଲା 
ଗାନ୍ଧୀ ଚାହିଁଥିଲେ ଭଗତ ସିଂହଙ୍କର ଫାଶୀ ଅଟକାଇ ପାରିଥାନ୍ତେ। ଏହା ସମ୍ପୂର୍ଣ 
ରୂପରେ ବାଗାଳତା କହିଲେ ଅତ୍ୟୁକ୍ତି ହେବ ନାହିଁ। ଗାନ୍ଧୀ ଅତି କମ୍‌ରେ ଛଅ ଥର 
ଇଂରେଜମାନଙ୍କ ସହ ଆଲୋଚନା ବେଳେ ଲର୍ଡ ଅଟଲୀଙ୍କୁ ନିର୍ଦ୍ଦିଷ୍ଟ ଭାବରେ ଭଗତ 
ସିଂହ, ରାଜଗୁରୁ ଓ ସୁଖଦେବଙ୍କ ଫାଶୀ ଦଣ୍ଡ କୋହଳ କରିବାକୁ ଅନୁରୋଧ କରିଥଲେ 
ମଧ୍ଯ ତାଙ୍କ ଜଥାଦତୁ ବ୍ରିଟିଶ ସରକାର ରଖୁ ନଥଲେ। 

ହିଂସା କରି ଯେଉଁମାନେ ଜେଲ ଯାଇଥଲେ ବା ଯେଉଁମାନେ ହିଂସାର 
ମିଥ୍ୟା ଆରୋପରେ ଜେଲ ଯାଇ ହିଂସାତ୍ସକ ପଥ ପ୍ରତି ଆକୃଷ୍ଟ ହୋଇଥଲେ, ସେମାନଙ୍କ 
ପ୍ରତି ଗାନ୍ଧୀଙ୍କ ଯଥେଷ୍ଟ ସମ୍ମାନ ଥଲା। ସେମାନଙ୍କ ରାଷ୍ଟ୍ରଭକ୍ତ ଓ ସାହସିକତା ପ୍ରତି 
ତାଙ୍କର ଯଥେଷ୍ଟ ଶ୍ରଦ୍ଧାଥଲା। ଏହି ସମୟରେ ଗାନ୍ଧୀ ବଙ୍ଗଳା ଓ ପଞ୍ଜାବ ଯାଇ 
ନିର୍ବାଚିତ ସରକାରଙ୍କୁ ଅନୁରୋଧ କରିଥଲେ ଯଦି ତାଙ୍କୁ ଅନୁମତି ଦିଆଯାଏ ତେବେ 
ସେ ବନ୍ଦୀମାନଙ୍କ ଅହିଂସା ପଥରେ ଆସିବାକୁ ପ୍ରୋସ୍ବାହିତ କରିବେ ଓ ସେମାନଙ୍କୁ 
ଜେଲରୁ ଛଡ଼ା ହେଲେ, ସେମାନେ ହିଂସା ନ କରିବାର ଦାୟିତ୍ବ ଗାନ୍ଧୀ ସ୍ଵୟଂ ନେବେ | 
ବୀଣା ଦାସ ନାମକ ଜଣେ ବିପୁବୀ ବନ୍ଦୀଙ୍କୁ ଦେଖାକରିବାକୁ ଗାନ୍ଧୀ ଜେଲ୍‌କୁ ଯାଇଥିଲେ । 
ସେ ଗାନ୍ଧୀଙ୍କୁ ସ୍ପଷ୍ଟ ଭାବରେ କହିଲେ- “ ମୋର ବାପା କଂଗ୍ରେସର କର୍ମୀ। ମୁଁ 
ଅହିଂସାରେ ବିଶ୍ଵାସ କରେ ନାହିଁ। ଯଦିଓ ମୁଁ ଆପଣଙ୍କ ଆଶ୍ରମବାସୀଙ୍କ ପରି ସତ୍ଯ 
କହିବାର ସଂକଳ୍ପ କରି ନାହିଁ। କିନୁ ଆପଣଙ୍କୁ ମିଛ କହିବି ନାହିଁ। ଯଦିଓ ଆପଣ 
ସରକାରଙ୍କୁ କହି ମୋତେ ଜେଲରୁ ମୁକୁଳାଇଦେବେ, ତେବେ ବି ମୁଁ ପୁଣି ଥରେ 
ହିଂସାର ରାସ୍ତାରେ ଗଲିବି” | ଗାନ୍ଧୀଜୀ ବୀଣାଙ୍କ ପିଠି ଥାପୁଡ଼ାଇ କହିଲେ - “ ବାଃ 
ଝିଅ! ମୁଁ ତୁମର ଦୁଇଟି ଗୁଣର ପ୍ରଶଂସା ନକରି ରହିପାରୁନି- ଗୋଟିଏ ତୁମର 
ସଷ୍ଟବାଦିତା ଓ ଦ୍ଵିତୀୟ ତୁମର ସାହସ। ମୁଁ ଜମା ତୁମକୁ ମୁକୂୁଳାଇବାର ପ୍ରୟାସ 
କରିବି ନାହିଁ” । ଏପରି ଅନୁଭୁତି ପରେ ମଧ୍ଯ ଗାନ୍ଧୀ ଏହିପରି ବିପ୍ଲବୀମାନଙ୍କୁ ସବୁବେଳେ 
ବୁଝାଉଥିଲେ | ସେ କହୁଥିଲେ ଅସ୍ତଶସ୍ତ, ପ୍ରଶିକ୍ଷଣ, ଅଭିଜ୍ଞତା ସବୁଥିଲେ ଇଂରେଜମାନେ 
ଅଧକ | ତେଣୁ ହିଂସା ମାର୍ଗରେ ଇଂରେଜଙ୍କ ହରାଇବା ବହୁତ କଠିନ।| ଏହା ଛଡ଼ା 
ହିଂସାତ୍ସକ ବିପ୍ଲବ ଦ୍ଵାରା ବିପୁବୀଙ୍କୁ ଅନେକ ସମୟରେ ସାଧାରଣ ଲୋକଙ୍କ ଅପ୍ରିୟ 
ହେବାକୁ ପଡୁଥଲା- କାରଣ ଯେଉଁଠାରେ ବି କିଛି ଘଟଣା, ଯଥା ରେଳଲାଇନ୍‌ 
ଉଡ଼ାଇବା ଆଦି ଘଟୁଥଲା, ସେଠି ତୁରନ୍ତ ନିକଟବର୍ରୀ ଗାଁ ଲୋକଙ୍କ ଉପରେ ପୁଲିସ୍‌ର 
ଅତ୍ୟାଗାର ବଢ଼ି ଯାଉଥଲା ଓ ଲୋକେ ବିପୁବକାରୀଙ୍କୁ ଗାଳି ଦେଉଥଲେ। ଏହି 
ଯୁକ୍ତିକୁ ଅନେକ ବନ୍ଦୀ ବୁଝି ପାରୁଥଲେ। 


କସ୍ତରବାଙ୍କ ଦେହାନ୍ତ 


କସ୍ତୁରବା ଗାନ୍ଧୀଙ୍କ ୧୯ ୪୪ ମସିହା ଫେବୃୟାରୀ ୨୨ ରେ ଆଗା ଖାନ୍‌ 
ପ୍ୟାଲେସ୍‌ ଜେଲ୍‌ ପୁନେରେ ହୋଇଥଲା ହୋଇଥଲା ।| ରବିନ୍ଦ୍ରନାଥଙ୍କ ଗୋଟିଏ କବିତା 

ଏପରି ଥୁଲା - “ ପ୍ରେମୀ ଆସିଥିଲା - ଯିବାବେଳେ ଏକ ଦୁଆର ଖୋଲି ଦେଇଗଲା 
- ଆଉ ଏକ ଅତିଥ ଆସିବାର ଅଛି - ତାସାଙ୍ଗରେ ଶେଷ ପରିଚୟ ହେବ” | ଅତିଥର 
ଅର୍ଥ ମୃତ୍ୟ - ତା ପାଇଁ ପ୍ରସ୍ତୁତି କର। ଏହି କବିତାଟି ଯେପରି ଗାନ୍ଧୀଜୀଙ୍କ ବିରହର 
ଭାବନା ପ୍ରକାଶ କରୁଥିଲା। ଯେତେବେଳେ କସ୍ତୂରବାଙ୍କୁ ନିଶ୍ଵାସ ନେବାରେ ରାତିରେ 
କଷ୍ଟ ହେଉଥଲା, ସେ ଗୋଟିଏ ଛୋଟ କାଠ ଷୁଲ୍‌ରେ କହୁଣୀ ଭରାଦେଇ ବସି ରହି 
ଶୋଇବାକୁ ଚେଷ୍ଟା କରୁଥିଲେ। କସ୍ତୁରବାଙ୍କ ମୃତ୍ୟୁ ପରେ ଗାନ୍ଧୀଜୀ ଶେଷ ସମୟ 
ପର୍ଯ୍ୟନ୍ତ ସେହି କାଠ ଷୁଲଟି ନିଜ ପାଖରେ ରଖୁଥିଲେ । ଅନ୍ୟ କୌଣସି ଜିନିଷ ତାଙ୍କ 
ପାଖରେ ଥାଉ ନ ଥାଉ ତାର ଚିନ୍ତା ନଥୁଲା କିନ୍ଧୁ ୧୯ ୪୮ ଜାନୁୟାରୀ ୩୦ ପର୍ଯ୍ୟନ୍ତ 
ସେ ସେହି ଷୁଲ୍‌ଟିକୁ ପାଖରୁ ଛାଡୁନଥଲେ | ୧୯ ୪ ୪ ମସିହାରେ କସ୍ତୁରବାଙ୍କ ଦେହାନ୍ତ 
ହୋଇଥିଲା। ତାର ଠିକ୍‌ ଦୂଇ ବର୍ଷ ପରେ ଅର୍ଥାତ ୧୯ ୪୬ରେ ମନୁ ଗାନ୍ଧୀ ଡାଏରୀରେ 
ଲେଖୁଥିଲେ - “ ଆଜି ଅଚାନକ ବାଂଙ୍କ ବାର୍ଷୀକି ଥଲା - କିନୁ ବାପୁ ତାଙ୍କର ଶ୍ରାଦ୍ଧ 
ବାର୍ଷୀକି ବିଷୟରେ ତ କିଛି କହୁନଥଲେ କିନ୍ତୁ ସେ ଦିନ ସାତ ଆଠ ଥର ବା'ଙ୍କୁ କଣ 
ପସନ୍ଦ ଥଲା, ସେ କେଉଁ ପରିବା କେଉଁଠି କାଟୁଥିଲେ, କଣ ଖାଇବାକୁ ଭଲ ପାଉଥିଲେ 
ଏପରି ଅନେକ କଥା ମନେ ପକାଇ ତାଙ୍କୁ ଯେପରି ଶ୍ରଦ୍ଧାଞ୍ଜଳି ଦେଉଥଲେ। ପ୍ରତ୍ୟେକ 
ବର୍ଷ ଫେବୃଆରି ୨୨ ତାରିଖରୁ ସେ ନିଜର ସାପ୍ତାହିକ ଗୀତାର ଗୋଟିଏ ଅଧ୍ୟାୟ 
ପଢ଼ିବାର କ୍ରମକୁ ବଦଳାଇ ପୁରା ଗୀତା ପାଠ କରାଉଥଲେ। ଏପରି ଏକ ୨ ୨ 
ତାରିଖ ଦିନ ଏହିକ୍ରମରେ କିଛି ବିଭ୍ରାଟ ହେବାର ସମ୍ଭାବନା ଥିଲା। କେତେକ ଅତିଥ 
ଆସିଥାନ୍ତି । ଦେବଦାସ ଗାନ୍ଧୀ ବି ଥାଆନ୍ତି ¦ ଗୀତା ପାଠ ସମୟରେ ଗାନ୍ଧୀ କହିଲେ - 
“ ଆଜି ଗୀତା ପାଠରେ ଯେପରି କୌଣସି ବ୍ୟାଘାତ ନହୁଏ । ଯଦି ହୁଏ ପୁଣି ମୂଳରୁ 
ପଢ଼ିବା” | ଯାହାର ଦାମ୍ପତ୍ୟ ଜୀବନ ଏକ ସ୍ବରମୟ ସଙ୍ଗୀତ ପରି ଥଲା, ସେ କସ୍ତୁରବାଙ୍କ 
ସ୍ମରଣ କଲାବେଳେ ବି ସାମାନ୍ୟ ବେସୁରାପଣକୁ ସହ୍ୟ କରିବାକୁ ଚାହୁଁ ନଥିଲେ। ସେ 
ଦିନ ଗୀତା ପାଠରେ ସନ୍ତୋଷ ପ୍ରକାଶ କରି ଗାନ୍ଧୀ ଗୀତା ପାଠ କରୁଥିବା ଅନ୍ତେବାସୀଙ୍କ 
ଖୁବ୍‌ ଧନ୍ୟବାଦ ଦେଇଥିଲେ ଓ କହିଥିଲେ - “ ଦେଖ ବା” ଏବେ ବି ଆଶ୍ରମକୁ ଭୁଲି 
ନାହିଁ - ସେ ଥିବା ବେଳେ ଯେପରି ସୁରମୟାୀ ପ୍ରାର୍ଥନା ହେଉଥଲା - ଆଜି ବି ସେପରି 
ହୋଇଛି ” | 
ଶୁଭ ମଙ୍ଗଲ ହୋ, ଶୁଭ ମଙ୍ଗଲ ହୋ 
ଶୁଭ ମଙ୍ଗଲ ମଙ୍ଗଲ ମଙ୍ଗଲ ହୋ |! 

um $ 9 


ଣ୍‌୍ଧ୍ୟ୍ଣା 


ନଭ ମଙ୍ଗଲ, ଧରତୀ ମଙ୍ଗଲ ହୋ 
ଗତି ମଙ୍ଗଲ ହୋ, ସ୍ଥିତି ମଙ୍ଗଲ ହୋ 
ମାନବ କି ହର କୃତି ମଙ୍ଗଲ ହୋ । 


ଗାନ୍ଧୀ ବିଚ୍ତରଧାରାର ଅଭ୍ୟଦୟର ଆଶା ରଖୁଥିବା କୌଣସି ପତ୍ରିକା ତାର 
ପାଠକଙ୍କ ମତବ୍ୟକ୍ତ କରି ଲେଖୁଛି ଯେ ଯଦି ବିଗତ ହଜାର ବର୍ଷରେ କୌଣସି 
ବ୍ୟକ୍ତିର ନାମ ଭାବିବାକୁ ହେବ ତାହେଲେ କେବଳ ଗାନ୍ଧୀଙ୍କ ନାମ ହିଁ ମନକୁ 
ଆସେ । ଜାତିସଂଘ ଗାନ୍ଧୀଜୀଙ୍କ ଜନ୍ମଦିନକୁ ଅନ୍ତର୍ଜାତୀୟ ଅହିଂସା ଦିବସ ରୁପେ 
ପାଳନ କରିବାକୁ ଘୋଷଣା କରୁଛି । ଉତ୍ତର ମେରୁର ତିନିଶହ କିଲୋମିଟର ଦକ୍ଷିଣରେ 
ବସବାସ କରୁଥିବା ଇନୂକ୍‌ ଆଦିବାସୀଙ୍କ ମଧ୍ଯରେ ଗାନ୍ଧୀଙ୍କ ପ୍ରେରଣାରେ ସତ୍ୟାଗ୍ରହ 
ଆରମ୍ଭ ହୋଇଥବା ଜଣାଯାଏ । ଦକ୍ଷିଣ ଆମେରିକାର ବ୍ରାଜିଲରେ ଜଣେ ପାଦ୍ରି ଯେଉଁ 
ସହରରେ ଖାଦ୍ୟଭାବରୁ ଦଙ୍ଗା ହେବା ଭୟ ଦେଖା ଓଦଇଥଲା - ଏକୋଇଶ ଦିନ 
ଅନଶନ କରିଥଲେ | ସେ ଦାବୀ କରିଥଲେ ଖାଦ୍ୟ ଭଣ୍ଡାରରେ ଲୁଟ୍‌ ହେବା ଭୟରେ 
ବନ୍ଧୁକ ବାଣ୍ଟିବା ପରିବର୍ରେ ପ୍ରତ୍ୟେକ ଘରେ ଘୋଷଣା ପତ୍ର ଲେଖୁ ଜଣାଇଦେବା 
ଦରକାର ଯେ କେହି ଚାହିଁବ ସେ ଆସି ଖାଇପାରିବ | ଯୁକ୍ତରାଷ୍ଟ୍ର ନିଉଜର୍ସି ରାଜ୍ୟର 
ଏକ ସ୍କୁଲ ଛାତ୍ର ଗାନ୍ଧୀଙ୍କୁ ଚିଠି ଲେଖ କହୁଛି - “ ଗାନ୍ଧୀଜୀ ଆପଣ ଏତେ ଶିଘ୍ର 
କାହିଁକି ଜନ୍ମ ହୋଇଗଲେ। ଆପଣଙ୍କ ଆବଶ୍ୟକତା ତ ବର୍ଭମାନ ଅଛି। ଆପଣଙ୍କ 
ବିଚାର ହିଁ ଆମକୁ ବିଶ୍ବଶାନ୍ତି ଦିଗରେ ନେଇ ପାରିବ” | 


ମୁଁ ପୃଥିବୀର ବିଭିନ୍ନ ଦେଶର ଉଦାହରଣ ଏଥପାଇଁ ଦେଉଛି, ଯେ ଆଜି 
ଗାନ୍ଧୀ ବିଗ୍ଭରଧାରାର ପୁନରୁତ୍ଥାନ ଆରମ୍ଭ ହୋଇସାରିଛି। କେବଳ ତାଙ୍କର 
ମୂଲ୍ୟବୋଧର ପ୍ରତିଷ୍ଠା ବାକି ଅଛି। ଏହି ମୂଲ୍ୟବୋଧର ପ୍ରତିଷ୍ଠା ଆମ ସମସ୍ତଙ୍କର 
ଦାୟିତ୍ଵ - ଯେଉଁମାନେ ତାଙ୍କ ପ୍ରତି ଶ୍ରଦ୍ଧା ରଖୁଛେ - ତାଙ୍କୁ ରାଷ୍ଟ୍ରପିତା ବା ମହାମ୍ବା 
ବୋଲି କହୁଛେ | ଗାନ୍ଧୀ ଥରେ ଆମକୁ କହିଥିଲେ - “ ମୁଁ ମଲା ପରେ ବି ଶାନିରେ 
ରହିବିନି। ମୋ କବରରେ ମୁଁ କଡ଼ ଲେଉଟାଇବି।| ନିଜେ ଶାନ୍ତିରେ ରହିବିନି କି 
ତୁମକୁ ଶାନ୍ତିରେ ରହିବାକୁ ଦେବିନି” । ଦ୍ଵିତୀୟ କଥା ସେ ଆହୁରି କହିଯାଇଛନ୍ତି - 
“ ମୁଁ ପୁନର୍ଜନ୍ଧ ତ ନେଇ ଆସି ନପାରେ - କିନୁ ତୁମମାନଙ୍କ ମଧ୍ୟରେ ବଞ୍ଚ ରହିଥିବି” 
ଏତିକି ଆଶ୍ଵସନା ସେ ଆମ ସମସ୍ତଙ୍କ ଦେଇ ଯାଇଛନ୍ତି। 

୫୩ me 


ଶୟ 


ଶେଷ ଅଦ୍ସାୟ 


ଗାନ୍ଧୀଜୀଙ୍କ ଜୀବନର ଶେଷ ଅଧ୍ୟାୟ ଏକ ଗ୍ରୀକ୍‌ ଟ୍ରାଜେଡ଼ୀ ବା ଶୋକାନ୍ତିକା 
ପରି। ଏକ ଛୋଟ ଝିଅ ପଚାରିଲା - “ ତାଙ୍କୁ କାହିଁକି ମାରି ଦିଆଗଲା ? କିଛି ନା 
କିଛି ଭୁଲ୍‌ ତ ସେ କରିଥିବେ” । ମୁଁ କହିଥିଲି - “ ହଁ ଝିଅ ଗାନ୍ଧୀଜୀଙ୍କର ଭୁଲ୍‌ ଠିକ୍‌ 
ସେଇ ଭୁଲ୍‌ ଥିଲା - ଯାହା ଯୀଶୁଖ୍ରୀଷ୍ଟଙ୍କର ଥିଲା। ଯେତେବେଳେ ଶୁଳୀରେ ଚଢ଼ାଗଲା 
ଏହା କୂହାଗଲା - ଯୀଶୁ ଅନ୍ୟମାନଙ୍କର ପ୍ରାୟଶ୍ଚିତ ପାଇଁ ମରିଥଲେ ” । ଗାନ୍ଧୀଙ୍କ 
ସମ୍ବନ୍ଧରେ ମୁଁ କହିବି - ସେ ଆମ ସମସ୍ତଙ୍କ ରକ୍ଷଣଶୀଳତା ବା ଅସହିଷ୍କୁତା ବା 
ମୌଳବାଦ ବା ଉଗ୍ରବାଦ ପାଇଁ ଶହୀଦ ହୋଇଥଲେ। ଆମରି ପାପ ପାଇଁ ହିଁ 
ଗାନ୍ଧୀଙ୍କର ହତ୍ୟା କରାଯାଇଥିଲା। ଆମର ଏହି ଗାନ୍ଧୀ କଥା ଗାନ୍ଧୀଜୀଙ୍କ ଜୀବନର 
ଅନ୍ତିମ ଅଧ୍ୟାୟର ବର୍ଣନା ପରେ ଏକ ପ୍ରାର୍ଥନା ସହିତ ସରିବ ଓ ଆମେ ମୌନ ପାଳନ 
କରି ସେହି ଅମର ଆତ୍ସାକୁ ଶ୍ରଦ୍ଧାଞ୍ଜଳି ଦେବା। 


ମନୁଷ୍ୟ ଓ ମନୁଷ୍ୟର ମିଳନର ପ୍ରୟାସରୁ ହିଁ ଧର୍ମ ସୃଷ୍ଟି ହୋଇଛି। ଧର୍ମର 
ଗୋଟିଏ ଅର୍ଥ କର୍ରବ୍ୟ, ଆଉ ଗୋଟିଏ ଅର୍ଥ ହେଲା ସମାଜକୁ ଧାରଣ କରିଥିବା ଏକ 
ଶକ୍ତି ଆଉ ଏକ ଅର୍ଥ ହେଲା ମଣିଷର ସ୍ଵଭାବର ଅଭିବ୍ୟକ୍ତି । ଏହିପରି ଧର୍ମର ଅନେକ 
ଅର୍ଥ ଅଛି । କିଝୁ ଆମେ ମଣିଷକୁ ମଣିଷ ସାଙ୍ଗରେ ଏକାଠି କରିବାର ପ୍ରଚେଷ୍ଟାକୁ ଧର୍ମ 
ବୋଲି ମାନିବା, ତାହେଲେ ଧର୍ମର ମୂଳ ବିଗ୍ାର ପ୍ରାଚୀନ କାଳରୁ ବ୍ୟକ୍ତିଙ୍କ ବଦଳିବା 
ଦ୍ଵାରା ଓ କେତେବେଳେ ଗୋଟିଏ ବିଚାରର ବିଭିନ୍ନ ରୁପର ପ୍ରଭାବରେ ସଂପ୍ରଦାୟ 
ସୃଷ୍ଟି ହୋଇଥାଏ । ସଙ୍ଗୀତରେ ବିଭିନ୍ନ ସଂପ୍ରଦାୟ ଅଛି | ସେଥୂରେ ଘରାନାର ପରମ୍ପରା 
ଅଛି | କିନୁ ସେସବୁ ଭିତରେ ବି ଏକ୍ଯ ଥାଏ ଓ ଏକାଠି ସଙ୍ଗୀତ ସୃଷ୍ଟି କରିବାର 
ପରମ୍ପରା ଥାଏ। ସଂପ୍ରଦାୟ ଓ ସଂପ୍ରଦାୟବାଦ ଭିତରେ ଫରକ ଅଛି। ସଂପ୍ରଦାୟ 
ସଂପ୍ରଦାୟବାଦରେ ପରିଣତ ହୋଇଯାଏ, ଯେତେବେଳେ ସେଥିରେ ମଣିଷର ଜିଦ୍‌ 
ମିଶି ଯାଏ। ଉଦାହରଣ ସ୍ଵରୂପ ଜଣେ କହିପାରେ ମୁଣ୍ଡ ଅନୁସାରେ ଟୋପି ହେବା 
ଉଚିତ - କିନୁ ଯଦି ଜଣେ କହେ ଟୋପିର ଆକାର ଅନୁସାରେ ମୁଣ୍ଡ ହେବା ଉଚିତ 
- ତା ହେଲେ ସଂପ୍ରଦାୟବାଦ ସୃଷ୍ଟି ହୁଏ । ସଂପ୍ରଦାୟବାଦରେ ଯେତେବେଳେ ଭାବ 
ପ୍ରବଣତା ବା ଜିଦ ମିଶିଯାଏ ସେତେବେଳେ ଏଥରେ ଉଗ୍ରବାଦ ସୃଷ୍ଟି ହୁଏ! ତୁମେ 
ଯଦି ଆମ କଥା ନମାନିବ ତେବେ ତୂମେ ଆମ ହିଂସାର ଶିକାର ହେବାର ଯୋଗ୍ୟ | 
ଏହିପରି ମଣିଷ ଅତ୍ଯନ୍ତ କୃର ହିଂସା ଆଚରଣ କରିବାକୁ ପଛେଇ ନଥାଏ। ଏହି 

ଣ୍୍ୟନ୍ଶୀ 


ଉଗ୍ରପନ୍ଧୀ ବିଗ୍ଭରର କେତେକ ଲକ୍ଷଣ ଅଛି। ଗୋଟିଏ ଲକ୍ଷଣ ହେଲା ମୌଳବାଦ 
ଅର୍ଥାତ କୌଣସି ପ୍ରାଚୀନ ଚିନ୍ତାକୁ ଜାବୂଡ଼ି ଧରି କେବଳ ତାକୁ ହିଁ ଠିକ୍‌ ମାନି ଜିଦିରେ 
ଅଟଳ ରହିବା । ପରିବର୍ଭନଶୀଳ ପରିସ୍ଥିତି ଅନୁସାରେ ଧର୍ମର ମୂଳ କଥାକୁ ପରିବର୍ଭନ 
କରିବା କଥା କୁହାଯାଉନାହିଁ - କିନୁ ଧର୍ମର ଅଭିବ୍ୟକ୍ତିରେ ବି କୌଣସି ସାମାନ୍ୟ 
ପରିବର୍ଭନ ଗ୍ରହଣ କରିବାକୁ ମୌଳବାଦୀ ପ୍ରସ୍ତୁତ ନଥାଏ । ମୌଳବାଦରୁ ହିଁ ଉଗ୍ରବାଦ 
ସୃଷ୍ଟି ହୋଇଥାଏ । ଆଉ ଏକ ଲକ୍ଷଣ ଆମ ଦେଶରେ ବହୁତ ଦେଖାଯାଏ ଯାହାକି 
ଉଗ୍ରବାଦର ଏକ ପରିଣାମ ବୋଲି ଆମେ ଅନେକ ସମୟରେ ଭୁଲି ଯାଉ - କାରଣ 
ଏହା ଏତେ ପରିମାଣରେ ସର୍ବବ୍ୟାପୀ ହୋଇ ସାରିଛି । ଏହି ଲକ୍ଷଣ ହେଲା ମୂଳତର୍ତ 
ପରିବର୍ରେ ବାହ୍ୟ ଚିହ୍ନ ସବୁ ଉପରେ ଗୁରୁନ୍ତ୍ର ଦେବା। ଯଥା ମୁଁ ଯଦି ସିଧା ଚିତା 
ଲଗାଇବି ମୁଁ ଗୋଟେ ସଂପ୍ରଦାୟର, ଯଦି ତେଢ଼ା ଚିତା ଲଗାଇବି ତାହେଲେ ଆଉ 
ଏକ ସଂପ୍ରଦାୟର। ଯଦି ଚୁଟି ରଖୁଛି ତାହେଲେ ଗୋଟେ ସଂପ୍ରଦାୟର। ଦାଢ଼ି 
ରଖୁଲେ ଆଉ ଗୋଟେ ଗୋଷ୍ଠୀର। ଯଦି ଗୋଟେ ରଙ୍ଗର ଲୁଗା ପିନ୍ଧିଲ ତାହେଲେ 
ଗୋଟେ ସଂପ୍ରଦାୟର, ଅନ୍ୟ ଏକ ରଙ୍ଗର ଲୁଗା ପିନ୍ଧିଲେ, ଭିନ୍ନ ସଂପ୍ରଦାୟର - 
ଅର୍ଥାତ ଚିହ୍ନର ଗୁରୁତ୍ତ ମୂଳ ବିଗାରର ଗୁରୁତ୍ତ ଠାରୁ ଅଧକ | ଅନେକ ସମୟରେ ମୂଳ 
ଦର୍ଶନଠାରୁ ମଣିଷ ବହୁତ ଦୂରରେ | ମୁଁ ଚାହିଁଲେ ଚୂଟି ଓ ଦାଢ଼ି ଉଭୟ ରଖୁ ପାରିବି 
ବା ଦୁହିଁକୁ ଛାଡ଼ି ପାରିବି। ସବୁଠୁ ଗୁରୁତ୍ତପୂର୍ଣ କଥା ହେଲା, ମୌଳବାଦୀ ଉଗ୍ରବାଦ 
କୌଣସି ଏକ ଧର୍ମର ଏକ ରାଟିଆ ଲକ୍ଷଣ ନୁହେଁ | ଭାରତର ବା ବିଶ୍ଵର ସବୁ ଧର୍ମରେ 
କେଉଁଠି ନା କେଉଁଠି ଏହାର ପରିପ୍ରକାଶ ହେବା ଦେଖାଯାଇଛି। ଯଦି ଆମେ ଏହା 
ବୁଝିବା, ତାହେଲେ ଜାଣି ପାରିବା, ମଣିଷ ମଣିଷକୁ ଯୋଡ଼ିବା ପାଇଁ ଯେଉଁ ବିଗାର 
ସନ୍ଗ, ରଖି, ମୁନି, ସତ୍‌ ଚରିତ୍ର ବ୍ୟକ୍ତିଙ୍କ ଦ୍ଵାରା ଆସିଥିଲା, ତାହା ଆଜ଼ି ଆମେ କେଉଁ 
ସ୍ତରକୂ ନେଇସାରିଛେ । 


em BV 


ଗାନ୍ଧୀଜୀଙ୍କୁ ଭାଇସରାୟ ଦିଲ୍ଲୀ ଡାକିଥାନ୍ତି। ବିଭିନ୍ନ କଥାବାରା ଗାଲିଥାଏ। 
ସେ ସମୟରେ ଦେଶର ରାଜନୀତିରେ ପଶାପାଲିର ଖେଳ ଗଲିଥାଏ | ଏହା ୧୯ ୪୬ର 
କଥା। ଏହି ଖେଳରେ ମୁସଲିମ ଲିଗ୍‌ ଗୋଟିଏ ଖେଳାଳୀ ଥୁଲା! ଲିଗ ପାକିସ୍ତାନର 
ଗଠନ ଉପରେ ଅଡ଼ି ବସିଥାଏ । ମୁସଲିମ ଲିଗ ବିଗତ କିଛି ଦଶକରେ ନିଜର ଶକ୍ତି 
ବଢ଼ାଇଥାଏ ! ଦ୍ଵିତୀୟ ଖେଳୁଆଡ଼ ଥଲା କଂଗ୍ରେସ | ଏହାର ଉଦ୍ଦେଶ୍ୟ ଥଲା ଭାରତର 

8 8 mm 


ଶାୟା 


ସ୍ବାଧୀନତା। କଂଗ୍ରେସର ଇଛା ଥିଲା ଭାରତ ଅଖଣ୍ଡ ରହୁ। କିନ୍ତୁ ଯଦି ଗହଯୁଦ୍ଧର 
ପରିସ୍ଥିତି ସୃଷ୍ଠି ହୁଏ, ତାହେଲେ କଂଗ୍ରେସ ବିଭାଜନ ପାଇଁ ରାଜିଥଲା, ଯେମିତି ପଞ୍ଜାବ 
ଓ ବଙ୍ଗଳା ପ୍ରଦେଶକୁ ଧର୍ମ ଭିତିରେ ବିଭାଜନ କରାଯାଇଥାଏ। ତୃତୀୟ ଖେଳାଳୀ 
ଥିଲେ ଲର୍ଡ଼ ମାଉଣ୍ଟ ବ୍ୟାଟନ ଯେ କି ଇଂଲାଣ୍ଡରୁ ଭାରତକୁ ସ୍ଵାଧୀନତା ଦେବାର 
ନିଷ୍ପରିକୁ ପ୍ରଣୟନ କରିବାର ନିର୍ଦ୍ଦେଶ ନେଇ ଆସିଥଲେ। ସେଥପାଇଁ ନିର୍ଦ୍ଦିଷ୍ଟ ସମୟସୀମା 
ମଧ୍ଯ ସ୍ଥିର କରାଯାଇଥଲା। କୌଣସି ପ୍ରକାରେ ସମସ୍ତଙ୍କ ସହମତିରେ ଏପରିକି ଦରକାର 
ହେଲେ ଭାରତର ବିଭାଜନ କରି ଇଂରେଜ ଶାସନର ଅନ୍ତ କରିବା ପାଇଁ ମଧ୍ୟ ସେ 
ପ୍ରସ୍ତୁତ ଥଲେ । ଏକ ମାତ୍ର ଗାନ୍ଧୀ କୌଣସି ମତେ ସ୍ଵାଧୀନତା ପାଇଁ ଭାରତ ବିଭାଜନର 
ମୁଲ୍ୟ ଦେବାକୁ ପ୍ରସ୍ତୁତ ନଥଲେ ଓ ଏପରିକି ଭାରତର ବିଭାଜନ କେବଳ ତାଙ୍କର 
ମୂତଦେହ ଉପରେ ସମ୍ଭବ ବୋଲି ମଧ୍ଯ କହିଥିଲେ । ଜିନ୍ନା ଓ ନେହେରୁଙ୍କୁ ଅନେକ 
ବୁଝାଇବା ପରେ ମଧ୍ଯ ଏହା ସମ୍ଭବ ହୋଇ ନଥିଲା ଓ ଶେଷରେ ଭାରତ ବିଭାଜିତ 
ହୋଇ ୧୯ ୪୭ ମସିହା ଅଗଷ୍ଟ ୧୫ରେ ସ୍ଵାଧୀନ ହୋଇଥଲା। ଯେତେବେଳେ 
ସମଗ୍ର ଭାରତ ଓ ପାକିସ୍ତାନରେ ସ୍ଵାଧୀନତାର ସ୍ଵାଗତରେ ହର୍ଷ ଓ ଉଲ୍ଲାସ ଭିତରେ 
ବିଭିନ୍ନ କାର୍ଯ୍ୟକ୍ରମ ଚାଲିଥଲା-ଗାନ୍ଧୀଜୀ କଲିକତାର ହିନ୍ଦୁ ମୁସଲିମଙ୍କ ଭିତରେ ସୈହାର୍ବ୍ୟ 
ପ୍ରତିଷ୍ଠା ପାଇଁ ଲାଗିଥିଲେ ଓ ସେ ଦିନ ତାଙ୍କ ପାଇଁ ପ୍ରାର୍ଥନା ଓ ଉପବାସର ଦିନ ଥଲା।| 


ନୁଆଖାଲିର ଭୟଙ୍କର ଦଙ୍ଗା ୧୯ ୪୬ ଅକ୍ଟୋବର ୧୦ ତାରିଖରୁ ଆରମ୍ଭ 
ହେଲା । ଅକ୍ଟୋବର ୧୯ରେ ଗାନ୍ଧୀ କେତେଜଣ ସହଯୋଗୀଙ୍କୁ ନେଇ ସେଠାରେ 
ପହଞ୍ଚଥଲେ | ତାଙ୍କର ଏହି ଉଦ୍ୟମ ଅଭୂତପୂର୍ବ ଥଲା ଓ ତାଙ୍କ ପାଇଁ ଏକ ବଡ଼ 
ପରୀକ୍ଷା ଥଲା ଏହି ଯାତ୍ରା ସମୟରେ ଗୋଟିଏ ଜାଗାରେ ଗୋଟିଏ କୁକୁର ଗାନ୍ଧୀଙ୍କ 
ପାଖକୁ ଆସୁଥାଏ ଓ ପୁଣି ଗଲି ଯାଉଥାଏ। ଏପରି ବାର ବାର ହେବା ଦ୍ଵାରା 
ସହଯୋଗୀମାନେ ଭାବିଲେ ଏ କୁକୁରଟି ଗାନ୍ଧୀଜୀଙ୍କ ବ୍ୟାଘାତ ପହୁଁରଗାଭଛି ଓ ତାକୁ 
ଘଉଭଡ଼ାଇଦେବାକୁ ବାହାରିଲେ ! କିଚୁ ଗାନ୍ଧୀ ଭାବିଲେ କୁକୁରଟି ତାଙ୍କୁ କିଛି କହିବାକୁ 
ଗହୁଁଛି। ଏହା ପରେ ସେ ସତକୁ ସତ କୂୁକୁରଟିର ପଛରେ ଯାଇ ଏକ ସ୍ଥାନରେ 
ପହଞ୍ଚଲେ ଯେଉଁଠି କୂକୁରଟି ମାଟି ଖୋଳିବାକୁ ଚେଷ୍ଟା କଲା। ସେହି ଜାଗାରୁ ସେହି 
କୁକୁରଟିକୁ ପାଳିଥିବା ପରିବାରର ସମସ୍ତ ସଦସ୍ୟଙ୍କର ହାଡ଼ ପୋତା ହୋଇଥବା ଜଣା 
ପଡ଼ିଲା। ଗାନ୍ଧୀ କହିଲେ - “ ଦେଖ ଆଜି ଏପରି ସମୟ ଆସିଛି - କୁକୁର ମଧ୍ଯ 


= = 


ମଣିଷଠାରୁ ଅଧକ ବିଶ୍ଵାସଯୋଗ୍ୟ ହୋଇପାରିଛି” । 

ue $I 


ଣ୍‌ ନ୍ଶୀ 


ଗାନ୍ଧୀଜୀ ଓଡ଼ିଶାରେ ତାଙ୍କ ହରିଜନ ଯାତ୍ରାକୁ ପବିତ୍ର ଯାତ୍ରା କହିଥଲେ। 
ନୁଆଖାଲିରେ ବି ତାଙ୍କର ଯାତ୍ରାକୁ ସେ ଧାର୍ମିକ ପବିତ୍ର ଯାତ୍ରାର ଆଖ୍ୟା ଦେଇଥିଲେ 
ଓ ଯେପରି ମନ୍ଦିରରେ ପ୍ରବେଶ କରିବା ଆଗରୁ ଚପଲ ଖୋଲାଯାଏ ସେପରି ସେ 
ନୁଆଖାଲିରେ ଖାଲି ପାଦରେ ଗଲିବାକୁ ନିଶ୍ବଠଭି କରିଥିଲେ। ତାଙ୍କ ସହଯୋଗୀଙ୍କୁ 
କହିଲେ - ଦୁଇଟି ମନ୍ତ ମନେ ରଖ ଗୋଟିଏ ନିର୍ଭୀକତାର ଓ ଧର୍ମର ପ୍ରକୃତ ଅର୍ଥର | 
ନିଜ ନିଜର ବିଚାର ବୁବ୍ଧି ଅନୁସାରେ କାମ କର। ନିଜର ଅଭିଜ୍ଞତା ଓ ପରିସ୍ଥିତିକୁ 
ଦେଖୁ ଶାନ୍ତି ପ୍ରତିଷ୍ଠାର ଉଦ୍ୟମ କର । 


ପ୍ୟାରେଲାଲ ନିର୍ଭୀକତାର ମନ୍ତ୍ର ନେଇ କାମ କରିବାକୁ ସ୍ଥିର କରିଥାନ୍ତି। 
ଗୋଟିଏ ଝିଅ ଆସି କହିଲା ମୋ ଘରର ସମସ୍ତଙ୍କୁ ମାରି ଦିଆଯାଇଛି ଓ ମୁଁ କୁଆଡ଼େ 
ଯିବି ଜାଣିପାରୁନି। ଯେହେତୁ ଆପଣ ଏଠି ଅଛନ୍ତି - ମୁଁ ଆପଣଙ୍କ ବାସସ୍ଥଳକୁ ଆଶ୍ରମ 
ଭାବି ଆପଣଙ୍କ ସାଙ୍ଗରେ ରହିବି। ପ୍ୟାରେଲାଲ କହିଲେ “ ମୋ ସାଙ୍ଗରେ ଯିଏ 
ରହିବ ସେ ନିର୍ଭୀକତାର ପ୍ରତିଜ୍ଞା ନେଇ ରହିବ” । ଝିଅଟି ସାଙ୍ଗେ ସାଙ୍ଗେ କହିଲା - 
“ ଠିକ୍‌ ଅଛି - ମୁଁ ସାଙ୍ଗେ ସାଙ୍ଗେ ପ୍ରତିଜ୍ଞା କରୁଛି ” । ପ୍ୟାରେଲାଲ କହିଲେ ¬ “ଠିକ 
ଅଛି, ତାହେଲେ ମୋର ଏଇ ଚିଠି ନେଇ ଯାଅ ଓ ମୋର ଭଉଣୀ ସୁଶୀଳା ଠାରୁ 
ଏହାର ଉତ୍ତର ନେଇ ଆସିବ। ” ଝିଅଟି କହିଲା - “ ମୋ ସାଙ୍ଗରେ କିଏ ଯିବ ? ” 
ପ୍ୟାରେଲାଲ୍‌ କହିଲେ “ ଅଭୟ ପ୍ରତିଜ୍ଞା ନେଇଥିବା ବ୍ୟକ୍ତି ସାଙ୍ଗରେ ଆଉ ଜଣେ ଯିବା 
କଣ ଦରକାର।” ଏହା ଶୁଣି ଝିଅଟି ସାଟ୍ଗେ ସାଙ୍ଗେ ନୂଆଖାଲିର ସେଇ ନଡ଼ିଆ, 
ଗୁଆ, ଝୋଟ ଆଦି ବୃକ୍ଷରାଜି ମଝିରେ ହରି ଓ କହି କହି କେତେବେଳେ ଦଉଡ଼ି 
ଦଉଡ଼ି ଓ କେବେ ଗଲି ଗାଲି ସୁଶୀଳାବେନଙ୍କ ପାଖରେ ପହଁଞ୍ଚଲା ଓ ତାଙ୍କର ଉତ୍ତର 
ନେଇ ଆସି ପ୍ୟାରେଲାଲଙ୍କୁ ଦେଲା। ତା ପରେ ସେଇ ଝିଅଟିକୁ ପ୍ଯାରେଲାଲଙ୍କ 
ପାଖରେ ରହିବାର ଅନୁମତି ମିଳିଲା! 


ଏହାର କିଛି ଦିନ ପରେ ପାଞ୍ଚ ସାତ ଜଣ ଲୋକ ପ୍ୟାରେଲାଲଙ୍କ ପାଖକୁ 
କଥାବାରାଁ କରିବାକୁ ଆସିଥାନ୍ତି । କଥାବାର୍ରା ସରୁ ସରୁ ଅନ୍ଧାର ହୋଇଯାଇଥାଏ। 
ସେମାନେ ପ୍ୟାରେଲାଲଙ୍କୁ କହିଲେ ଆମକୁ କ୍ୟାମ୍ପକୁ ଫେରିବାକୁ ହେବ - କେହି 
ସାଙ୍ଗରେ ଆସିଲେ ଭଲ ହୋଇଥାନ୍ତା। ପ୍ୟାରେଲାଲ କହିଲେ - ଠିକ୍‌ ଅଛି - ମୋ 
ପାଖରେ ଏହି ଝିଅଟି ଅଛି। ସେ ନିର୍ଭୀକତାର ପ୍ରତିଜ୍ଞା ନେଇଛି। ସେ ଆପଣଙ୍କ 

ସାଙ୍ଗରେ ଯାଇ ପାରିବ। ଏହା ଶୁଣି ସେମାନେ ଲଜିତ ହେଲେ ଓ ନିଜେ ନିଜେ 
ଶିବିରକୁ ଫେରିଗଲେ। ଏହିପରି ପ୍ୟାରେଲାଲ ଗାନ୍ଧୀଜୀଙ୍କ ନିର୍ଭାକତାର ବ୍ରତ ନେଇ 
ଶାନ୍ତିର କାମ କରୁଥାନ୍ତି । ସୁଶିଳାବେନ ନିଜର ଅଭିଜ୍ଞତା ଓ ଗାନ୍ଧୀଜୀଙ୍କ ଉପନ୍ଦଶ 
ଅନୁସାରେ ଏକ ସ୍ଵାସ୍ଥ୍ୟ ସେବା କେନ୍ଦ୍ର ଖେଲିଥାନ୍ତି। କିଛି ଜିଷଧପତ୍ର ଥାଏ। ଦଙ୍ଗା 
ପରେ ନୂଅଖାଲିରୁ ସବୁ ଡାକ୍ତର ଛାତି ପଳାଇଥୁଲେ | ସୁଶିଳାବେନଙ୍କ ସ୍ଵାସ୍ଥ୍ୟ କେନ୍ଦ୍ର 
ଖୋଲିବା ପରେ ସମସ୍ତେ ଜାଣିବାକୁ ପାଇଲେ ଗାନ୍ଧୀଜୀଙ୍କ କେହି ଜଣେ ଭଉଣୀ ଏହି 
କାମ ଆରମ୍ଭ କରିଛନ୍ତି । ଦିନେ ଜଣେ ରୋଗୀ ଆସିଲେ। ବହୁତ କଷ୍ଟ ପାଉଥାନ୍ତି। 
ସେ ତାଙ୍କର ଗୋଡର ପୁରୁଣା କ୍ଷତ ଦେଖାଇଲେ ଯାହାର ବହୁତ ଦିନରୁ ଚିକିସ୍ା 
ହୋଇନଥିଲା ଓ ବହୁତ କଷ୍ଠ ଦେଉଥିଲା | ସୁଶୀଳାବେନ ଦେଖୁଲେ ସେଥରରେ ପୂଜ 
ହୋଇଯାଇଛି, ଆଉ ଡେରି ହୋଇଥିଲେ ହୁଏତ ହାଡ଼କୁ ବ୍ୟାପିଥାନ୍ତା। ସେ ତାଙ୍କ 
ସାଙ୍ଗରେ ଥବା ଜଣେ ବଙ୍ଗାଳି ପିଲାକୁ କହିଲେ ରୋଗୀର କ୍ଷତ ସଫା କରି ଓଷଧ 
ଲଗାଇ ବ୍ୟାଣ୍ଡେଜ୍‌ ଇତ୍ୟାଦି କରିବାକୁ । ସେ ସବୁ କାମ ସରିବା ପରେ, ରୋଗୀଟି 
ସୁଶିଳାବେନ୍‌ଙ୍କୁ ଆଲ୍ଲାଙ୍କ ନାମରେ ଆଶୀର୍ବାଦ ଦେବାକୁ ଲାଗିଲା। ସୁଶୀଳାବେନ 
ସେତେବେଳକୁ ସେହି ରୋଗୀଜଣଙ୍କୁ ଚିହ୍ନି ସାରିଥିଲେ ଓ କହିଲେ - “ ଭାଇ କାଲି 
ବି ଆସିବ - ପୁଣି ମର ବ୍ୟାଣ୍ଡେଜ୍‌ କରିଦେବା | କିନୁୁ ଗୋଟେ କଥା କୁହ - ଏହି 
ପିଲାଟି ଯିଏ ତୁମର ସେବା ଶୁଶୁଶା କଲା ତାକୁ ଚିହ୍ବିଚ ? ” ରୋଗୀ ଜଣଙ୍କ ପ୍ରଥମେ 
ନ ଚିହ୍ନି ପାରିଲେ ମଧ୍ଯ ପରେ ଚିହ୍ନି ପାରିଲେ। ଏ ସେହି ପିଲାଟି ଥଲା ଯାହାର ପୁରା 
ପରିବାରକୁ ପ୍ରାୟ ମାସେ ପୂର୍ବରୁ ସେହି ବ୍ୟକ୍ତି ହିଁ ଜୀବନରୁ ମାରି ଦେଇଥିଲା ଓ 
ପିଲାଟି ଗାଁରେ ଉପସ୍ଥିତ ନ ଥିବାରୁ ବଞ୍ଚ ଯାଇଥିଲା। ଏହିପରି ସୁଶୀଳାବେନ ସେବା 
ମାଧ୍ଯମରେ ଶାନ୍ତିର କାର୍ଯ୍ୟ କରୁଥିଲେ। 


ବିବି ଅମତୁସ୍‌ ସଲାମ ଗାନ୍ଧୀଜୀଙ୍କର ଗୋଟିଏ ଉପଦେଶକୁ ମାନି ନଥୁଲେ 
ଯେ ସବୁବେଳେ ସାଙ୍ଗରେ ଆଉଜଣଙ୍କୁ ରଖୁବା ଦରକାର। ସେ ଏକାକୀ କାମ 
କରୁଥିଲେ - ଗୋଟିଏ ଗାଁକୁ ଗଲେ । ସେଠି ପରିସ୍ଥିତି ବେଶୀ ଜଟିଳ ନଥିବାରୁ ଆଉ 
ଏକ ଗାଁକୁ ଗଲେ । ସେଠି କେବଳ ମୁସଲମାନମାନେ ଜୀବିତ ଥଲେ। ସବୁ ହିନ୍ଦୁ 
ପରିବାର ମୃତ୍ୟ ବରଣ କରିଥିଲେ ବା ଗାଁ ଛାଡ଼ି ସାରିଥଲେ। ସେହି ଗାଁର ମନ୍ଦିରର 
ତିନୋଟି ଖଣ୍ଡା ଗୋରି ହୋଇଯାଇଥଲା। ବିବିଙ୍କୁ ଲାଗିଲା ହୁଏତ ସେହି ଖଣ୍ଠାରେ 
ହତ୍ୟା କରାଯାଇଥାଇପାରେ | ବିବିଜୀ କହିଲେ ଏହି ଖଣ୍ଡାଗ୍ରଡ଼ିକ ଖୋଜାଯିବା ଦରକାର | 

ଗାଁ ଲୋକ କହିଲେ କିଏ କହିପାରିବ ଖଣ୍ଡା କିଏ ନେଲା। କେଉଁଠି ଥିବ, ପାଣିରେ 
ବ୍ରଡ଼ିଯାଇଥବ ଇତ୍ଯାଦି। ଦିବିଜୀ କହିଲେ ଠିକ ଅଛି, ଯେ ପର୍ଯ୍ୟନ୍ତ ଖଣ୍ଡାଗୁଡ଼ିକ ନ 
ମିଳିଛି ମୁଁ ଖାଇବା ପିଇବା ଛାଡ଼ିଦେବି। ଲୋକ ଆଶ୍ଚର୍ଯ୍ୟ ହେଲେ। ଗାଳି ଇତ୍ୟାଦି ବି 
ଦେଲେ କିନୁ ବିବିଜୀ ଅଟଳ ଥଲେ | ତିନି ଦିନର ଅନଶନ ପରେ ଗାନ୍ଧୀଙ୍କ ପାଖରେ 
ଖବର ପହଁଞ୍ଚଲା| ଗାନ୍ଧୀଜୀ ଖବର ପଠାଇଲେ - ଯଦି ଚାହୁଁଛ ଅନଶନ କରି ପାର 
କିନ୍ଧୁ ଯେହେତୁ ମୁଁ ସେ ବିଷୟରେ ଅଭିଜ୍ଞ ତେଣୁ ମୋ ଉପଦେଶ ମାନି ଜଳ ପ୍ରଚୁର 
ପିଇବା ଦରକାର । ବିବି ଅମତୁସ ସଲାମ ବୟସରେ ବଡ଼ ଥଲେ କିନ୍ତୁ ତାଙ୍କ ଓଜନ 
ଉପବାସ ଆରମ୍ଭ କରିବା ପୂର୍ବରୁ ୩୫ କ୍ରିଲୋରୁ ଅଧକ ନଥଲା। ଉପବାସ ପଚିଶ 
ଦିନ ପର୍ଯ୍ୟନ୍ତ ଗାଲିଲା। ସେତେବେଳକୁ ଦୁଇଟି ଖଣ୍ଡା ଫେରି ଆସିଲା। ଗାନ୍ଧୀଜୀଙ୍କ 
ପାଖରେ ଖବର ପହଞ୍ଚଲା। ସେ ନିଜେ ସେଠାକୁ ଆସିଲେ | ଆଖପାଖର ଦଶ ଗାଁରୁ 
ଲୋକଙ୍କୁ ଏକାଠି କଲେ ଓ ସମସ୍ତଙ୍କୁ କହିଲେ - ଏହି ଅଞ୍ଚଳରେ ଆଉ ହିଂସା ଓ 
ଅଶାନ୍ତି ହେବନି ଏହାର ଦାୟିତ୍ଵ ନେଲୁ ବୋଲି ଲେଖୁ କରିଦିଅନ୍ତୁ। ଏହା ପରେ ତାଙ୍କ 
ଅନୁରୋଧରେ ବିବି ଅମତୁସ ସଲାମ ପଇଡ଼ ପାଣି ପିଇ ଅନଶନ ଭଙ୍ଗ କରିଥଲେ। 
ଏହିପରି ଭାବରେ ପ୍ୟାରେଲାଲ ନିର୍ଭୀକତା ମାଧ୍ଯମରେ, ସୁଶୀଳାବେନ ସେବା ମାଧ୍ୟମରେ 
ଓ ବିବି ଅମତୁସ ସଲାମ ତପସ୍ୟା ମାଧ୍ୟମରେ ଶାନ୍ତିର କାମ କରିଥଲେ | ଗାନ୍ଧୀଜୀଙ୍କର: 
ତପସ୍ୟା ବି ଗଲିଥାଏ। 


a 


ବିହାରରେ ଦଙ୍ଗା ଗଲିଥାଏ | ଗାନ୍ଧୀଜୀ ଖବର ପଠାଇଲେ - ଯଦି ହିଂସା 
ବନ୍ଦ ନହେବ ତା ହେଲେ ସେ ଅନଶନ କରିବେ | ତାଦ୍ଵାରା ବିହାର ଦଙ୍ଗା ବହୁତ 
ପରିମାଣରେ ନିୟନ୍ତିତ ହୋଇପାରିଥିଲା | କିନୁ ସେତେବେଳକୁ ଗାନ୍ଧୀ ଭାତ, ଗହମ 
ଅଟା ଇତ୍ୟାଦି ଖାଇବା ଛାଡ଼ି ଦେଇଥିଲେ । ଏହାର ଅର୍ଥ ଯେଉଁଠି ସାଧାରଣ ଲୋକ 
ପାଇଁ ଅତି କମ୍‌ରେ ଚବିଶ ଶହ କ୍ୟାଲୋରି ଦରକାର ଥବା ବେଳେ ଗାନ୍ଧୀଜୀ 
ପାଞ୍ଚଶହ କ୍ଯାଲୋରିର ଖାଦ୍ଯ ଗ୍ରହଣ କରି ପ୍ରତିଦିନ ଷୋହଳ ଘଣ୍ଟା ପରିଶ୍ରମ 
କରୁଥଲେ। ଏହି ତପସ୍ୟା ଉପବାସରୁ କିଛି କମ ନଥିଲା । ଖାଲି ପାଦରେ ଗଲୁଥଲେ | 
କିଛି ବିରୋଧୀ ତାଙ୍କ ବାଟର ବାଉଁଶ ପୋଲ ତଳୁ ଖୁଣ୍ଟି କାଢ଼ି ନେଉଥିଲେ, ତାଙ୍କ 
ରାସ୍ତାରେ ଗୋବର, ବିଷ୍ଠା ଆଦି ପକାଇ ଦେଉଥଲେ। ଗାନ୍ଧୀ ନିଜେ ଡାଳ ପତ୍ର ଭା 
ସଫା କରିବା ସାଙ୍ଗେ ସାଙ୍ଗେ ଗାଁର ଲୋକ ନିଜେ ସଫାଇରେ ଲାଗି ଯାଉଥିଲେ | 

ଗାନ୍ଧୀଜୀଙ୍କ ସନ୍ଦେଶ ତାଙ୍କର କାର୍ଯ୍ୟ ଶୈଳୀ ଥୁଲା। ତାଙ୍କ ପାଖରେ ଅନ୍ୟ କୌଣସି 
ମାଧ୍ଯମ ବା ସାଧନ ନଥଲା। କୌଣସି ପ୍ରଗ୍ବର ମାଧ୍ଯମଠାରୁ ତାଙ୍କର କାର୍ଯ୍ୟ ବିଜୁଳି 
ବେଗରେ ଅସଂଖ୍ୟ ଲୋକଙ୍କ ପାଖରେ ପହଁଚି ଯାଉଥିଲା। 


ଗାନ୍ଧାଜୀଙ୍କର ନିର୍ଭୀକତା ମନ୍ତ୍ରକୁ ସେ ଆହୁରି ପ୍ରାଞ୍ଜଳ ଭାବରେ ବୁଝାଇଛନ୍ତି। 
ଗୋଟିଏ ଅର୍ଥ ହେଲା ଦୁନିଆରେ କାହାକୁ ଭୟ ନକରିବା | କିନ୍ତୁ ଗାନ୍ଧୀଜୀଙ୍କ ଭାଷାରେ 
ପ୍ରକୃତ ନିର୍ଭୀକ ବ୍ୟକ୍ତି ସେ ଯେ କାହାକୁ ଡ଼ରେ ନାହିଁ ଓ ଯାହାକୁ କେହି ଡରେ ନାହିଁ। 
ଏହା ଗାନ୍ଧୀଜୀଙ୍କ ମୌଳିକ ବ୍ୟାଖ୍ୟା ଥଲା: ଯଦିଓ ପ୍ରାୟ ତିନିଶ ବର୍ଷ ପୂର୍ବରୁ ସନ୍ମ 
ଜ୍ଞାନେଶ୍ବର ମଧ୍ଯ ପ୍ରାୟ ସେହି ମର୍ମରେ ନିର୍ଭାକତାର ଅର୍ଥ କରିଥିଲେ। ଯଦି ଜଣେ 
କାହାକୁ ନ ଡରିବା ହିଁ ନିର୍ଭୀକତାର ଲକ୍ଷଣ ବୋଲି କୂହେ-ତା ହେଲେ ହିଟଲର ବା 
ଅନ୍ୟ କେହି ବଡ ଡାକୁ ବଦମାସ ବି ନିର୍ଭୀକ ବୋଲି ଦାବୀ କରିପାରେ | କିନ୍ତୁ କାହାକୁ 
ନ ଡରିବା ସହ ଯଦି ଯାହା ଦ୍ଵାରା କେହି ଭୟଭୀତ ହୁଅନ୍ତି ନାହିଁ ବୋଲି କହିବା, ତା 
ହେଲେ ସେ ହିଁ ପ୍ରକୃତ ନିର୍ଭୀକ । 
କିସି ସେ ହମ ଡରତେ ନା, 
କିସ କୋ ଡରାତେ ନା 
ହମନେ ପ୍ରଣ ଲିୟା ଅଭୟ କା 
ପିଠ ହମ ଦିଖାତେ ନା 
ନା !ନା!ନା! 
ହିଂସା ହମୈ ନାଗୱାର, ଅହିଂସକ ହେ ୟହ ସେନା | 
ମନମ୍ମୈ ଛିପା ବୈର ନହିଁ ହେ 
ଦିଲ ମେଁ ଭରା ବିଷ ହେ ନା 
ବଦଲା କିସି ସେ ଲେନା ନହିଁ ହେ 
ଦୁଶ୍ମନି ହମ ଜାନେନା 
ନା !ନା!ନା! 
ହିଂସା ହମୈ କବୁଲ ନହିଁ, ଅହିଂସକ ହେ ୟହ ସେନା । 
ଉକସାୟେ କିସ କେ ଉକସେ ନହିଁ 
ଜିସି ଭି ମିଷ ଉଭଡ଼ତେ ନା 

ନହିଁ ହିସାବ ହମେ ହେ ଚୁକାତେ 
ରୋତେ ନା ବୀତା ରୋନା 
ନା! ନା!ନା! 
ହିଂସା ନା ହତିଆର ହମାରା ଅହିଂସକ ହେ ୟହ ସେନା ॥ 
ଶିର ଫୁଟେ ୟା ହଡ଼ିୟା ଟୁଟେ, 
ଉସକି ହମେ ଚିନ୍ତା ହେ ନା, 
ସତ୍ୟ କା ଧ୍ଵଜ ହାଥ ଲିୟା ହେ, 
ଉସେ କଭି ଝୁକାତେ ନା । 
ନା !ନା!ନା! 
ହିଂସା ହମାରେ ଖୁନ ମେଁ ନହିଁ ହେ 
ଅହିଂସକ ହେ ୟହ ସେନା | 


ସାଂପ୍ରଦାୟିକ ହିଂସାର ଗୋଟିଏ ବଡ଼ କାରଣ ହେଲା ଗୋଟିଏ ସଂପ୍ରଦାୟ 
ଅନ୍ୟ ସଂପ୍ରଦାୟ ବିଷୟରେ ଭଲ ଭାବେ ନ ଜାଣିବା | ହିନ୍ଦୁ ଇସଲାମ ବିଷୟରେ 
ଜାଣିବା ଉଚିତ ଓ ମୁସଲମାନ ହିନ୍ଦୁ ଧର୍ମ ବିଷୟରେ ଅଧ୍ବକ ଜାଣିବା ଉଚିତ। 
ଅଜ୍ଞାନତା ଭରି ରହିଥିବା ଲୋକଙ୍କୁ ଭୁଲ ବାଟରେ ନେବା ସହଜ ହୋଇଥାଏ । ତେଣୁ 
ଅନ୍ୟ ଧର୍ମ ବିଷୟରେ ଅଧକ ତଥ୍ୟ ଜାଣିବା ଦ୍ଵାରା ମଧ୍ଯ ଶାନ୍ତି ବଢ଼ିବ। 


ଆମ ଦେଶରେ ଆଜି ଯେଉଁ ସାଂପ୍ରଦାୟିକ ଅଶାନ୍ତି ଦେଖା ଦେଇଛି, ତାହା 
ଦୁଇଟି କାରଣରୁ ଅଧକ ବଢୁଛି - ଗୋଟିଏ ହେଲା ରାଜନୀତି ଓ ଆଉ ଗୋଟେ 
ହେଲା ଅର୍ଥନୀତି। ଥରେ ଗୋଟିଏ ବସ୍ତିକୁ ଜଳେଇ ଦିଆଯାଇଥଲା। ଆମେ 
ଯେତେବେଳେ ଯାଇ ପଚାରୁ - ସେମାନେ କହିଲେ ହଁ ଆମେ ଜଳାଇଛୁ। ଆମକୁ 
ଏଥିପାଇଁ ପଇସା ଦିଆଯାଇଥଲା। ବାହାରୁ ଲୋକ ଆସି ପଇସା ଦେଇ ଏପରି 
କରାଇବା ଦ୍ଵାରା ଏହି ବସ୍ତି ସଫା ହୋଇପାରିବ ଓ ତା ଜାଗାରେ ବଡ଼ ବଡ଼ ଘର 
ତିଆରି ହୋଇ ପାରିବ | ଜାଗାର ମୂଲ୍ୟ ବହୁଗୁଣ ବଢ଼ିଯିବ ଓ କିଛି ଲୋକ ଲାଭବାନ 
ହେବେ | ରାଜନୀତିର ଭୂମିକା ବିଷୟରେ ତ ଆମେ ସମସ୍ତେ ଅବଗତ ଓ ତାର ନଗ୍ନ 
ରୁପ ଆମେ ନିର୍ବାଚନ ପୂର୍ବରୁ ଦେଖୁଥାଉ। ରାଜନୈତିକ ଦଳ ଅଶାନ୍ତ ପରିବେଶରୁ 
ନିଜର ଫାଇଦା ଉଠାଇବା ପାଇଁ ସବୁବେଳେ ତପ୍ୂର। ଏହିସବୁ ତଥ୍ଯ ଜାଣିଥିଲେ 

ଶାନ୍ତି ସେନାର କାମ କରିବା ସହଜ ହେବ । ଏଥପାଇଁ ଗାନ୍ଧୀ କହିଛୁନ୍ତି ସତ୍ୟ କହିବା 
ଛାଡ଼ ନାହିଁ କିନଧୁ ହୃଦୟରେ କୌଣସି ଦ୍ଵେଷ ରଖୁ ସତ୍ୟ କହିବା ମଧ୍ଯ ଠିକ୍‌ ନୁହେଁ। 


ଗାନ୍ଧୀଜୀଙ୍କ ଜୀବନର ଶେଷ ଅଧ୍ୟାୟରେ ତାଙ୍କର ଅବସ୍ଥା ମହାଭାରତର 
ସ୍ବର୍ଗାରୋହଣ ପାଇଁ ହିମାଳୟ ଚଢୁଥବା ଯୁଧଷ୍ଠିରଙ୍କ ପରି ଥଲା। ସେ ଗୋଟିଏ 
ଗୋଟିଏ ପାହାଚ ଚଢୁ ଚତୁ ତାଙ୍କର ପ୍ରିୟତମ ସାଥୀମାନେ ଗୋଟିଏ ଗୋଟିଏ କରି 
ପ୍ରାଣତ୍ୟାଗ କରି ଚାଲିଥାନ୍ତି । ନୂଆଖାଲିରେ ସେ ଯାତ୍ରା କରୁଥିବାବେଳେ ସବୁବେଳେ 
ରବୀନ୍ଦ୍ରନାଥ ଟାଗୋରଙ୍କ “ ଏକ୍ଲା ଚଲୋ...” ଗୀତ ବୋଲିବାକୁ କହୁଥିଲେ । ସେହି 
ଗୀତ ଶୁଣି ଶୁଣି ସେ ଏକୁଟିଆ ଆଗକୁ ବଢ଼ି ଗଲୁଥଲେ। ତାଙ୍କର କଂଗ୍ରେସ 
ସହଯୋଗୀମାନେ ଏପରି ନିଷ୍ପତ୍ତ ନେଇଥିଲେ ଯାହା ଗାନ୍ଧୀଜୀ ଗ୍ରହଣ କରି ପାରୁନଥଲେ, 
କିନ୍ତୁ ତାର ବିରୋଧ କରିବା ପରିବର୍ରେ ଦେଶରେ ଶାନ୍ତି ପ୍ରତିଷ୍ଠା ପାଇଁ ଅନବରତ 
କାମ କରିଥିଲେ। ବେଳେବେଳେ କେହି କେହି ଅତ୍ଯନ୍ତ ଅଶିଷ୍ଟ ବ୍ଯକ୍ତି ପ୍ରଶ୍ନ 
କରନ୍ତି( ବିଶେଷ କରି ଗୁଜରାତରେ) “ ଯଦି ଗାନ୍ଧୀ ଦେଶର ବିଭାଜନ ଚାହୁଁ ନଥିଲେ 
ତାହେଲେ ଆତ୍ୃହତ୍ୟା କାହିଁକି କଲେନି ” । ଆଉ କେହି କେହି ଅଛ ଭଦ୍ର ବ୍ୟକ୍ତି ଏହି 
ପ୍ରଶ୍ନ ବଦଳରେ ପରରନ୍ତି “ ଗାନ୍ଧୀ କାହିଁକି ଦେଶ ବିଭାଜନ ପ୍ରସଙ୍ଗରେ ଅନଶନ 
କଲେ ନାହିଁ ।” ଏହାର ଉତ୍ତର ହେଲା ଚଅଶହ କାଲୋରି ଖାଇ, ଦିନରେ ଷୋହଳ 
ଘଣ୍ଟା କଠିନ ପରିଶ୍ରମ କରୁଥିବା, ଦେଶର ସବୁଠୁ ଅଶାନ୍ତ ଅଞ୍ଚଳରେ ଖାଲି ପାଦରେ 
ପଦଯାତ୍ରା କରୁଥିବା ଗାନ୍ଧୀଙ୍କ କାର୍ଯ୍ୟ କଣ କୌଣସି କଠିନ ତପସ୍ୟା ଠାରୁ କମ 
ଥିଲା ? ବରଂ ଏହା ଦେଶ ପାଇଁ ତିଳ ତିଳ କରି ନିଜକୁ ଜଳାଇ ପ୍ରାଣବଳି ଦେବା 
ପରି କାର୍ଯ୍ୟଥଲା । ଏପରି ଗୋଟିଏ ବି ଦିନ ନଥୁଲା ଯେବେ ଗାନ୍ଧୀ ଥରୁଟିଏ ବିଶ୍ରାମ 
ନେଇଥିଲେ ବା ନିଜର ତପସ୍ୟା କମ କରିଥିଲେ। ଅନଶନ ବିଷୟରେ ବାପୁ ସବୁବେଳେ 
କହୁଥିଲେ - “ ଯେତେବେଳେ ତାଙ୍କୁ ନିଜର ଅନ୍ତରରୁ ନିର୍ଦ୍ଦେଶ ଆସୁଥିଲା ସେତେବେଳେ 
ସେ ଅନଶନ କରୁଥିଲେ - କାହାର ପ୍ରରୋଚନାରେ ନୂହେଁ। ” ସ୍ବାଧୀନତା ପୂର୍ବରୁ ସେ 
ନୂଆଖାଲି ଯାଇଥିଲେ - ସ୍ବାଧୀନତା ପରେ ବି ଦୁଇ ଦୁଇ ଥର ଆମରଣ ଅନଶନ 
କରିଥଲେ | ମାସ ମାସ ଧରି ନୂଆଖାଲିରେ ପଦଯାତ୍ରା କରି ଶାନ୍ତି ପ୍ରତିଷ୍ଠା କରିଥଲେ 
ଓ ତାଙ୍କ ଅନଶନ ଦ୍ଵାରା କଲିକତା ଓ ଦିଲ୍ଲାରେ ମଧ୍ଯ ଶାନ୍ତି ପ୍ରତିଷ୍ଠା ହୋଇପାରିଥିଲା! 
ତେଣୁ ଅନଶନ ସେ କରିନଥିଲେ - ଏପରି ନୁହେଁ। ଦେଶର ବିଭାଜନ ଗାନ୍ଧାଜୀଙ୍କ 
ଇଚ୍ଛା ବିରୁଦ୍ଧରେ ହୋଇଥୂଲା। କିଛି ଲୋକ ଦିଲ୍ଲୀ ଅନଶନ ବିଷୟରେ କହନ୍ତି - ଗାନ୍ଧୀ 

ପାକିସ୍ତାନକୁ ପଞ୍ଚାବନ କୋଟି ଦେବା ପାଇଁ ସେ ଅନଶନ କରୁଥିଲେ। ଏହା ଏକ 
ଏଵତିହାସିକ ମିଥ୍ୟା ଅଟେ। କାରଣ ଭାରତ ସରକାର ଏହି ପଞ୍ଚାବନ କୋଟି ଟଙ୍କା 
ଦେବାର ନିର୍ଣ୍ଣୟ ନେବାର ଦୂଇ ଦିନ ପରେ ସେ ଅନଶନ ଆରମ୍ଭ କରିଥିଲେ। ସେ 
ସାଂପ୍ରଦାୟିକ ଶାନ୍ତି ପାଇଁ ଅନଶନ କରିଥଲେ | ପାକିସ୍ତାନକୁ ତାର ପ୍ରାପ୍ୟ ପଞ୍ଚାବନ 
କୋଟି ମିଳିବା ଉଚିତ, ଏହା ସେ ମାନୁଥିଲେ କିନୁ ଏହା ଦିଆଯିବା ପାଇଁ ଅନଶନ 
କରିନଥଲେ। 


ପୁଣି କୁହାଯାଏ ଗାନ୍ଧୀ କେବଳ ମୁସଲମାନଙ୍କ ବିରୁଦ୍ଧରେ ହିଂସା ରୋକିବା 
ପାଇଁ କାମ କରୁଥିଲେ | ଏହା ଏକ ବହୁତ ବଡ଼ ମିଥ୍ୟା । ନୂଆଖାଲିରେ ହିନ୍ଦୁ ସଂଖ୍ୟାଲଘୁ 
ଥିଲେ ଅଧୁକାଂଶ ହିନ୍ଦୁ ହିଁ ସେଠାରେ ଆକ୍ରମଣର ଶିକାର ହୋଇଥଲେ। ଯେତେବେଳେ 
ବିହାରରେ ମୁସଲମାନଙ୍କ ଉପରେ ଆକ୍ରମଣ ଆରମ୍ଭ ହେଲା। ସେ ଖବର ଦେଲେ 
ନୁୂଆଖାଲିରେ ଶାନ୍ତି ପ୍ରତିଷ୍ଠା ନହେଲା ପର୍ଯ୍ୟନ୍ତ ସେ ବିହାର ଯାଇପାରିବେ ନାହିଁ। 
ଗାନ୍ଧୀ ହିନ୍ଦୁଙ୍କ ସପକ୍ଷରେ ବା ମୁସଲମାନଙ୍କ ସପକ୍ଷରେ କାମ କରୁନଥଲେ। ସେ 
ସବୁବେଳେ ଦୁର୍ବଳ ଗୋଷ୍ଠୀ ସାଙ୍ଗରେ ଠିଆ ହେଉଥଲେ। ନୂଆଖାଲିରେ ହିନ୍ଦୁଙ୍କ 
ସାଙ୍ଗରେ କାମ କଲେ ତ ବିହାରରେ ମୁସଲମାନଙ୍କ ସାଙ୍ଗରେ । 


mu 3 9 


ଆଉ ଗୋଟିଏ ଭ୍ରାନ୍ତ ଧାରଣା ହେଲା ଗାନ୍ଧୀଜୀଙ୍କ ହତ୍ଯା ଜଣେ ବ୍ଯକ୍ତି 
ବିଶେଷ ଉତ୍ତେଜନାର ଆବେଶରେ ଆସି ସଂଘଟିତ କରିଥିଲେ | କାରଣ ସେ ଦିଲ୍ଲୀରେ 
ମୁସଲମାନଙ୍କ ସପକ୍ଷରେ ଅନଶନ କରିଥଲେ। ଗାନ୍ଧୀଜୀଙ୍କ ଅନଶନ ତାଙ୍କ ହତ୍ୟାର 
କୋଡ଼ିଏ ଦିନ ପୂର୍ବରୁ ସରିଥଲା | କିନ୍ତୁ ତାଙ୍କ ଜୀବନ ଉପରେ ଚଉଦ ବର୍ଷ ପୂର୍ବରୁ 
ପ୍ରଥମ ଆକ୍ରମଣ ହୋଇଥଲା | ୧୯୩୪ରେ ପୁନେରେ ତାଙ୍କ ଗାଡ଼ି ଉପରେ ବୋମା 
ପଡ଼ିଥିଲା | ଏହି ଘଟଣାରେ ଆଗ ଗାଡ଼ିରେ ଯାଉଥିବା ସାତ ଜଣ ଆହତ ହୋଇଥିଲେ | 
କେହି ମୂୃତ୍ୟବରଣ କରିନଥିଲେ | ପୁନେ ପାଖରେ ଟ୍ରେନ୍‌ ଯାତ୍ରା କଲାବେଳେ ନେରୁଲ 
ଆଗରେ ରେଳ ଧାରଣାରୁ କିଛି ଅଂଶ କାଢ଼ି ଦୁର୍ଘଟଣା ଘଟାଇବାର ଚେଷ୍ଟା ହୋଇଥିଲା 
ସେହି ଘଟଣା ପରେ ଗାନ୍ଧୀ ପୁନେର ସଭାରେ କହିଥିଲେ “ମୁଁ ହୁଏତ ଆପଣଙ୍କ 
ମଝିରେ ପହଞ୍ଚ ପାରି ନଥାନ୍ତି କାରଣ ଏପରି ଏକ ଆତ୍ସଘାତୀ ଘଟଣାର ଚକ୍ରାନ୍ତ 
ହୋଇଥଲା” | ଏଥିରୁ ବି ସେ ଅଳ୍ନରେ ବଞ୍ଚ ଗଲେ | 


ଏହା ପରବର୍ରୀ ଘଟଣାର ମୁଁ ନିଜେ ସାକ୍ଷୀ। ତାଙ୍କର ଜେଲରେ ଶେଷ 
ଅସୁସ୍ରତା ପରେ ଜେଲ୍‌ରୁ ବାହାରି ଆସି ସେ ବିଶ୍ରାମ ନେଉଥାନ୍ତି। କିଛି ଲୋକ ଆସି 

ଣ୍ଣ 


ଭିଡ ଜମାଇଥାନ୍ତି | ଗାନ୍ଧୀ ମୁର୍ଦାବାଦ ଇତ୍ୟାଦି ସ୍ଲୋଗାନ ଦେଉଥାନ୍ତି। ଗାନ୍ଧୀଙ୍କ ପାଖକୁ 
ଖବର ଗଲା | ଯେତେବେଳେ ସେ ଜାଣିଲେ ସେମାନେ ଜୟ ଗାନ କରିବା ଭିଡ 
ନୁହେଁ - ବରଂ ମୁର୍ଦାବାଦ କରୁଛନ୍ତି। ସେ ସାଙ୍ଗେ ସାଙ୍ଗେ ସେମାନଙ୍କ ସାଙ୍ଗେ 
ମିଶିବାକୁ ଚାହିଁଲେ। କିନ୍ତୁ ପ୍ରଦର୍ଶନକାରୀମାନେ ଗାନ୍ଧୀଜୀଙ୍କୁ ଦେଖା କରିବାକୁ 
ଗହୁଁ ନଥୁଲେ। ଯେତେବେଳେ ସେହି ଦଳକୁ ଗିରଫ କରି ତଲାସି ନିଆଗଲା, 
ସେତେବେଳେ ଯାହା ପାଖରୁ ଏକ ବଡ ଛୁରୀ ମିଳିଥିଲା - ସେହି ଯୁବକର ନାଁ ଥିଲା 
ନାଥୁରାମ ଗୋଡସେ | ଏହି ଘଟଣା ୧୯ ୪୮ର ନୁହେଁ ବରଂ ୧୯ ୪୫ର | ୧୯ ୪୬ରେ 
ଯେତେବେଳେ ଗାନ୍ଧୀ - ଜିନ୍ନାଙ୍କର ବୈଠକ ହେବାର ଥଲା, ସେତେବେଳେ 
ହାଇଦ୍ରାବାଦର କିଛି ଲୋକମାନେ ଏହାର ବିରୋଧ କରିଥଲେ ଓ ବମ୍ବେରେ ଶୋଭାଯତ୍ରା 
କରିଥିଲେ | ଅନ୍ୟ ଏକ ଦଳ ତ କହିଲା ଗାନ୍ଧୀଙ୍କୁ ବମ୍ବେ ଆସିବାକୁ ହିଁ ଦିଆଯିବନି । 
ଗାନ୍ଧୀ ସେତେବେଳେ ର୍ବାରେ ଥାଆନ୍ତି । ଜିଲ୍ଲାପାଳଙ୍କ ଖବର ଆସିଲା। ଗାନ୍ଧୀ 
କହିଲେ ଆମେ ଗଲି ଗଲି ଷ୍ଟେସନକୁ ଚାଲିଯବା ଯଦି ଗାଡ଼ିର ଟାୟାରରୁ ପବନ 
ବାହାର କରି ଦେଇ ପାରନ୍ତି । ତା ପରଦିନ ସକାଳେ ଖବର ଆସିଲା ସରକାର ସେଇ 
ଦଳକୁ ଗିରଫ କରି ନେଇଥିଲେ ଓ ତାଙ୍କର ତଲାସୀ କରିବାରୁ ପୁଣି ଥରେ ଏକ ବଡ଼ 
ଛୁରୀ ଜଣେ ବ୍ୟଲ୍ତି ପାଖରୁ ମିଳିଥଲା। ସେହି ଦଳରେ ବି ନାଥୁରାମ ଗୋଡସେ ଜଣେ 
ସଦସ୍ୟ ଥଲା। 


ମହାରାଷ୍ଟ୍ରରେ ଏକ ପତ୍ରିକା ପ୍ରକାଶ ପାଉଥଲା ମରାଠୀ ଭାଷାରେ | ଗାନ୍ଧୀଜୀ 
ସେତେବେଳେ କହିଥିଲେ ମୋର ଇଚ୍ଛା ଏକଶହ ପଚିଶ ବର୍ଷ ପର୍ଯ୍ୟନ୍ତ ବଞ୍ଚବାର ଅଛି । ` 
ଅଗ୍ରଣୀ ନାମକ ଏକ ପତ୍ରିକା ଏହି ଖବର ଛାପିଥଲା। ସେହି ପ୍ରବନ୍ଧର ଶୀର୍ଷକ ଥିଲା 
“କିନ୍ଧୁ ବଞ୍ଚବାକୁ ଦେବ କିଏ!” । ଏହି ପତ୍ରିକାର ସଂପାଦକ ଥିଲେ ନାଥୁରାମ 
ଗୋଡ଼ସେ | ଏହା ତିରିଶ ଦଶକର କଥା। 


ତେଣୁ ଏହା ସଷ୍ଟ ଯେ ଗାନ୍ଧୀଜୀଙ୍କ ହତ୍ଯା କ୍ଷଣିକ ଉତ୍ତେଜନା ଯୋଗୁଁ 
ହୋଇନଥୁଲା। ସେହି ଦର୍ଶନ ଯୋଗୁଁ ହୋଇଥଲା ଯାହା ଆମ ଦେଶର ସଂସ୍କୃତିକୁ ଏକ 
ସଙ୍କୁଚିତ ଦୃଷ୍ଟିରେ ଦେଖେ | ଗୋଟିଏ ଦେଶରେ ବସବାସ କରୁଥିବା ଗୋଟିଏ ସଂପ୍ରଦାୟ 
(ସେ ଯେତେ ବି ବଡ଼ ହୋଇ ଥାଉ ନା କାହିଁକି) ତାକୁ ସମ୍ପୂର୍ଣ ଦେଶ ରୂପେ ଗ୍ରହଣ 
କରୁଛି, ପୁରା ସମାଜ ବା ଜନତାକୁ ରାଷ୍ଟ୍ର ରୁପେ ମାନିବା ପରିବର୍େ 

ହୁଏତ ଗାନ୍ଧୀଜୀଙ୍କ ଦୃଷ୍ଟିରେ ଯାହା ହେଲା ତାହା ଭଲ ପାଇଁ ହିଁ ହେଲା। ମୁଁ 
ଏପରି ଜଣେ ଦି ଜଣ ଲୋକଙ୍କୁ ଜାଣିଛି ଯେ ନିଜର ମୂତ୍ୟର ଦିନ ଓ ସମୟ ଆଗରୁ 
ଜାଣି ପାରୁଥିଲେ। ଏହାକୁ ଇଛା ମୃତ୍ୟ କହନି। ଗାନ୍ଧୀଜୀଙ୍କ ମୃତ୍ୟ ବି ଇଚ୍ଛା ମୃତ୍ୟ 
ଥିଲା। 


nme OV 


୩୦ ଜାନୁୟାରୀ ୧୯ ୪୭ - ଅର୍ଥାତ ଗାନ୍ଧୀଙ୍କ ହତ୍ୟାର ଠିକ ଏକ ବର୍ଷ 
ପୂର୍ବେ। ଏହି ଦିନରେ ମନୁ ଗାନ୍ଧୀ ଡାଏରୀରେ ଏପରି ଲେଖୁଥୁଲେ। “ ଆଜି ବାପୁ 
ବଡ ଅଦଭୁତ କଥା କହିଲେ | ଯଦି ମୁଁ ବୟସାଧୂକ୍ୟ ଯୋଗୁଁ ବେମାରୀରେ ମରିଯାଏ 
- ତା ହେଲେ ପୁରା ଦୁନିଆକୁ କହିଦେବ ମୁଁ ମହାମା ପଦବାଚ୍ୟ ନଥୁଲି। କିନ୍ତୁ ମୁଁ ଯଦି 
କେବେ ପ୍ରାର୍ଥନା କରିବାକୁ ଯାଉଥବି ଓ ଯଦି କେହି ବ୍ୟକ୍ତି ମୋତେ ଆସି ଗୁଳି ମାରେ 
ଓ ମୁଁ ସେହି ଗୁଳିକୁ ଛାତିରେ ନେବାବେଳେ ମୋ ଓଠରେ ରାମ ନାମ ଥିବ ଓ ସେହି 
ହତ୍ୟାକାରୀ ପ୍ରତି ମୋ ମନରେ ବିଦ୍ଵେଷ ନଥାଇ ମୁଁ ମରେ - ତା ହେଲେ ସମସ୍ତଙ୍କୁ 
କହିବ ଏହି ବ୍ୟକ୍ତି ପ୍ରକୃତରେ ଭଗବାନଙ୍କ ଭକ୍ତ ଥିଲା” । 


ଏହି କଥା ଗାନ୍ଧୀ ନିଜ ମୃତ୍ୟର ଏକ ବର୍ଷ ପୂର୍ବରୁ କହିଥିଲେ । ଏହିପରି କଥା 
ଆଉରି ଦୁଇଜଣଙ୍କୁ ମୃତ୍ୟର ଏକ ବର୍ଷ ଭିତରେ କହିଥିଲେ ଓ ସେମାନେ ତାହା ନିଜ 
ଜୀବନୀରେ ଲେଖୂଥଲେ। ଏପରିକି ଲର୍ଡ଼ ମାଉଣ୍ଟ ବ୍ୟାଟେନ୍‌ ବି ଲଣ୍ଡନରେ ଏକ 
ସଭାରେ ତାଙ୍କୁ ଗାନ୍ଧୀ ମୂତ୍ୟର ଅଛ କେଇ ଘଣ୍ଟା ଆଗରୁ ଅତି ସରଳ ଭାବରେ 
କହିଥୂଲେ - ମୋର ମୂତ୍ୟ ତ ପ୍ରାର୍ଥନା ସଭାକୁ ଯିବା ବେଳେ କୌଣସି ହତ୍ୟାକାରୀର 
ଗୁଳି ଦ୍ଵାରା ହେବ। 


ଏ ସବୁ ପ୍ରମାଣ କରୁଛି ଯେ ଗାନ୍ଧୀଙ୍କ ମୃତ୍ୟ ଇଚ୍ଛା ମୃତ୍ୟ ଥଲା। 
ନୀରବ ପ୍ରାର୍ଥନା ଓ ସଭାଭଙ୍ଗ 
-ସମାପ୍ତ- 

ଯଦି ଗାନ୍ଧୀକୀକ୍ଂ ପ୍ାସରଙ୍ଂକ କରିବାର 
ଅଛି - ଡେବେ ପ୍ଡେ୍ଯେକଙ୍କ ଜିକ 
ଵଦଳରରେ ଅଜ୍ଯ ଓ ସଖଥ୍ାକର ଉପକାର 
କରିବାର ଚିନ୍ତାରୁ ଦି ଆରଞ୍ଚ କରାଯାଇ 
ପାରିବ । ସେଦ୍ିପରି ବ୍ଯକ୍ତି ଦୁଦୟରେ 
ଗାନ୍ଧୀ ପେଶ କରିଛକ୍ତି ବୋଲି 
କଢ଼ିବାକୁ ଦ୍ରେବ । ଯେଉଁ ବ୍ଯକ୍ତି କେବଳ 
ଜିକ ବିଷୟରେ ଚିଲ୍ତା କରେ, ଖେ 


ଗାନ୍ଧୀକଂ ପାଇଁ ଜିକ ଦ୍ୁଦୟର ଦ୍ରାର ବନ୍ଦ 
ରସାନଛି ବୋଲି କହିବାକୁ ଵଦ୍ରେବ । 

6 ଯଉଁ ସଥଆାକ ଂକୀଣ୍ ଗୋଷ୍ଠୀଗତ 
ଚିଲ୍ତାରୁ ଉଦ୍ଦକ୍ୁ ଉଠି ପ୍ରରା ସଖଥ୍ାକର 
ଅଙ୍ଂଳ ପାଇଁଂ କାଅ କରେ ସେହିପରି 
ପାକ ଗାନ୍ଧୀକଂ ସ୍ତପ୍ତର ସମାକ ବୋଲି 
ଧରିବାକୁ ହେବ । 


ଅଲ : ୩୦ ଟଂକଂା 


